

# ماہنامہ : خالد زیورہ

ظہور ۱۳۴۷ ہش  
اگست ۱۹۶۸ عیسوی

Digitized By Khilafat Library Rabwah



گزشتہ دنوں کراچی میں قرآن کریم کے تراجم کی نمائش کا اہتمام کیا گیا۔ تصویر میں جناب الطاف گوہر میکرٹری وزارت اطلاعات و نشریات حکومت پاکستان مختلف قرآنی نسخوں کو ملاحظہ کر رہے ہیں اور مکرم مولانا محمد اجمل صاحب شاہد مربی سلسلہ احمدیہ کراچی ان کو تفصیلات سے آگاہ کر رہے ہیں۔

(نمائش کے سلسلہ خدام الاحمدیہ کراچی کی مساعی کی رپورٹ  
اس رسالہ میں ملاحظہ فرمائیں)

ایڈیٹر عطاء المجیب راشد

سالانہ چندہ چھ روپے صرف  
قیمت فی پرچہ ساٹھ پیسے



بِسْمِ اللَّهِ الرَّحْمَنِ الرَّحِيمِ

اِسْتَبِقُوا الْخَيْرَاتِ

مقاموں کی اصلاح نوجوانوں کی اصلاح کے بغیر نہیں ہوتی  
المصلح الموعودؑ

# جام خالی ہیں.....!

مجلس خدام الاحمدیہ مرکزیہ کراچی

Digitized By Khilafat Library Rabwah

حالا

شمارہ ۱۰

جلد ۱۲

نمبر ۱۳۴ ہجری  
اگست ۱۹۶۸ء

مدیر

عطاء المجیب راشد

ناشرین

ابن اللہ خاں سالک : منصور احمد عمر

منصور احمد خاں

سالانہ پندرہ چھ روپے : قیمت فی پرچہ ساٹھ روپے

محمد شفیع قیصر پبلشرز سنیا والا اسلام پورس ربوہ میں چھپوا کر  
دفتر ماہنامہ خالد دارالصدر جنوبی ربوہ سے شائع کیا

اس سال ایک محفل تعداد ایسی مجالس کی منع  
آ رہی ہے جن کا قبلی ازیں مرکز سے کبھی کوئی رابطہ  
نہ تھا۔ لیکن قائدین ضلع اور ان کے  
رفقاء نے کار کی انتھک محنت کو نوازتے ہوئے  
اللہ تعالیٰ نے ان میں زندگی کی رمت پیدا فرمادی  
ہے۔ اور اب وہ مرکز کو اپنی رپورٹیں بھجواتی اور  
مرکز کے خطوط کا جواب دیتے لگی ہیں۔ الْحَمْدُ  
لِلّٰہِ عَلٰی ذٰلِکَ وَجَزَاهُمْ اللّٰہُ اَحْسَنَ  
الْجَزَاءِ۔

ان مجالس کا مرکز سے رابطہ یقیناً خوشی کا موجب  
مگر یہ خوشی باقی نہیں رہ سکتی۔ جب تک یہ مجالس  
نیکی کے میدان میں انگلیات روم نہ اٹھائیں۔ اور  
بکثرت ایسے نیک اعمال نہ بجالانے لگ جائیں۔  
جن کے ذکر کے بغیر رپورٹ فارم خالی خالی اور  
بے رونق نظر آتے ہیں۔ جہن ایسی ہی ماہانہ رپورٹیں  
دیکھ کر دل متفکر ہوا۔ اور ذیل کے دو شعر بتا تکلف  
موزوں ہوئے۔

جام خالی ہیں! قائدین کرام! ان کو بھرنے کا انتظام کریں  
حسب توفیق رب ذی الاکرام  
کچھ کریں کام۔ کچھ تو کام کریں!

(مرزا طاہر محمد۔ صدر مجلس خدام الاحمدیہ مرکزیہ)



# ترتیب

• جام خالی ہیں (خصوصی نوٹ)

• ادارہ

• معارف القرآن

• درس حدیث

• ملفوظات حضرت مسیح موعود علیہ السلام

• تبرکات - حضرت خلیفۃ المسیح الثالث ایدہ اللہ تعالیٰ بنصرہ العزیز

• اُنق سے روحانیت کا چاند طلوع ہوا - ایک اختراعات

• کھل جواہر - حضرت المصلح الموعود کا ایک پر معارف خطاب

• خدام اپنے آقا کے حضور میں -

• حق دوستی (نظم) حضرت صاحبزادہ مرزا بشیر احمد صاحب

• وقارِ عمل مکرم سعید احمد صاحب غازی

• حضرت خیر بن عرف

• چنر سفید حوائے مکرم قریشی محمد حنیف صاحب قمر علوی

• عمر کے لمحوں کو اڑاؤں سمجھ (نظم) مکرم عبدالسلام صاحب اختر

• اسلامی تعلیمات کی فضیلت -

• توانے

• الفاظ کا صحیح تلفظ (۱)

• دعا کی تاثیر (۲) مکرم انعام الحق صاحب کوثر - ربوہ

• عالم کون ہے؟

• تحریک جدید کا پسلا مطالبہ - سادہ زندگی - مکرم عبدالرشید صاحب غنی

• پاکستان - ہمارا محبوب وطن -

• خدام الاحمدیہ میدانِ عمل میں!

• سالانہ اجتماع - صدر مجلس کی قیمتی ہدایات

• مرکزی اعلانات - مجالس کی مساعی



# پرداز کے پرداوری

جن آنکھوں نے سمندر کی لہروں کے زیر و بم کو دیکھا ہے۔ وہ جانتی ہیں کہ اڑتے ہوئے پرندوں کے پروں کا زیر و بم ان سے کس قدر مشابہ نظر آتا ہے۔ دونوں ہی ایک فطری ترتیب اور ترتیم کے مطابق اٹھتے اور گرتے۔ گرتے اور اٹھتے رہتے ہیں لیکن ایک فرق ہے ان دونوں میں۔ اور کتنا نمایاں ہے یہ فرق! —

پرندوں کے پروں کی حرکت انہیں حرب مقدور بلندیوں کی طرف اڑانے جانے کی اہلیت بھی رکھتی ہے اور ایک مقام سے دوسرے مقام کی طرف لے جانے کی بھی۔ لیکن سمندر کی لہروں کا زیر و بم ایک بظاہر حرکت کے باوجود سکوت اور جمود کا ایک ذکاوت پھیلے ہوئے ہوتا ہے۔ یہ پیچیدہ حرکت سطح سمندر کو مستقلاً ایک اونچ بھرا بلند کرنے کی طاقت اپنے اندر نہیں رکھتی۔ اور اس حرکت کے نتیجے میں کبھی سمندر کے محیط پھیلتے یا ایک مقام سے دوسرے مقام کی طرف حرکت کرتے نظر نہیں آتے۔ کیا صاحب نظر مومنوں کے لئے اس میں کوئی سبق نہیں؟ کیا میرے معزز خدام بھائی۔ میرے رفقاءے کار۔ وہ جملہ خمدیداران خدام الاحمدیہ جن پر احمدیت کی امت کرنے اور کردانے کی عظیم ذمہ داری ڈالی گئی ہے۔ اس مشابہت اور اس فرق سے کوئی نصیحت حاصل نہیں کر سکتے؟

سنیئے۔ اور اپنے ذہن کے حفاظت خانوں میں اس حقیقت کو خوب محفوظ کر لیجئے۔ کہ احمدیت یعنی حقیقی اسلام کو آپ کی ایسی فضول محنت اور کوشش اور جدوجہد کی کوئی ضرورت نہیں جس کے نتیجے میں ہر آنے والا کل گزرے ہوئے کل کی نسبت آپ کو بلند تر مقام پر نہ دیکھے۔ اور اپنی منزل سے زیادہ قریب نہ پائے!

یہ تو سمندر کی لہروں کی سی حرکت ہے جو اپنی تخلیق کے دن سے لے کر آج تک اپنی لامتناہی کوشش کے باوجود نہ تو اپنا مقام تبدیل کر سکیں نہ سطح۔ احمدیت یعنی حقیقی اسلام کو ضرورت ہے آپ کی ایسی جدوجہد کی اور ایسے متلاطم نیک اعمال کی جو ہر آن آپ کے مقام کو ارفع اور منزل سے قریب تر کرتے چلے جائیں۔

پس اے خدام احمدیت اپنی کوششوں کو فائز نہ ہونے دو اور پرداز کے پر پیدا کرو۔ ہر نیا دن جو تم پر چڑھے تمہیں اور ان کو جن کی ذمہ داری تمہیں سونپی گئی ہے پہلے سے بہتر حال پر پائے۔ اور ہر سورج جو تم پر غروب ہو۔ تمہیں ایک بلند تر مقام پر دیکھتا ہوا غروب ہوا۔ اُسی صاحب معراج آقا کے غلام بنو۔ جس کے لئے یہ مقدر تھا کہ اس کی ہر آخرت اس کی ہر اولیٰ سے بہتر ہوگی۔

اے خدا ایسا ہی ہو۔ ایسا ہی ہوا۔ اے معراج کے مسافر کے خدا! ایسا ہی ہو۔ اور خدام احمدیت بھی غلام احمد کی طرح یقین محکم کے ساتھ یہ کہہ سکیں کہ

ہم ہوئے خیر اہم تجھ سے ہی اے خیر رسل ۛ تیرے بڑھنے سے قدم آگے بڑھایا ہم نے  
(مرزا طاہر احمد)



# معارف القرآن

— رقم فرمودہ حضرت مسیح موعود علیہ الصلوٰۃ والسلام —

حضرت مسیح موعود علیہ الصلوٰۃ والسلام آیت قرآنی کُلَّ یَوْمٍ هُوَ فِی شَیْءٍ  
لطیف استدلال کرتے ہوئے فرماتے ہیں:-

”یاد رہے کہ جس طرح ستارے ہمیشہ نوبت بہ نوبت طلوع کرتے رہتے ہیں اسی طرح  
خدا کے صفات بھی طلوع کرتے رہتے ہیں کبھی انسان خدا کے صفاتِ جلالیہ اور استغنائے ذاتی کے  
پر تو مگر نیچے ہوتا ہے اور کبھی صفاتِ جمالہ کا پر تو اس پر پڑتا ہے اسی کی طرف اشارہ  
ہے۔ جو اللہ تعالیٰ فرماتا ہے۔ کُلَّ یَوْمٍ هُوَ فِی شَیْءٍ

پس یہ سخت نادانی کا خیال ہے کہ ایسا گمان کیا جائے کہ بعد اس کے کہ مجرم لوگ  
دوزخ میں ڈالے جائیں گے۔ پھر صفاتِ کرم اور رحم ہمیشہ کے لئے معطل ہو جائیں گی۔ اور  
کبھی ان کی تجلی نہیں ہوگی۔ کیونکہ صفاتِ الہیہ کا تعطل ممتنع ہے۔ بلکہ حقیقی صفت  
خدا تعالیٰ کی محبت اور رحم ہے اور وہی اُمّ الصفات ہے اور وہی کبھی انسانی اصلاح کے  
لئے صفاتِ جلالیہ اور غضبیہ کے رنگ میں جوش مارتی ہے اور جب اصلاح ہو جاتی ہے تو  
محبت اپنے رنگ میں ظاہر ہو جاتی ہے۔ اور پھر بطور مودت ہمیشہ کے لئے رہتی  
ہے۔ خدا ایک چوڑا چڑا انسان کی طرح نہیں ہے۔ جو خواہ نہ خواہ عذاب دینے کا  
شائق ہو اور وہ کسی ظلم نہیں کرتا۔ بلکہ لوگ اپنے آپ پر ظلم کرتے ہیں۔ اس کی محبت  
میں تمام نجات اور اس کو چھوڑنے میں تمام عذاب ہے۔“



# کامیابی کا ایک سنہری اصول

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اتَّقُوا النَّارَ وَلَوْ بِشِقِّ تَمْرَةٍ۔

ترجمہ :- رسول مقبول صلی اللہ علیہ وسلم نے فرمایا :- کہ اے مومنو! تم دوزخ سے بچنے کی کوشش کرو خواہ کھجور کے ایک ٹکڑے کو راہِ خدا میں خرچ کرنے سے ہو۔

تشریح :- اس مختصر سی حدیث میں ہمارے آقا حضرت محمد مصطفیٰ صلی اللہ علیہ وآلہ وسلم (فداہِ الٰہی و امی) نے مسلمانوں کو کامیابی کا ایک سنہری اصول بتایا ہے۔ ایک مسلمان کی سب سے بڑی سعادت اور خوش نصیبی اس بات میں ہے کہ اس کا خالق و مالک اس سے راضی ہو جائے۔ اور اس دنیا اور آخرت میں اسے اپنی ابدی جنت میں داخل کر دے۔ پس ایک مسلمان کی ساری زندگی بلکہ زندگی کا ایک ایک لمحہ اسی کوشش میں گزرتا ہے کہ کسی طرح سے اُس کا مالک اس سے راضی ہو جائے۔

خدا تعالیٰ کی خوشنودی حاصل کرنے کے لئے انسان اللہ تعالیٰ کی عبادت کرتا ہے۔ جس کی ایک صورت یہ ہے۔ کہ وہ راہِ خدا میں اپنا سب کچھ قربان کرنے کا عزم رکھتا ہے اور وقت آنے پر کسی قربانی سے دریغ نہیں کرتا۔ اس حدیث میں رسول خدا صلی اللہ علیہ وسلم نے یہ فرمایا ہے۔ کہ انسان سے جس قدر قربانی ہو سکے۔ کرنی چاہیے۔ تا وہ آخرت میں اپنے نیک اعمال کا ذخیرہ بڑھا سکے۔ اور خدا کی خوشنودی کو حاصل کر سکے۔ عام طور پر یہ خیال ہوتا ہے کہ خدا کی راہ میں بہت زیادہ مال ہو تو تب ہی خرچ کیا جائے۔ لیکن یہ درست نہیں ہے بلکہ اس حدیث سے پتہ لگتا ہے کہ انسان کے پاس جو کچھ ہو خواہ وہ کتنا ہی قلیل اور معمولی کیوں نہ ہو، اسے راہِ خدا میں خرچ کر دے اس بظاہر حقیر قربانی کو بھی خدا کے حضور میں نوازا جائے گا۔ کیونکہ خدا تعالیٰ تو اپنے بندوں کی نیتوں کو دیکھتا ہے۔ اور کسی غریب مومن کے حقیقی جذبات اس کی نظر سے مخفی نہیں ہوتے۔ پس راہِ خدا میں کسی چھوٹی سے چھوٹی چیز کو قربان کرنے سے نہیں رکنا چاہیے۔

اس حدیث میں راہِ خدا میں مال خرچ کرنے کی مثال بیان ہوئی ہے۔ اس سے دراصل اس اصولی ہدایت کا پتہ لگتا ہے۔ کہ کسی نیکی کو بھی حقیر اور معمولی خیال نہیں کرنا چاہیے۔ خواہ وہ دیکھنے میں کتنی ہی معمولی کیوں نظر نہ آئے۔ ہمارا دُف و رحیم خدا بہت ذرہ نواز ہے نہ معلوم کونسی نیکی اس کے حضور شرفِ قبولیت پالے۔ حضرت مسیح موعود علیہ السلام نے کیا ہی دلکش نصیحت فرمائی ہے کہ "ہر ایک راہِ نیکی کی اختیار کرو۔ نہ معلوم کس راہ سے قبول کئے جاؤ۔"



# دل کی غفلت اور سستی کا علاج

Digitized By Khilafat Library Rabwah

انسان پر غفلت اور سستی کے لمحات آتے دھتے ہیں۔ حقیقی مومن اس غفلت کو دور کر کے پھر اپنے رب کے آستانہ پر سر بسجود ہو جاتا ہے۔ اس عارضی غفلت اور سستی کو دور کرنے کا کیا علاج ہے؟ سیدنا حضرت مسیح موعود علیہ السلام اس بارہ میں فرماتے ہیں۔

”نماز اور استغفار دل کی غفلت کے عمدہ علاج ہیں۔ نماز میں دعا کرنی چاہئے۔ کماے اللہ مجھ میں اور میرے گناہوں میں دُوری ڈال۔ صدق سے انسان دعا کرتا رہے تو یقینی بات ہے کہ کسی وقت منظور ہو جائے۔ جلدی کرنی اچھی نہیں ہوتی۔ زمیندار ایک کھیت بوتا ہے تو اسی وقت نہیں کاٹ لیتا۔ بے صبری کرنے والا بے نصیب ہوتا ہے۔ نیک انسان کی یہ علامت ہے کہ وہ بے صبری نہیں کرتا۔ بے صبری کرنے والے بڑے بڑے بے نصیب دیکھے گئے ہیں۔ اگر ایک انسان کنواں کھودے اور پس ہاتھ کھودے اور ایک ہاتھ رہ جائے تو اس وقت بے صبری سے چھوڑ دے تو اپنی ساری محنت کو برباد کرتا ہے۔ اور اگر صبر سے ایک اور ہاتھ بھی کھودے تو گوہر مقصود پالے۔ یہ خدا تعالیٰ کی عادت ہے کہ ذوق اور شوق اور معرفت کی نعمت ہمیشہ دکھ کے بعد دیا کرتا ہے۔ گر ہر ایک نعمت آسانی سے مل جائے تو اس کی قدر نہیں ہوا کرتی۔ سعدیؒ نے کیا عمدہ کہا ہے۔

گر نباشد بدوست راہ بُردن

شرطِ عشق است در طلب مُردن



تبرکات

# آئندہ بیس پچیس سال

Digitized By Khilafat Library Rabwah

سیدنا حضرت امیر المؤمنین خلیفۃ المسیح الثالث ایدہ اللہ تعالیٰ فرماتے ہیں :-  
 ایک دن اللہ تعالیٰ نے بڑے زور کے ساتھ مجھے اس طرف متوجہ کیا۔ کہ موجودہ نسل کا جو  
 تیسری نسل احمدیت کی کہلا سکتی ہے صحیح تربیت پانا علیہ السلام کے لئے اشد ضروری ہے۔  
 یعنی احمدیوں میں سے جو ۲۵ سال کی عمر کے اندر اندر ہیں۔ یا جن کو احمدیت میں داخل ہوئے ابھی  
 پندرہ سال نہیں گزرے، اس گروہ کی اگر صحیح تربیت نہ کی گئی۔ تو ان مقاصد کے حصول میں بڑی رکاوٹیں  
 پیدا ہو جائیں گی۔ جن مقاصد کے حصول کے لئے اللہ تعالیٰ نے حضرت مسیح موعود علیہ السلام کو  
 جَبْرِئِی اللہِ فِی حُلِّی الْاَنْبِیَاءِ کی شکل میں دنیا کی طرف مبعوث فرمایا اور جن مقاصد  
 کے حصول کے لئے اللہ تعالیٰ نے جماعت احمدیہ کو قائم کیا ہے.....

اگر ان مقاصد کو صحیح طور پر سمجھ لیا جائے اور ان کے حصول کی کوشش کی جائے۔ تو خدا کے فضل  
 اور رحمت کے ساتھ ہماری یہ پود صحیح رنگ میں تربیت حاصل کر کے وہ ذمہ داریاں نباہ کئے گی۔  
 جو ذمہ داریاں عنقریب ان کے کندھوں پر پڑنے والی ہیں۔ کیونکہ میری توجہ کو اس طرف  
 پھیرا گیا کہ آئندہ بیس پچیس سال اسلام کی نشاۃ ثانیہ کے لئے بڑے ہی اہم اور انقلابی  
 ہیں۔ اور اسلام کے غلبہ کے بڑے سامان اس زمانہ میں پیدا کئے جائیں گے۔ اور دنیا کثرت  
 سے اسلام میں داخل ہوگی۔ یا اسلام کی طرف متوجہ ہو رہی ہوگی۔ اس وقت اسی کثرت کے  
 ساتھ ان میں مَرتبی اور معلّم چاہیے ہوں گے۔ وہ مَرتبی اور معلّم جماعت کساں سے لائے گی۔  
 اگر آج اس کی فکر نہ کی گئی۔ اس لئے اس کی فکر کرو اور ان مقاصد کو سامنے رکھو.....  
 اور ان مقاصد کے حصول کے لئے جس رنگ کی تربیت کی ضرورت ہے۔ اللہ تعالیٰ کے کلام پاک  
 کی روشنی میں اسی قسم کی تربیت اپنے نوجوانوں کو دو۔ تا جب وقت آئے تو بڑی کثرت سے  
 ان میں اسلام کے لئے بطور مَرتبی اور معلّم کے زندگیاں وقف کر دیوالے ہو جو ہوں تا وہ مقصد  
 پورا ہو جائے کہ تمام بنی نوع انسان کو علیٰ دینین و اٰحید جمع کر دیا جائے۔



# اعتراف ”افق سے وجہیت کا چاند طلوع ہوا ہے“

مولانا محمد یعقوب خان صاحب ایڈیٹر اخبار ”الاسٹار“ نے سیدنا حضرت امیر المؤمنین خلیفۃ المسیح الثالث ایدہ اللہ تعالیٰ سے شرف ملاقات حاصل کرنے کے بعد جو تاثرات تحریر فرمائے۔ ان کو ہم ذیل میں درج کرتے ہیں۔ آپ بوربن میں ایک روح پرور نظارہ کے زیر عنوان لکھتے ہیں :-

”ایک عزیز کی تحریک پر جو جماعت احمدیہ ربوہ سے تعلق رکھتے ہیں میں نے جماعت احمدیہ ربوہ کے امام کی ملاقات سے استفادہ ہونے کا ارادہ کیا۔ چنانچہ ایک دن چل پڑا۔ بوربن مری کے مصافحات میں ایک جگہ ہے معلوم ہوا کہ حضرت صاحب دہاں کے ریسٹ ہاؤس میں مقیم ہیں۔ چنانچہ ہم راستہ دریافت کرتے کرتے سیدھے دہاں پہنچے جہاں حضرت صاحب کو علم ہوا۔ تو وہ اپنے قیام گاہ سے نکل آئے میں نے انہیں آتے ہوئے دیکھا تو میرا احساس یہ ہوا۔ ان کے نورانی چہرہ کو دیکھ کر کہ گویا ”افق سے وجہیت کا چاند طلوع ہوا ہے“ اور اسی وقت مجھے یہ بھی خیال آیا کہ میں جماعت احمدیہ ربوہ کے دستوں کو مبارکباد دوں کہ خدا تعالیٰ نے ان کو ایسا بلند پایہ امام دیا ہے۔ چنانچہ اس مقصد کو پورا کرنے کے لئے مجھے اس سے بہتر ذریعہ نہیں نظر آیا کہ الفضل کے کالموں کا رہن بردت ہو جاؤں۔ اس لئے یہ چہند سطور بغیر من استاعت لکھتا ہوں۔

اللہ تعالیٰ کا شکر ہے کہ احمدیت کا درخت ابھی پھل دے رہا ہے اور ایسی بہتیاں پیدا کرتا ہے جن کو ایک نظر دیکھ کر ہی انسان کا دل نور ایمان سے پُر ہو جاتا ہے۔ حضرت مسیح موعود علیہ السلام نے اپنی اولاد سے بہت توقعات وابستہ کی ہیں کہ سلسلہ کے فروغ و ترقی میں ان کو بہت دخل ہوگا۔ حضرت حافظ مرزا ناصر احمد صاحب یقیناً ان توقعات کو پورا کر رہے ہیں۔ اور مجھے یقین ہے کہ اللہ تعالیٰ کے فضل سے ان کے عہد خلافت میں احمدیہ تحریک کو بہت عروج حاصل ہوگا۔

موجودہ دور کے انسان کو ایک زندہ خدا کی تلاش ہے۔ حضرت حافظ مرزا ناصر احمد صاحب کے محض چہرے پر ایک نظر ڈالنے سے انسان ایسا محسوس کرتا ہے کہ زندہ خدا موجود ہے۔

ان چند سطور کے پیچھے میرا جذبہ یہ ہے کہ میں جماعت احمدیہ کو مبارکباد دوں کہ اللہ تعالیٰ نے محض اپنے فضل و کرم سے انکو ایسا لیڈر عطا کیا ہے جس کی شخصیت ہر قسم کے قصص سے بالاتر ہے میں نے بہت سے مذہبی پیشوا دیکھے ہیں جو ہفتے کے سات دنوں میں سے چھ دن اپنے جبہ و دستار اور ریش کے میک آپ پر صرف کرتے ہیں۔ یہاں میں نہ اس کے الٹ سادگی دیکھی جو حقیقی روحانیت کی روح ہے۔ نہادٹ اور میک آپ کہیں کو سب بھی ان کے نزدیک نہیں گئی اور اس لئے انکو محض دیکھنا ہی انسان کے اندر نور ایمان پیدا کرتا ہے۔ حضرت صاحب مجھے بتایا کہ یورپ کے دورے میں لوگوں نے ان سے کیا کیا سوالات کئے۔ اور انہوں نے کیا کیا جوابات دیئے لیکن میں کہتا ہوں کہ ان کے دور کی کامیابی کا راز ان کی اپنی شخصیت میں تھا یورپ کے لوگ بڑے قیافہ شناس بھی ہیں۔ جس چہرے پر اتنی طمانیت برس رہی ہو۔ اور اس قدر تقدس ہو جو میں نے حضرت صاحب کے چہرے پر دیکھا۔ اس سے زیادہ مؤثر تبلیغ یورپ میں اور کوئی نہیں ہو سکتی۔“



# محفل جوان

Digitized By Khilafat Library Rabwah

## باتوں کا وقت گزر چکا۔ اب عمل اور صرف عمل کرنیکا وقت ہے

### حضرت خلیفۃ المسیح الثانی کا خدام الاحمدیہ سے ایک پرمعارف خط

تشریف قعود اور سورۃ فاتحہ کی تلاوت کے بعد فرمایا۔  
اللہ تعالیٰ نے بولنا اور تقریر کرنا اپنے دلی کی صفائی

اور دوسروں کے دلوں کی صفائی کے لئے بنایا ہے لیکن اس چیز کو دنیا نے آہستہ آہستہ تماشہ اور کھیل کا ذریعہ بنا لیا، جتنی جتنی نیکی ترقی کر رہی ہے اتنا ہی شیطان اسے بدلنے کی کوشش کر رہا ہے۔ دوسروں کو نصیحت کرنا ایک بڑی نیکی ہے۔ نصیحت کے معنی اخلاص اور خیر خواہی کے ہیں۔ جب کوئی کتنا ہے کہ مجھے نصیحت کرو۔ تو اس کا مطلب یہ ہوتا ہے کہ میری خیر خواہی کرو اور میرے لئے اچھا راستہ تلاش کرو۔ لیکن اب اس چیز کو بھی لوگ کھیل اور تماشہ کا ذریعہ بنا رہے ہیں۔ اور آج کل کے نوجوان عجیب مرن میں مبتلا نظر آتے ہیں۔ بچائے اس کے کہ وہ کوئی ایسا عمل کریں جو ان کی زندگی کو کامیاب بنانے والا اور مخلوق خدا کو فائدہ پہنچانے والا ہو یہ رٹ لگائے جاتے ہیں۔ کہ ہمیں کوئی نصیحت کریں۔ چنانچہ جب بھی وہ کسی لیڈر یا رہنما سے ملتے ہیں تو جھجٹ کا پی آگے کر دیتے ہیں۔ کہ اس پر کوئی نصیحت لکھ دیں۔

غرض لفظ ہدایت ارشاد اور نصیحت ایک مشغلہ سا بن گیا ہے۔ اور اتنا قیمتی لفظ جس کے لئے بڑے بڑے مفکر اور مدبر پیدا ہوتے آئے ہیں۔ محض ایک رواج بن گیا ہے۔ پچھلے دنوں کچھ نوجوان میرے پاس بھی آئے۔ اور میرے سامنے کاپیاں پیش کیں کہ کوئی نصیحت لکھ دیں۔ میں نے ہر ایک کی کاپی پر یہ لکھا کہ لغو باتوں سے اسلام روکتا ہے۔ وہ میرے اس فقرہ کو پڑھ کر بہت خوش خوش گئے کہ گویا میں نے ان کی خواہش کو پورا کر دیا۔ ان کو یہ سمجھ نہ آیا۔ کہ میں نے ان کے فعل پر طنز کی ہے۔ یہ ہمارے ملک کے لوگوں کی عادت ہے۔ کہ جب کوئی نئی بات نکلے فوراً اس کی تقلید کرنا شروع کر دیتے ہیں۔ مجھ سے خدام الامدیہ دہلی کے عہدیداروں نے یہ خواہش کی ہے کہ میں ان کو کچھ نصیحتیں کروں۔ جہاں تک باتوں کا تعلق ہے۔ وہ بہت ہوشیار ہیں۔ اور باتوں کا زمانہ بہت ملہا ہو گیا ہے۔ ہاتھ پاؤں کے لئے کی جاتی ہیں یا کام کرنے کے لئے کی جاتی ہیں۔ راتوں کو مائیں بچوں کو سنانے کے لئے باتیں سناتی ہیں۔ اور دن کو



لوگ آپس میں باتیں کرتے ہیں۔ کہ اس طرح ان کو کوئی معقول بات مل جائے۔ جو ان کے کام میں آسانی پیدا کرے۔ ہماری باتیں سونے کے لئے نہیں ہو سکتیں۔ کیونکہ ایسے مصائب اور دکھوں کے زمانہ میں سونا موت سے کسی طرح کم نہیں ہو سکتا۔ باقی رہی دوسری باتیں جو کام میں آسانی پیدا کرتی ہیں۔ وہ بھی کافی ہو چکی ہیں۔ اور مزید باتوں کی کوئی خاص ضرورت نظر نہیں آتی ہمارے سلسلہ کو قائم ہوئے ۶۵ سال ہو گئے ہیں۔ جس نے اس غرض میں باتوں سے فائدہ اٹھانے کی کوشش نہیں کی وہ اب آئندہ کی باتوں سے کیا فائدہ اٹھائے گا۔ حضرت مسیح موعود علیہ الصلوٰۃ والسلام کے ذریعہ اللہ تعالیٰ نے لاکھوں نشانات دکھائے۔ جس شخص نے ان نشانات سے فائدہ اٹھانے کی کوشش نہیں کی۔ آئندہ ظاہر ہونے والے نشانات اسے کیا فائدہ پہنچا سکتے ہیں۔ اللہ تعالیٰ قرآن کریم میں فرماتا ہے:-

اَلَّذِيْنَ اٰمَنُوْا اَنْ تَخْشَعَ قُلُوْبُهُمْ لِذِكْرِ اللّٰهِ۔

ایسا ہونے کے لئے وقت نہیں آیا کہ خدا تعالیٰ کے ذکر اور خدا تعالیٰ کی خشیت سے ان کے دل ڈرجائیں۔ میں بھی یہی نو جوانوں کو کہتا ہوں کہ اَلَّذِيْنَ اٰمَنُوْا اَنْ تَخْشَعَ قُلُوْبُهُمْ لِذِكْرِ اللّٰهِ۔

کیا ابھی باتوں کا وقت ختم نہیں ہوا اور کیا اب تک کام کا وقت نہیں آیا۔ کیا اب تک کافی نصیحتیں نہیں ہو چکی ہیں۔ ان کے بعد طریق عمل

لحد اور اب تو پندرہ صدی سے زائد گزر چکی ہے۔

اور ہدایت کا رستہ واضح ہو جاتا ہے۔ اگر تمہارا طریق عمل یقینی طور پر واضح ہے۔ تو زمانہ اس بات کا تقاضا کرتا ہے۔ کہ تم اپنی زندگی کو اس سانچہ میں ڈھالنے کی کوشش کرو۔ اگر تمہاری آنکھیں کھلی ہیں۔ اگر تم اپنے اندر فکر کا مادہ رکھتے ہو۔ تو تمہیں سوچنا چاہیئے۔ کہ مسلمان کیا تھے اور کیا بن گئے۔ اور مسلمان کہاں تھے۔ اور کہاں سے کہاں پہنچ گئے۔ مسلمان نو جوان جغرافیہ پڑھتے ہیں۔ نقشہ دیکھتے ہیں۔ میں سمجھ نہیں سکتا۔ کہ ان کے دل کیوں بیٹھے نہیں جاتے۔ کیوں ان کے دلوں میں درد اور اضطراب پیدا نہیں ہوتا۔ ایک دن وہ محقق۔ کہ سارا نقشہ اسلامی حکومتوں کے رنگ سے رنگین تھا۔ یا آج یہ حالت ہے کہ یورپین حکومتیں دنیا پر چھائی ہوئی ہیں اور مسلمان ان کے سامنے کوئی حقیقت نہیں رکھتے۔ حالانکہ ایک زمانہ وہ تھا کہ اسلامی رنگ نقشہ میں ایک سرے سے دوسرے سرے تک بھرا ہوا تھا۔ چین میں سینکڑوں سال تک مسلمانوں نے حکومت کی ہے یہاں تک کہ آج تک جاپانی مائیں اپنے بچوں کو یہ کہہ ڈراتی ہیں کہ چپ کر چپ کر جوگو رامینی سلمان آگیا۔ امریکہ میں بھی بعض مسجدیں پائی گئی ہیں جن سے پتہ لگتا ہے کہ وہاں تک مسلمان پھیلے ہوئے تھے۔ اور غلیان وغیرہ میں مسلمان موجود تھے غرض کوئی گوشہ دنیا کا ایسا نہ تھا جہاں اسلامی حکومت قائم نہ تھی۔ وہ حکومتیں ملکی حکومتیں تھیں امپیریلزم نہ تھا۔ اَلَا مَا شَاءَ اللّٰهُ۔ اگر کسی زمانہ کے مسلمانوں نے کوئی غلطی کی ہو تو وہ اپنی غلطی کے آپ ذمہ دار تھے اسلام ذمہ دار نہیں۔ مجھے حیرت آتی ہے کہ ان باتوں کو معلوم کر کے بھی مسلمانوں کے دلوں میں معمولی سی گدگدی پیدا نہیں ہوتی۔ سب کسی زمیندار کے بیٹے سے پوچھا جائے



کہ آپ کس خاندان سے ہیں تو وہ گفتا شروع کر دیتا ہے کہ میں فلاں چوہدری کا بیٹا ہوں۔ فلاں چوہدری کا پوتا ہوں لیکن مسلمانوں کے دل اس بات کو نہیں سوچتے کہ ہم کن لوگوں کی اولادیں ہیں۔ اور ہمارے آباء و اجداد کس شان کے لوگ تھے۔ ساتویں صدی میں جبکہ مسلمان بہت کچھ گر چکے تھے۔ اس گریے ہوئے زمانہ میں بھی مسلمانوں کے اندر اسلام اور مسلمانوں کے لئے غیرت موجود تھی اس زمانہ میں مسلمانوں کی حالت یہ تھی کہ خلافت بغداد بالکل تباہ ہو کر ریاستوں کی شکل اختیار کر چکی تھی۔ لیکن نام باقی تھا کہتے ہیں ابھی مراہو ابھی بھاری ہوتا ہے خلافت تو تھی۔ گو خند گاہیں بھی ان کے قبضہ میں نہ رہے تھے صرف بغداد ہی میں ان کی حکومت محدود تھی۔ باقی سب جگہ دوسری بادشاہتیں قائم ہو گئی تھیں۔ وہ بادشاہ مطلق العنان ہونے کے باوجود خلافت کا احترام کرتے ہوئے یہ کہتے تھے کہ ہم تو نائب بادشاہ ہیں۔ اصل بادشاہ خلیفہ ہے یوں وہ اپنا قانون چلاتے تھے اپنی زمین رکھتے تھے خود ہی لڑائیاں لڑتے تھے خود ہی فیصلے کرتے تھے۔ خود ہی معاملات طے کرتے تھے۔ خود خلیفہ کو پوچھتے تاکہ بھی نہ تھے مگر اس نام کا بھی برکت تھی۔ اس زمانہ میں مسلمانوں کے ایک علاقہ میں سے جبکہ مسلمان کمزور ہو چکے تھے اور دہلین نو عیس گزریں اور انہوں نے کسی مسلمان عورت کو چھیڑا اس بیچاری کو کچھ پتہ نہ تھا کہ خلافت ٹوٹ چکی ہے۔ وہ یہی سنتی آرہی تھی کہ اچھی تک یہاں خلیفہ کی حکومت ہے اس لئے اسی خیال کے ماتحت خلیفہ کو پکار کر آواز بلند کیا۔ یعنی اسے خلیفہ میں مدد کے لئے نہیں آواز دیتی ہوں۔ اس وقت دہلی سے ایک قافلہ گزر رہا تھا اس نے یہ باتیں سنیں۔ وہ

قافلہ بغداد کی طرف جا رہا تھا۔ پرانے زمانے میں رواج تھا۔ کہ جب قافلہ شہر میں آتا۔ تو قافلہ کی آمد کی خبر سن کر لوگ شہر کے باہر قافلہ کے استقبال کے لئے جاتے۔ اور تاجر لوگ بھی اس وقت وہاں پہنچ جاتے اور آجکل کی بلیک مارکیٹ کی طرح وہیں مال خریدنے کی کوشش کرتے۔ کیونکہ جو مال باہر سے آتا تھا۔ وہ سفر کی مشکلات کی وجہ سے بہت کم آتا تھا اس لئے ہر ایک تاجر یہی کوشش کرتا تھا کہ وہیں جا کر سودا کرے۔ اور اسے دوسروں سے پہلے حاصل کر لے جب وہ قافلہ آیا۔ اور شہری اس کے استقبال کے لئے شہر سے باہر گئے اور اسے ملے تو اہل شہر نے ان سے سفر کی حالت پوچھنے شروع کئے اور کہا کہ کوئی نئی بات سناؤ۔ انہوں نے کہا سفر ہر طرح آرام سے گزرا۔ مگر ہم نے راستہ میں ایک عجیب تمسخر سنا۔ ایک عورت خلیفہ کو آوازیں دے رہی تھی۔ اور مدد کے لئے بھاری بھتی۔ اس بے چاری کو کیا پتہ کہ اس جگہ اب اس کی حکومت ہی نہیں اور اب اسے وظیفہ خوار بادشاہ ہے۔ یہ باتیں سننے والوں میں سے ایک درباری بھی تھا۔ وہ دربار میں آیا۔ اور بادشاہ سے اس بات کا ذکر کیا۔ اس نے کہا۔ آج ایک عجیب بات سنی ہے ایک قافلہ فلاں جگہ سے آیا۔ اور اس نے سنایا کہ ایک عورت خلیفہ کو مدد کے لئے پکارتی تھی۔ اگرچہ خلافت اس وقت مٹ چکی تھی مگر معلوم ہوتا ہے کہ ابھی اسلامی ایمان کی کوئی چنگاری باقی تھی خلیفہ میں کوئی غارت نہ تھی۔ وہ جانتا تھا کہ میں اکیلا ہوں لیکن نبی اس نے یہ بات سنی تو سنت سے اُتر آیا۔ اور منگے پاؤں چل پڑا۔ اور کہا کہ گواہ خلیفہ کا وہ استدعا نہیں رہا۔ مگر ہر حال اس عورت نے خلافت کو آواز دی ہے



بات باقی رہ گئی ہے۔ اور کیوں تمہارا قدم عمل کی طرف  
نہیں اٹھتا۔ کس دن کا تمہیں انتظار ہے؟

میں میرا ہوں کہ جو لوگ اپنے وقتوں اور جہانوں  
کی قربانیاں نہیں کر سکتے وہ اپنے نفوس کی قربانیاں  
کس طرح پیش کر دیں گے یہ بات یاد رکھو کہ قومی عزت  
بغیر قربانیوں کے قائم نہیں ہو سکتی۔ وہ لوگ جنہیں  
اپنی قومی عزت کا خیال نہیں اور وہ لوگ جن میں  
قومی غیرت موجود نہیں وہ انسان کھلانے کے مستحق نہیں  
وہ دنیا میں ایسے ہی پھرتے ہیں جیسے گائیں اور بھیریں  
پھرتی ہیں۔ وہ لوگ اپنی قوم کے لئے کسی فائدے کا موجب  
نہیں۔ ابتدائی ایام میں حضرت مسیح موعود علیہ السلام  
ایک روایا میں دیکھا کہ ایک ایسی نالی بھری ہوئی تھی  
تک چلی جاتی ہے اور اس پر ہزار بھیریں لٹائی ہوئی  
ہیں اور ہر ایک بھیر پر ایک تصاب بٹھا ہے وہ بھیریں  
اس طرح پر لٹائی گئی ہیں کہ ان کا سر نالی کے کنارہ پر  
کہ تا دیکھ کر تے وقت ان کا خون نالی میں پڑے۔ باقی حصہ  
ان کے وجود کا نالی سے باہر ہے۔ اور ان تمام تصابوں  
کے ماتھے میں ایک ایک چھری ہے جو کہ ہر ایک بھیر کی  
گردن پر رکھی ہوئی ہے اور آسمان کی طرف ان کی نظر  
ہے۔ گویا خدا تعالیٰ کی اجازت کے منتظر ہیں۔ وہ لوگ  
جو دراصل فرشتے ہیں بصیرتوں کے ذریعہ کرنے کے لئے  
مستعد تھے ہیں۔ محض آسمانی اجازت کی انتظار ہے حضرت  
مسیح موعود علیہ السلام فرماتے ہیں۔ تب میں ان کے نزدیک  
گیا اور میں نے قرآن شریف کی یہ آیت پڑھی قُلْ مَا  
رَاجِبُكُمْ رَحْمَةُ اللَّهِ كَوَلَاكُمْ نَعَاذُكُمْ۔ یعنی ان کو  
کہہ دے کہ میرا خدا تمہاری پرہیزگار کرتا ہے اگر تم اس کی  
پرستش نہ کرو۔ اور اس کے حکموں کو نہ منو۔ میرا یہ کہنا ہی تھا

اب میرا فرض ہے کہ میں اس کے پاس جاؤں اور اس کی  
مدد کروں۔

یہ بات ایسی ہے کہ آج یہاں سمجھے ہوئے ہمارا  
خون کھولنے لگتا ہے۔ اس زمانہ میں کیوں نہ کھولا ہوگا۔  
جو پہلی یہ بات دوسرے بادشاہوں نے سنی انہوں نے  
خلیفہ کو یہ اطلاع بھیجی کہ ہم ہر طرح آپ کی مدد کریں گے  
آپ اس عورت کو آزاد کرائیں۔ اور ان سے اس کا بدلہ  
لیں۔ چنانچہ وہ گئے اور انہوں نے اس عورت کو آزاد  
کرایا اور عیسائیوں سے اس کا بدلہ لیا۔ اس کی وجہ یہی ہے  
کہ ان کے دلوں میں حمیت اور غیرت موجود تھی۔ اور ایمان  
کی روشنی ان کے دلوں میں موجود تھی۔ اگر اب کیا مسلمانوں  
کے دلوں میں اسلام کے لئے عارضی جوش بھی پیدا ہوتا  
ہے۔ اور کیا ان کو اسلام کے لئے قربانیاں کرنے کا شوق  
ہے۔ کیا ان کے دماغ کبھی غور و فکر نہیں کرتے کہ ہم  
کیا تھے اور کہاں بن گئے۔ اصل بات یہ ہے کہ مسلمانوں  
پر یہ تصائب اور آفات اس لئے آ رہی ہیں کہ وہ اپنی  
ذمہ داریوں اور فرائض کو سہما سہما دینے کی کوشش نہیں  
کرتے۔ اگر وہ اپنے حالات کو بخیر مطالعہ کریں اور ان  
صائب کو دور کرنے کا پورا تہیہ کر لیں۔ اور اس کے ساتھ  
کوشش بھی کریں تو کوئی وجہ نہیں کہ وہ ان حالات سے  
نجات نہ پاسکیں۔ جب اسلام کی حالت ایسی کمزور ہے  
اور تمام اپنی آنکھوں سے یہ چیز دیکھ رہے ہو۔ تو کون سا  
سبب باقی ہے جو تم سے یکساں چاہتے ہو۔ کیا زمین نے تمہیں  
سبب نہیں سکھایا۔ کیا ارد گرد کے ہمایوں نے تمہیں  
سبب نہیں سکھایا۔ اللہ تعالیٰ نے قرآن کریم میں فرماتا ہے  
کہ ہماروں کی طرف ہمارے نشان ظاہر ہو رہے ہیں۔ مگر  
آپ اندھے ہو کر چلتے ہیں۔ تم ہی بتاؤ کہ کونسی سیکنے والی



کہ فرشتوں نے یہ سمجھ لیا۔ کہ میں اجازت ہو گئی ہے۔  
 ..... تب فرشتوں نے جو تعالٰیٰ  
 کی شکل میں بھیجے ہوئے تھے۔ فی الفور اپنی بھیڑوں پر پھیر لیا  
 پھیر دیں۔ اور پھیروں کے لگنے سے بھیڑوں نے ایک  
 دردناک طور پر تڑپنا شروع کیا۔ تب ان فرشتوں نے سختی  
 سے ان بھیڑوں کی گردن کی تمام رگیں کاٹ دیں اور کہا  
 تم چیز کیا ہو۔ گوہ کھانے والی بھیڑیں ہی ہو۔ اس روایا  
 میں اللہ تعالٰیٰ نے دنیا دار اور دنیا پرست لوگوں کی  
 تشبیہ گوہ کھانے والی بھیڑوں سے دی ہے۔ کہ  
 ایسے لوگوں کی خدا تعالٰیٰ کو پروا ہی کیا ہے۔ جس طرح  
 بھیڑیں بغیر کسی درد کے ذبح کی جاتی ہیں۔ اسی طرح  
 ایسے لوگ ذبح کئے جائیں گے اور اللہ تعالٰیٰ ان پر  
 رحم نہیں کھائے گا۔ اللہ تعالٰیٰ بھی انہیں لوگوں کی پڑا  
 کرتا ہے جو اس کی پروا کرتے ہیں۔ آخر رسول کریم صلی اللہ  
 علیہ وسلم بھی آدمی ہی تھے۔ کہ تمام دنیا کی مخالفت  
 ان کو کوئی گزند نہ پہنچا سکی۔ بلکہ بشارت کے دوسرے  
 انسانوں کی طرح آپ بھی ایک بشر تھے۔ اور ہم دیکھتے  
 ہیں کہ اگر ایک انسان کے خلاف ایک گاؤں کے لوگ  
 ہی ہو جائیں۔ تو اس کا ہمیشہ دشوار ہو جاتا ہے۔ لیکن ہم  
 قوم ایک طرف تھے۔ اور آپ ایک طرف تھے۔ اس کے  
 باوجود دنیا آپ کا بال بھی بیگانہ نہ کر سکی۔ ان لاکھوں  
 لاکھ انسانوں کے لئے اللہ تعالٰیٰ کی غیرت نہ بھڑکی۔  
 لیکن اس ایک انسان کے لئے خدا تعالٰیٰ کی غیرت جوش  
 میں آگئی۔ اور اللہ تعالٰیٰ نے آپ کو فرمایا۔ وَ اِنَّهُ  
 يَخْتِمْ لَكَ مِنَ النَّاسِ۔ گویا یہ تمام دنیا کو ایک  
 حیلے عطا۔ کہ تم ہمارے اس بیڑے کو پھیر کر تو دیکھو  
 کہ تمہارا کیا حال ہوتا ہے۔ میں اللہ جو تمام کائنات عالم

کا مالک ہوں میں اس کی حفاظت کرنے والا ہوں۔ بعض  
 دفعہ دشمن آپ تک پہنچ بھی گیا۔ لیکن اللہ تعالٰیٰ نے  
 ایسے معجزانہ طور پر آپ کو بچایا۔ کہ آج تک دنیا ان واقعات  
 کو پڑھ کر حیران رہ جاتی ہے۔ ایک جنگ سے رسول کریم  
 صلی اللہ علیہ وآلہ وسلم واپس آ رہے تھے تو ساتھ ساتھ  
 ایک دشمن بھی چل پڑا۔ صحابہؓ نے خیال کیا کہ کوئی اجنبی  
 آدمی ہے اور اپنا سفر طے کر رہا ہے اس لئے کسی نے  
 اس سے مزاحمت نہ کی۔ مدینہ کے قریب پہنچ کر جب صحابہؓ  
 کو اطمینان ہو گیا۔ کہ اب ہم خطرہ والے علاقے سے نکل کر  
 اپنے علاقہ میں داخل ہو گئے ہیں۔ تو آپ نے رسول کریم  
 صلی اللہ علیہ وآلہ وسلم سے کچھ دیر آرام کرنے کے لئے  
 عزم کیا۔ آپ نے اس کی اجازت دیدی۔ دوپہر کا وقت  
 تھا۔ صحابہؓ مختلف درختوں کے نیچے آرام کرنے کے  
 لئے لیٹ گئے۔ اور رسول کریم صلی اللہ علیہ وآلہ وسلم  
 ایک علیحدہ درخت کے نیچے جا کر لیٹ گئے اور اپنی تلوار  
 درخت سے لٹکا دی۔ آپ کی آنکھ لگ گئی۔ وہ شخص جو  
 لشکر میں آپ کا پیچھا کرتا آ رہا تھا۔ اس نے آپ کی  
 تلوار لی اور ننگی کر کے آپ کو جگایا۔ اور آپ کو کہا کہ  
 میں کاٹنے والا ہوں آپ کا پیچھا کر رہا تھا۔ مگر مجھے موقع  
 نہیں ملتا تھا۔ اب مجھے موقع ملا ہے اور میں آپ کو  
 قتل کرنا چاہتا ہوں۔ اب آپ بتائیں کہ آپ کو مجھ  
 سے کون بچا سکتا ہے؟ رسول کریم صلی اللہ علیہ وآلہ وسلم  
 وسلم نے بغیر کسی گھبراہٹ کے فرمایا۔ مجھے اللہ تعالٰیٰ  
 بچا سکتا ہے۔ ہزاروں لاکھوں لوگ منہ سے یہ دعویٰ  
 کرتے ہیں۔ کہ ان کو اللہ تعالٰیٰ پر بھروسہ ہے۔ لیکن  
 جب کوئی مشکل پیش آتی ہے۔ تو اس یقین اور اعتماد  
 کا ثبوت نہیں دیتے بلکہ دنیوی اسباب کی طرف اپنی



وہ پہلے سنتا تھا ضرورت اس بات کی ہے کہ مسلمان اپنے عمل سے اس محبت کا ثبوت دیں جس کا ثبوت ان کے آباء و اجداد نے دیا۔ اور اسی طریقہ کار کو لازم پکریں جس پر چل کر ان کے آباء و اجداد نے کامیابی حاصل کی۔

اللہ تعالیٰ سب سے زیادہ وفادار ہے۔ جو شخص اس سے وفاداری کرتا ہے اللہ تعالیٰ کبھی اس سے بیوفائی نہیں کرتا۔ پس اگر تم لوگ اللہ تعالیٰ کے فضلوں کے مورد بننا چاہتے ہو تو اپنے اندر تبدیلی پیدا کرو۔ تم لوگ ایک ہاتھ پر جمع ہوئے ہو اس لئے نہیں کہ مل کر دعوتیں اڑاؤ اور عیش و عشرت کے دن بسر کرو۔ بلکہ تم لوگ اس لئے آگے آئے ہو کہ ہم اسلام کے لئے قربانیاں کریں گے۔ اور اللہ تعالیٰ کی رضا کو اپنا واحد مقصد قرار دیں گے۔ تم اس سلسلہ میں اس لئے نہیں داخل ہوئے کہ مائدے پر بیٹھ کر لقمے اڑاؤ۔ بلکہ تم اس لئے اس سلسلہ میں داخل ہوئے ہو کہ ہم ایک دوسرے سے بڑھ چڑھ کر قربانیاں کریں گے۔ اور اسلام کی حکومت کو دنیا بھر میں از سر نو قائم کریں گے۔

پس اپنے اس عہد کو ہمیشہ مد نظر رکھو اگر تم اپنے عہد کو پورا کرتے جاؤ۔ تو دنیا کی کوئی طاقت بلکہ دنیا کی تمام طاقتیں مل کر بھی تمہارے رستے میں روک نہیں سکتیں۔ کیونکہ جب تم اللہ تعالیٰ کے ہو جاؤ گے تو پھر اللہ تعالیٰ خود تمہارے لئے کامیابی کے سامان پیدا کرے گا اور تمہارے لئے کامیابی کے رستے کھول دیگا

نجات دہندگان ہیں۔ لیکن رسول کریم صلی اللہ علیہ وآلہ وسلم کے منہ سے یہ فقرہ ایسے یقین اور رعب کے ساتھ نکلا کہ اس شخص کے ہاتھ سے تلوار گر گئی۔ رسول کریم صلی اللہ علیہ وآلہ وسلم نے اٹھ کر وہ تلوار پکڑ لی اور تلوار کھینچ کر اس سے پوچھا اب بتاؤ تمہیں مجھ سے کون بچا سکتا ہے اس شخص نے نہایت خوف و ہراس کی حالت میں کہا۔ آپ ہی دم کریں اور میری جان بخشی کریں۔ آپ نے اسے فرمایا۔ بیوقوف تم نے مجھ سے شکر بھی سب سے نہ سیکھا۔ تمہیں کہنا چاہیے تھا کہ مجھے اللہ تعالیٰ بچا سکتا ہے۔ آپ کو کس قدر خوشی نہیں ہوئی کہ اس نے میری تعریف کی ہے۔ بلکہ آپ کو تکلیف ہوئی کہ اس نے اللہ تعالیٰ کا نام کیوں چڑھ دیا۔ اللہ تعالیٰ کا یہ سلوک رسول کریم صلی اللہ علیہ وآلہ وسلم اور آپ کے صحابہ کے ساتھ کیوں تھا۔ اور اس وقت وہ مسلمانوں کو کافروں پر کیوں غلبہ عطا کرتا تھا اور آج کیوں ان کی اولادوں کو چھوڑ بیٹھا ہے کیا اس وقت نعوذ باللہ خدا بوڑھا ہو گیا ہے۔ یا اب خدا مر گیا ہے یا اس پر تعطل کی حالت طاری ہے یا اسلام کے لئے اس کے دل میں غیرت نہیں رہی۔ یا اسے اسلام سے نفرت ہو گئی ہے۔ نہیں اللہ تعالیٰ کی ذات میں کوئی تبدیلی نہیں ہوئی۔ اور وہ ایسی تبدیلیوں سے پاک ہے اور وہ اَلَا نَکَمَا کَانَ ہے بلکہ حقیقت یہ ہے کہ مسلمانوں نے اپنے اندر تبدیلی کر لی۔ انہوں نے اللہ تعالیٰ سے اپنا تعلق قطع کر لیا۔ اور اللہ تعالیٰ کی محبت کو جذب کرنے کی بجائے اس سے کنارہ کشی اختیار کر لی۔ اس لئے خدا تعالیٰ نے بھی ان سے منہ پھیر لیا کہ جاؤ دنیاوی سامانوں پر بھروسہ کر کے دیکھ لو۔ ورنہ اللہ تعالیٰ آج بھی اسی طرح اپنے بندوں کی پکار کو سنتا ہے جس طرح



آخر کیا وجہ ہے کہ تمہاری باتوں میں اثر نہیں ایسی چمڑے کی زبان رسول کریم صلی اللہ علیہ وآلہ وسلم کی تھی اور ویسی ہی چمڑے کی زبانیں دوسرے لوگوں کی تھیں۔ لیکن جب رسول کریم صلی اللہ علیہ وآلہ وسلم کی زبان بولتی تھی تو وہ گوشت اور چمڑے کی زبان نہ ہوتی تھی بلکہ وہ خدا تعالیٰ کی زبان ہوتی تھی۔ اس لئے اس زبان کی باتیں پوری ہو کر رہتی تھیں۔ اور دنیا کی طاقتیں ان کو پورا ہونے سے روک نہ سکیں۔ وہی طاقت اور قوت رکھتے والا خدا آج موجود ہے۔ لیکن ضرورت اس بات کی ہے کہ تم اپنے اندر اخلاص اور تقویٰ پیدا کرو۔ اور نیا کسبیت کے ساتھ اللہ تعالیٰ کے احکام پر عمل پیرا ہو جاؤ۔ باتوں کا زمانہ گزر گیا۔ اور اب باتوں کا زمانہ نہیں بلکہ عمل کرنے کا زمانہ ہے۔ اللہ تعالیٰ اب دیکھنا چاہتا ہے کہ ان بڑے بڑے دعووں کے بعد تم کتنے قطرے خون دل اس کے حضور میں پیش کرتے ہو۔ دنیا کے بادشاہ موتیوں اور ہیروں کی نذریں قبول کرتے ہیں۔ مگر زمین و آسمان کا مالک اور سب بادشاہوں کا بادشاہ یہ دیکھتا ہے کہ کتنے قطرے خون دل کے کوئی شخص ہمارے حضور پیش کرتا ہے۔ ہمارے خدا کے دربار میں ہیروں اور موتیوں کی بجائے خون دل کے قطرے قبول کئے جاتے ہیں۔ دنیا کی قومیں تو اسی زندگی کو ہی اپنا مقصد قرار دیتی ہیں لیکن اللہ تعالیٰ کے بندوں کا اس بات پر یقین ہوتا ہے کہ ان کی حقیقی اور نہ ٹٹنے والی زندگی اگلے جہان سے شروع ہوگی۔ اس لئے وہ موت سے نہیں ڈرتے۔ دنیا کے لوگ مرنے سے

ڈرتے ہیں کیونکہ وہ سمجھتے ہیں کہ ہماری زندگی ختم ہوئی۔ تو ہم ختم ہوئے لیکن مومنوں کی مثال روایتی دیو کی طرح ہوتی ہے۔ کہ اس کے خون کے جتنے قطرے گرتے ہیں ان سے اتنے ہی آدمی پیدا ہوتے چلے جاتے ہیں۔ یہی حال خدا کی جماعتوں کا ہوتا ہے۔ وہ جتنی جتنی قربانیاں دیتی ہیں۔ اتنی ہی وہ ترقی کرتی ہیں۔ جس طرح سوکھی شاخیں اور سوکھے پتے تنور میں جھونکے سے آگ تیز ہوتی ہے اسی طرح جوں جوں مرنے والے مرتے جاتے ہیں۔ اللہ تعالیٰ اس سلسلہ کو اور زیادہ ترقی دیتا ہے اور مرنے والوں کے ناموں کو ہمیشہ کے لئے زندہ کر دیتا ہے جب مرنا ہر ایک نے ہے اور کوئی شخص موت سے بچ نہیں سکتا۔ تو پھر انسان کیوں نہ خدا کی راہ میں ہی مرے۔ فرض کرو ایک شخص نے بیس سال کی عمر میں ملازمت شروع کی۔ اور ساٹھ سال کی عمر تک وہ ملازمت کرتا رہا۔ اور ہر ماہ اسے پانچ سو روپیہ تنخواہ ملتی تھی۔ تو کیا اس شخص کی چالیس سال کی ملازمت ایسے شخص کے ایک دن سے بھی کوئی نسبت رکھتی ہے جو اللہ تعالیٰ کی راہ میں شہید کیا گیا۔ مرنا تو ہر ایک نے ہے۔ چھوٹے بڑے نوجوان اور بوڑھے سب اہل کا پیالہ پینے والے ہیں۔ کوئی بچپن میں ہی مر جاتا ہے کوئی جوانی میں مر جاتا ہے۔ کوئی بڑھاپے میں مر جاتا ہے۔ کون زندگی کی گارنٹی دے سکتا ہے۔ پھر ایسی زندگی کو سنبھال کر کرنا ہی کیا۔ کس دن کے لئے یہ زندگی بچانے کی کوشش کریں۔ اور پھر ایسی زندگی کا کیا فائدہ جبکہ اسلام اور مسلمان ذلت اور رسوائی کی حالت میں ہوں۔ عقلمندوں کے نزدیک پاخانے میں سوسائٹی کی زندگی گزارنے سے چھ ماہ کی آزاد زندگی زیادہ



بتر ہے اور پاخانہ میں زندگی بسر کرنے کی بجائے وہ موت کو ترجیح دیتے ہیں۔ جو شخص ہر وقت گندگی میں رہے گا۔ اس کا داغ بدبو کی وجہ سے سخت پریشان رہے گا۔ اور اسے زندگی کا مزہ کیا آئیگا۔ پس ہماری خوشی اور ہمارا راحت اسی بات میں ہے کہ ہم اللہ تعالیٰ کے ہو جائیں۔ اور اسی کے لئے زندگی بسر کریں۔ بے شک تمہارا یہ کام بھی ہے کہ تم گلیوں اور شہروں کو صاف کر دو۔ لوگوں کے آرام کا باعث بنو۔ لیکن اس ظاہری گند سے روحانی گند زیادہ خطرناک ہوتا ہے اہل مغرب نے ظاہری صفائی پر بہت زور دیا۔ اور جسمانی صفائی کے بہت سے انتظام کئے ہیں لیکن روحانی صفائی کا علاج ان کے پاس نہیں۔ جسمانی گند سے جسم مبرا ہے لیکن روحانی گند سے روح مہرباتی ہے اور یہ چیز قابل برداشت نہیں۔ کیونکہ روح کے مرنے سے انسان دائمی طور پر جہنمی بن جاتا ہے۔ جسمانی گند کا اثر روحانی گند کے اثر کے مقابلہ میں بہت محدود ہوتا ہے۔ پس تم بے شک ظاہری صفائی کا بھی خیال رکھو۔ لیکن اس سے زیادہ فکر تمہیں روحانی گند کو دور کرنے کے لئے ہونا چاہیئے۔ اس روحانی گند کو دور کرنے کی کوشش کرو۔ اور قربانی کے معیار کو بہت بلند کر دو۔

تم خور تو کر دو کہ اللہ تعالیٰ کی حکومت کو تمام دنیا میں قائم کرنے کے لئے تمہیں کس قدر قربانیاں کرنی چاہئیں۔ جب دنیا کے لوگ اور دنیا کے سپاہی چھوٹی چھوٹی چیز کے لئے بڑی بڑی قربانیاں پیش کر دیتے ہیں تو اللہ تعالیٰ کا رومانی سپاہی تو ان سب سے بڑھ کر ہونا چاہیئے۔ اور اس کی قربانی دنیا داروں کی قربانیاں سے بہت بڑھ کر ہونی چاہیئے۔ اس لئے وہ لوگ جو حقوڑی سی

قربانی کر کے یہ سمجھ لیتے ہیں کہ ہم نے بہت کچھ دے دیا۔ اور اپنے آپ کو قصداً ہوا پاتے ہیں۔ وہ خدا تعالیٰ کے بہادر سپاہی کس طرح کہلا سکتے ہیں۔ خدا تعالیٰ کا بہادر سپاہی وہ ہے جو اپنی ہر چیز خدا تعالیٰ کی طرف سے آنیوالی آواز پر قربان کرنے کے لئے تیار ہو۔ اور ہر وقت پابہ رکاب رہتا ہو۔

حضرت مسیح موعود علیہ الصلوٰۃ والسلام سچے مومن کی مثال سچے دوست سے دیتے تھے۔ آپ سنا یا کرتے تھے کہ کوئی امیر آدمی تھا۔ اس کے لڑکے کے کچھ ادب باش لڑکے دوست تھے۔ باپ نے اسے سمجھایا کہ یہ لوگ تیرے سچے دوست نہیں ہیں محض لالچ و خیرہ کی خاطر تمہارے پاس آئے ہیں۔ ورنہ ان میں سے کوئی بھی تمہارا وفادار نہیں ہوگا۔ لڑکے نے اپنے باپ کو جواب دیا۔ کہ معلوم ہوتا ہے کہ آپ کو کوئی سچا دوست شاید میسر نہیں آیا۔ اس لئے آپ سب لوگوں کے متعلق یہی خیال رکھتے ہیں۔ مگر میرے دوست ایسے نہیں وہ بہت وفادار ہیں اور میرے لئے جان تک قربان کرنے کو تیار ہیں۔ باپ نے پھر سمجھایا کہ سچے دوست کا ملنا بہت مشکل ہے۔ ساری عمر میں مجھے ایک ہی سچا دوست ملا ہے۔ لیکن وہ لڑکا اپنی ہند پر قائم رہا۔ کچھ عرصے کے بعد اس نے گھر سے خرچ کرنے کے لئے کچھ رقم مانگی۔ تو باپ نے جواب دیا۔ کہ میں تمہارا خرچ برداشت نہیں کر سکتا۔ تم اپنے دوستوں سے مانگو۔ میرے پاس اس وقت کچھ نہیں۔ دراصل اس کا باپ اس کے لئے یہ موقع پیدا کرنا چاہتا تھا۔ کہ وہ اپنے دوستوں کا امتحا لے۔ جب باپ نے گھر سے جواب دے دیا۔ اور تمام دوستوں کو معلوم ہو گیا کہ اسے گھر سے جواب مل گیا۔ تو انہوں نے آنا جانا بند کر دیا۔ اور میل ملاقات بھی



چھوڑ دی۔ آخر تک اگر ان کو ملنے کے لئے ان کے گھر پر گیا۔ جس دوست کے دروازہ پر دستک دیتا۔ وہ اندر سے ہی کھلا بھیجتا۔ کہ وہ گھر میں نہیں ہیں۔ کہیں باہر گئے ہوئے ہیں۔ یا وہ بیمار ہیں۔ اس وقت مل نہیں سکتے۔ سارا دن اس نے چکر لگایا۔ مگر کوئی دوست ملنے کے لئے باہر نہ نکلا۔ آخر شام کو گھر واپس لوٹ آیا۔ باپ نے پوچھا۔ بتاؤ دوستوں نے کوئی مدد کی۔ وہ کہنے لگا سارے ہی حرا محو ہیں کسی نے کوئی بہانہ بنا لیا ہے اور کسی نے کوئی۔ باپ نے کہا میں نے تمہیں نہیں کہا تھا کہ یہ لوگ وفادار نہیں ہیں۔ اچھا ہوا تمہیں بھی تجربہ ہو گیا ہے اب آؤ میں تمہیں اپنے دوست سے ملاؤں۔ وہ پاس ہی کسی چوکی میں سپاہی کے طور پر ملازم تھا۔ یہ باپ بیٹا اس کے مکان پر پہنچے اور دروازہ پر دستک دی۔ اندر سے آواز آئی کہ میں آتا ہوں لیکن کافی دیر ہو گئی۔ اور وہ دروازہ کھولنے کے لئے نہ آیا۔ لڑکے کے دل میں مختلف خیالات پیدا ہونے شروع ہوئے۔ اس نے باپ سے کہا۔ اباجی معلوم ہوتا ہے کہ آپ کا دوست بھی میرے دوستوں جیسا ہی ہے باپ نے کہا۔ کچھ دیر انتظار کرو۔ ادھا گھنٹہ گزر چکنے کے بعد اس دروازہ کھولا۔ گھلے میں تلوار لٹکائی ہوئی تھی۔ ایک ہاتھ میں ایک پھیلی اٹھائی ہوئی تھی۔ اور دوسرے ہاتھ سے بیوی کا بازو پکڑے ہوئے تھا۔ دروازہ کھولتے ہی اس نے کہا۔ عانت فرمائیے۔ آپ کو بہت تکلیف ہوئی۔ میں جلدی نہ آسکا۔ میرے جلدی نہ آنے کی وجہ یہ ہوئی۔ کہ آپ نے جب دروازہ پر دستک دی تو میں سمجھ گیا کہ آج کوئی خاص بات ہے کہ آپ خود آئے ہیں۔ ورنہ آپ کسی نو کو کو بھی بھجوا سکتے تھے۔ میں نے دروازہ کھولنا چاہا۔ تو مجھے یکدم

خیال آیا۔ کہ ہو سکتا ہے کہ کوئی مصیبت آئی ہو تو میں چڑیا میرے پاس مقیم۔ ایک تلوار اور ایک پھیلی جھنڈی ہیں میرا ایک سال کا اندر رختہ ہے۔ جو کہ پانچ سو روپے کے قریب ہے اور میری بیوی خدمت کے لئے آئی ہے کہ شاید آپ کے گھر میں کوئی تکلیف ہو۔ اور یہ دیر جو ہوئی ہے وہ اس پھیلی کے کھودنے میں ہوئی ہے جس نے خیال کیا کہ ممکن ہے کوئی ایسی مصیبت ہو جس میں کوئی جاتی کام آ سکتا ہو اس لئے میں نے تلوار ساتھ لے لی ہے۔ کہ اگر جان کی ضرورت ہو تو میں جان پیش کر سکوں۔ پھر میں نے خیال کیا کہ گواپ امیر آدمی ہیں۔ لیکن ہو سکتا ہے کہ کوئی مصیبت ایسی ہو جس سے آپ کا مال ضائع ہو گیا ہو۔ اور میں روپے سے آپ کی مدد کر سکوں۔ تو میں نے یہ پھیلی ساتھ لے لی ہے۔ اور پھر میں خیال کیا کہ بیماری وغیرہ انسان کے ساتھ لگی ہوئی ہے ہو سکتا ہے کہ آپ کے گھر میں کوئی تکلیف ہو تو میں نے بیوی کو بھی ساتھ لے لیا ہے۔ تاکہ وہ خدمت کر سکے۔ اس امیر آدمی نے کہا۔ میرے دوست تجھے اس وقت کسی مدد کی ضرورت نہیں اور کوئی مصیبت اس وقت مجھ پر نہیں آئی۔ بلکہ میں صرف اپنے بیٹے کو سبق سکھانے کے لئے اس وقت آیا ہوں۔ حضرت یسوع مسیحؑ علیہ الصلوٰۃ والسلام فرمایا کرتے تھے کہ یہ سچی دوستی ہے اور اس سے بڑھ کر سچی دوستی انسان کو اللہ تعالیٰ سے قائم کرنی چاہیے کہ وہ اپنی جان اور مال اور اپنی بر چیز کی قربانی کے لئے تیار رہے۔ جس طرح دوست کبھی مانتے ہیں۔ اور کبھی منواتے ہیں۔ اسی طرح انسان کا فرض ہے کہ وہ صدق دل کے ساتھ اور شرح صدق



کے ساتھ اللہ تعالیٰ کی راہ میں قربانیاں کرتا چلا جائے۔ اللہ تعالیٰ ہماری کتنی باتیں مانتا ہے رات دن ہم اس کی غطا کردہ نعمتوں سے فائدہ اٹھاتے ہیں اس نے جو چیزیں ہماری راحت اور آرام کے لئے بنائی ہیں۔ ہم ان کو استعمال کرتے ہیں۔ آخر کس حق کے ماتحت ہم ان چیزوں سے فائدہ اٹھاتے ہیں۔ خدا تعالیٰ ہماری کتنی خواہشوں کو پورا کرتا ہے۔ اور اگر کوئی ایک ادھ دفعہ اپنی خواہش کے خلاف ہو جائے تو کس طرح لوگ اللہ تعالیٰ سے بدظن ہو جاتے ہیں۔ اصل تعلق وہ ہے جو غم اور یسر و دلوں حالتوں میں استوار رہے اور اس میں کوئی فرق نہ آئے۔ پس تم ہر چیز کو اللہ تعالیٰ کی راہ میں حقیر سمجھو کیا تم نے کبھی سوچا ہے۔ کہ تمہارے کاموں اور تمہارے اوقات میں کتنا حصہ خدا تعالیٰ کے لئے ہے۔ تم صبح اٹھ کر اپنے گھروں کے لئے سودا سلف خریدتے جاتے ہو پھر اس کے بعد تم اپنے دفتروں میں کام کرنے چلے جاتے ہو۔ شام کو اگر آرام سے سو جاتے ہو۔ اس میں ایک دو گھنٹہ نمازوں کا وقت سمجھا جاسکتا ہے۔ گویا تم بائیس یا بیس گھنٹے اپنا کام کرتے ہو۔ اور ایک دو گھنٹے دین کے کاموں اور عبادتوں کے لئے صرف کرتے ہو اب تم خود ہی سوچ لو کہ کتنا حصہ تمہارے اوقات کا اللہ تعالیٰ کے کاموں کے لئے خرچ ہوتا ہے۔ اور کتنا اپنے کاموں میں پھر تم یہ بھی سمجھتے ہو کہ ہم نے جو خدا تعالیٰ سے باز رہا ہے۔ کہ ہم دین کو دنیا پر مقدم رکھیں گے۔ اسے پورا کر رہے ہیں۔ یہ کتنے افسوس کی بات ہے۔ دوسری مسلمان دنیا اگر اسلام کے پیلانے میں کوتاہی سے کام لیتی ہے۔ تو وہ اتنی مجرم نہیں جتنے تم مجرم ہو۔ کیونکہ تم یہ دعویٰ کرتے ہو۔

کہ ہم خدام احمدیت ہیں۔ اور ہمارے ذریعہ اسلام تمام دنیا پر غالب آئے گا۔ خدا تعالیٰ کے کام تو ہو کر رہیں گے لیکن اگر تم نے اپنے فرائض کو سرا بنجام نہ دیا تو پھر تم خدا تعالیٰ کے سامنے سچے خادموں کی حیثیت میں پیش نہیں ہو سکتے کیونکہ تمہارے عمل تمہارے دعووں کو جھوٹا کر کے دکھا رہے ہوں گے۔ پس اپنے اندر نیک تبدیلی پیدا کرو۔ اور وہ تبدیلی ایسی ہو کہ ہر کس و ناکس کو معلوم ہو جائے کہ یہ لوگ اب کوئی نئی چیز بن گئے ہیں۔ اب باتیں کرنے اور سننے کا وقت ختم ہو گیا ہے۔ اب اس بات کی ضرورت ہے کہ باتیں کم کی جائیں۔ اور اپنی تسلیم کو زیادہ سے زیادہ مضبوط کیا جائے۔ میں دیکھتا ہوں کہ جماعت کی ترقیات کے ساتھ ساتھ مشکلات میں بھی اضافہ ہوتا جا رہا ہے۔ اور ہم جتنے بڑھیں گے اتنا ہی ہمیں زیادہ قربانیوں کی ضرورت ہوگی۔ ہماری جماعت کے لوگ یہ شکوہ کرتے ہیں کہ ہمیں تکلیفیں دی جاتی ہیں۔ مگر مجھے یہ شکوہ نہیں کہ لوگ ان کو دکھ کیوں دیتے ہیں۔ بلکہ مجھے یہ شکوہ ہے کہ لوگ ان کو تنہا ہی تکلیفیں کیوں دیتے ہیں۔ کیونکہ میں سمجھتا ہوں کہ وہ اگر تکلیف سے بچا استاد اور کوئی نہیں مجھے یقین ہے کہ ہم مصائب کی دہ سے کم نہیں ہونگے۔ بلکہ اور زیادہ بڑھیں گے کیونکہ جب تکلیف قابل برداشت ہو تو انسان سمجھتا ہے کہ میرے اندر طاقت ہے۔ میں اس کا مقابلہ کر لوں گا اس لئے وہ خدا تعالیٰ کی طرف زیادہ نہیں ہٹتا۔ لیکن جب چاروں طرف سے ناظرہ بند ہو جائے تو وہ بے بس ہو جاتا ہے اور سوائے خدا تعالیٰ کے اس کے لئے



نہیں کہ ہم ان تکلیفوں سے بچ جائیں۔ جب تک تم آگ  
کی بھٹی میں ڈالے نہیں جاتے اور آدوں سے چیرے نہیں  
جاتے اس وقت تک تم کامیاب نہیں ہو سکتے۔ پس تیار  
کرو تا آنے والے امتحانوں میں فیل نہ ہو جاؤ۔ بغیر تیاری  
کے تم ہرگز ہرگز کامیاب نہیں ہو سکتے۔ اگر تم دین  
کے لئے قربانیاں کرنے سے گھبراتے ہو تو تم ایسی  
چیز نہیں جس کی اللہ تعالیٰ کے نزدیک حفاظت  
کی ضرورت ہو۔ تم اپنے لئے موت اور صرف موت  
میں ہی زندگی تلاش کرو۔ جب موت تمہاری  
نظروں میں معمولی اور حقیر چیز بن جائے گی تو تم  
تمام دنیا پر بھاری ہو جاؤ گے اور دنیا تمہارے  
مقابلہ سے عاجز آجائے گی۔ پس اپنی ذمہ داریوں  
کو سمجھو اور انہیں ہمت کے ساتھ ادا کرتے جاؤ  
اور یہ بات ہمیشہ یاد رکھو کہ جب تک صحیح طور پر کوشش  
نہیں کی جائے گی۔ اس وقت تک صحیح نتائج نہیں  
نکلیں گے۔ (الفضل ۱۹ اکتوبر ۱۹۶۷ء)

کوئی مددگار باقی نہیں رہتا۔ اور اللہ تعالیٰ کے سامنے  
پورے طور پر جھک جاتا ہے اور اس سے مدد طلب کرتا  
ہے۔ اور جب اللہ تعالیٰ اس کی مدد کرتا ہے۔ تو اس  
کا یقین اور ایمان ترقی کرتا ہے۔ بے شک کچھ لوگ  
ایسے ہوتے ہیں جو خود اللہ تعالیٰ کی طرف جاتے ہیں۔  
مگر کچھ لوگ ایسے بھی ہوتے ہیں جن کو دنیا دھکے دے کر  
اللہ تعالیٰ کی طرف لے جاتی ہے۔

یہ اللہ تعالیٰ کی سنت ہے کہ انبیاء کی جماعتوں  
کی مخالفت میں ہوتی ہیں۔ اور ان کو سخت سے سخت سزا  
سے دوچار ہونا پڑتا ہے۔ وہی سنت ہمارے لئے جاری  
ہے۔ حضرت آدم سے لے کر رسول کریم صلی اللہ علیہ  
وآلہ وسلم تک جو سلوک باقی انبیاء کی جماعتوں سے ہوا  
وہی ہم سے ہوگا۔ اللہ تعالیٰ حضرت نوح کا دشمن نہ تھا  
اللہ تعالیٰ حضرت ابراہیم کا دشمن نہ تھا۔ اللہ تعالیٰ  
حضرت موسیٰ اور عیسیٰ کا دشمن نہ تھا۔ اللہ تعالیٰ رسول کریم  
صلی اللہ علیہ وآلہ وسلم کا دشمن نہ تھا۔ اور ہمارا رشتہ

## بقیہ صفحہ ۲۰

صحیح احمدی بن سکتے ہیں۔ اور دین کی خدمت کر سکتے  
ہیں۔ اللہ تعالیٰ سے دعا ہے کہ وہ حضور ایدہ اللہ  
تعالیٰ کا مبارک سایہ ہمارے سروں پر تادید  
سلامت رکھے۔ اور ہمیں حضور کے ارشادات پر  
صحیح طور پر عمل پیرا ہونے کی توفیق بخشنے۔ آمین  
رپورٹ مرتبہ

مکرم محمد عسکر دراز صاحب تنویر

(نامہ نگار خصوصی "خالد"۔ لائلپور)

نوٹ:- قارئین مجالس کی خدمت میں درخواست ہے کہ اگر کبھی حضور اجماعی  
طور پر ملنے کا موقع ملے تو اسکی مدد و اشاعت کیلئے ارسال کریں۔ (ادارہ)

بیان کو جاری رکھتے ہوئے فرمایا کہ اگر کوئی سورہ فاتحہ  
کو سمجھ لے تو وہ قرآن کریم کو بھی اچھی طرح سمجھ سکتا  
ہے۔ یہ ہمیں گائیڈ کرتی ہے۔ جس کو اسکا فیضان  
اس کے معارف سے آگاہی ہو جائے۔ وہ ہر پادری  
سے مقابلہ کر سکتا ہے۔ آخر میں حضور نے فرمایا کہ  
اللہ تعالیٰ آپ کو عملی نمونہ دکھائیگی توفیق عطا فرما۔ آمین  
پون گھنٹے کے مختصر وقت میں حضور نے بہت  
ہی بیش قیمت نصائح فرمائیں۔ جس پر عمل کر کے ہم



Digitized By Khilafat Library Rabwah

# خداوند اپنے آقا کے حضور میں!

یہ محض خدا تعالیٰ کا فضل ہے کہ مجلسیں عامہ  
خداوند الاحمدیہ لائپور کے اراکین کو خصوصاً اور دوسرے ان  
مجلس کو عموماً سیدنا حضرت امیر المؤمنین خلیفۃ المسیح الثالث  
ایده اللہ تعالیٰ سے ملاقات کا شرف حاصل ہوا۔ اور حضور  
کی قیمتی نصائح سے مستفید ہونے کا موقع ملا۔ جو دن حضور  
نے ملاقات کے لئے قبول فرمایا۔ وہ ۲۸ اپریل ۱۹۲۸ء کا  
تھا۔ وقت مقرر پیر تمام دوست دفتر پرائیویٹ سیکرٹری  
میں پہنچ گئے۔ حضور سے ملاقات کے لئے پرائیویٹ سیکرٹری صاحب  
کے دفتر کی پہلی طرف کا حقہ منصوص کیا گیا تھا۔ وہاں فرش  
بچھا ہوا تھا۔ جہاں پر جا کر تمام دوست مؤدب بیٹھ گئے  
اور حضور ایده اللہ تعالیٰ کا انتظار کرنے لگے۔ جس بجائے ایسٹ  
پرسنر تشریف لے آئے۔ اور حضور کے استقبال کے لئے  
تمام دوست کھڑے ہو گئے۔ حضور ایده اللہ تعالیٰ تمام احباب  
کو شرف مصافحہ بخشا۔ اور فردا اتفاقاً صبح بھی فرماتے گئے  
تعارف اور مصافحہ کے بعد حضور اپنی جگہ پر رونق افروز  
ہوئے۔ اور اپنے قیمتی ارشادات سے توازا۔ اپنے اپنے  
ارشادات کے دوران زیادہ توجہ عملی نمونہ کی طرف دلائی  
حضور ایده اللہ تعالیٰ نے فرمایا۔ کہ ہر جوان کو احسان  
دلانا چاہیے۔ کہ ہمارے عقائد تو زبردست ہیں لیکن جب  
تک اسلام کی روح نہیں اس وقت تک ہم دوسروں کو

لے حضور کے سب ارشادات اپنے الفاظ میں درج کئے

ہا۔ ہے ہیں۔ (تقریباً)

احدیت میں داخل نہیں کر سکتے۔ اسلام کی اصل روح کو داغ  
کرتے ہوئے حضور ایده اللہ تعالیٰ نے فرمایا۔ کہ اسلام کے  
معنی یہ ہیں۔ کہ اپنا سب کچھ خدا تعالیٰ کے آگے پیش کر دینا  
اور رضا کارانہ طور پر اپنی گردن کو خدا تعالیٰ کے آگے رکھ  
دینا اور یہ روح ہم میں پیدا ہونی چاہیے۔ اس روحانی تبدیلی  
کے متعلق جو احدیت نے دنیا میں پیدا کی ہے ذکر کرتے  
ہوئے فرمایا۔ کہ اعتقاد احمدیت نے دنیا میں ایک عظیم  
انقلاب پیدا کر دیا ہے۔ نہ صرف مسلمانوں میں بلکہ عیسائیوں  
میں بھی۔ حضور نے وقار عمل کا ذکر کرتے ہوئے فرمایا۔ کہ  
اللہ تعالیٰ نے انسان کو وقار عمل سکھانے کے لئے دے  
دیے ہیں۔ ماں اس کا پاخانہ بھی اٹھاتی ہے۔ لیکن محسوس  
نہیں کرتی۔ جب انسان ان باتوں کو غار سمجھنے لگتا ہے  
تو پھر اسے امداد اور مدد کی ضرورت پیش آتی ہے  
حضور ایده اللہ تعالیٰ نے اس ضمن میں مجدد صرت جہاں  
کو پوچھ گچھ کے اقتراح کا واقعہ ارشاد فرمایا۔ کہ وہاں  
کے دستوں اور بہنوں نے خود تمام کام کو سرانجام  
دیا۔ نیز حضور نے فرمایا۔ کہ اگر ہم مزدور رکھتے تو میرا  
خیال ہے۔ کہ کئی ہزار روپے خرچ ہو جاتے۔ حضور  
نے سورۃ فاتحہ کی نصیحت بیان کرتے ہوئے فرمایا کہ  
ہمارے دو نوجوان انگلستان میں ہیں۔ انہوں نے پادریوں  
سے کہا کہ تم اپنے دعاوی اپنی کتاب سے دور اور ہم صرف  
سورۃ فاتحہ میں سے اپنے دعاوی پیش کرتے ہیں لیکن  
کسی پادری کو مقابلہ کی جرأت نہیں ہوتی۔ حضور نے اپنے



Digitized By Khilafat Library Rabwah

# حق دوستی

حضرت صاحبزادہ مرزا بشیر احمد صاحب

میرا کتنا کبھی تو مانا اے دوست  
چند روزہ ہے یہ جہان اے دوست  
ہے اجر دے کو بوستان اے دوست  
اس پہ لگتا نہیں لگانا اے دوست  
بات اس کی کبھی نہ مانا اے دوست  
ایسی اسلام کی ہے کان اے دوست  
اس سے غافل ہے سب جہان اے دوست  
وہ بھی خود ہو گا ہر بان اے دوست  
تجھ کو رکھے گی یہ جوان اے دوست  
پائے جنت میں نامکان اے دوست  
سر پہ آیا ہے امتحان اے دوست  
تجھ کو دیں گے نہ ثروت نہ ان اے دوست  
ہو کبھی بھی نہ بدگمان اے دوست  
گو یا منہ میں نہیں زبان اے دوست  
خود مٹا اپنا تو نشان اے دوست  
چاہتا ہے تو شادمان اے دوست  
چھوڑ دے اپنی آن بان اے دوست  
اور ہو تجھ پہ ہر بان اے دوست

اپنا غمخوار مجھ کو جان اے دوست  
دنیا ئے دُول سے مت لگانا دل  
پھول جتنے بھی چن سکے چن لے  
دین سے پھیرتا ہے تو منہ کیوں  
دین سے جو تجھے کرے غافل  
اس سے نکلیں گے بے بہا موتی  
لوٹ لے دین کا خزانہ تو  
گر خدا کی طرف جھکے گا تو  
کر تو یاد خدا کہ پیری میں  
اپنے دل میں جگہ خدا کو دے  
کر لے جو کچھ کہ ہو سکے تجھ سے  
کھانے پینے میں رہ نہ تو کہ نجات  
بدگمانی ہے زہرِ قاتل ایک  
گالیاں سن کے ایسا ہو خاموش  
تجھ کو رکھنا ہے گر نشاں اپنا  
غم اٹھانے پڑیں گے۔ گر رہنا  
چاہتا ہے اگر کہ نشان بڑھ  
تجھ پر اللہ اپنا رسم کرے

روز و شب ہے دعا یہ احمد کی

ترجمہ: محمد علی شاہ



# عقار

کا دست نگر نہ ہو۔

بسا اوقات جب جھوٹی عزت کے احساس کے باعث بے عملی اور جمود حد سے گزر جاتا ہے۔ تو وہ افراد یا قومیں ایک ذلت آمیز انجام کے ساتھ قدرت کے ہاتھوں ہمیشہ کے لئے نابود کر دی جاتی ہیں۔ تاریخ میں اس کی بہت سی مثالیں بکھری پڑی ہیں۔ ایک جھوٹی سی مثال پیش کرتا ہوں۔

کہا جاتا ہے کہ جب انگریزوں نے دلی پر حملہ کیا۔ تو شکست خوردہ ہو کر فوج اور سب لوگ بھاگ گئے۔ ایک شہزادہ وہیں کھڑا رہ گیا۔ حملہ آوروں نے پگڑی پوچھا۔ کہ سب لوگ بھاگ گئے ہیں تو یہاں کیوں کھڑا رہا؟۔ اس نے کہا میں کس طرح بھاگ سکتا تھا۔ میرا ایک جوتا پاؤں سے نکل گیا۔ اور جوتا پہنانے والا نوکر مجھے نظر نہیں آ رہا تھا۔!! اور اُسے وہیں ڈھیر کر دیا گیا۔ ایسا کیوں نہ ہوتا۔ آخر ہنوز دلی در دست کہنے والے باپ کا فرزند تھا۔!

قرآن پاک میں بار بار ہر اس عمل پر زور دیا گیا، جس سے خدا تائیلے راضی ہو۔ مومن کے اعمال جھوٹی عزت کے جذبہ سے بے نیاز ہوتے ہیں۔ حضرت مسیح خود علیہ السلام فرماتے ہیں۔

شہرتوں سے کیا غرض اور عزتوں سے کام کیا  
گر وہ ذلت سے ہو راضی اس پر سو عزت نثار  
یعنی وہ خداوند کریم اگر دنیا داروں کی نام نہاد ذات سے

لفظ "عقار عمل" ایک انگریزی اصطلاح کا ترجمہ ہے۔ اس کے معنی ہاتھ سے کام کرنے کے لئے جاتے ہیں۔ عقار عمل کا ایک مطلب اس طرح بھی لیا جاسکتا ہے۔ کہ ایسا کام کرنا جس سے انسانی اور قومی وقار بلند ہو۔ اس کے یہ دونوں مفہوم کسی قوم کی ترقی اور تنزل میں بنیادی اہمیت رکھتے ہیں۔ خدا داد صلاحیتوں کے غلط استعمال سے انسان میں ایک غلط جذبہ۔ جسے "جھوٹی عزت" کے نام سے بھی موسوم کر سکتے ہیں۔ پیدا ہو جاتا ہے۔ جو ہاتھ سے کام کرنے میں سیکندری بن کر حائل ہو جاتا ہے۔ جھوٹی عزت کے جذبہ میں سرشار انسان باوجود ننگا اور بے عمل ہونے کے خود کو بہت بڑا سمجھنے کا نادب ہوتا ہے۔ اور اسی گمان میں ہاتھ سے کام کرنے کو اپنے لئے باعث ننگ اور عار خیال کرتا ہے۔ بلکہ مرض کچھ زیادہ بڑھے تو اپنی توہین سمجھنے لگتا ہے۔ مذاخراستہ اگر یہ جذبہ کسی قوم میں پیدا ہو جائے تو پھر وہ قوم اپنی ترقی کی راہیں سدود کر کے اپنے آپ کو قبرِ مذلت میں گرا کر اپنی تباہی و بربادی پر ہر لگا دیتی ہے۔

اس کے برعکس حقیقت یہ ہے۔ کہ ہاتھ سے کام کرنے سے انسان میں عزت نفس پیدا ہوتی ہے۔ اور محتاجی کی عادت دور ہو جاتی ہے۔ عزت نفس یہ ہے کہ اپنے ہاتھ سے نیک اور پاک کاموں کی بجا آوری سے صحیح انسانی قدروں کو اجاگر کیا جائے۔ اور انسان بہت و غرور سے ترقیات کی راہ پر گامزن ہو کر نفس کا وقار اور شرف بلند کرے۔ اور جو کام خود کر سکے۔ اس کے لئے کچھ دوسروں



ہے۔ حالانکہ ہاتھ سے کیا جانے والا کوئی بھی جائز کام حقیر نہیں۔ یہ خیال قومی ترقی میں بہت بڑی روک ہے۔ اسے دور کئے بغیر قومی عروج کی راہیں ہموار نہیں ہو سکتیں۔

آج دنیاوی قوموں کی ترقی اسی امر کی رہنمائی ہے۔ کہ انہوں نے کسی کام کو بغیر استحقاق نہیں دیکھا۔ اور اپنی قوم کے عروج کے لئے ہاتھ سے کام کرنے میں کوئی غار محسوس نہیں کیا۔ یورپین اقوام ہیں اور اسی طرح ایشیا میں جاپان ہے۔ اور حال ہی میں چین کی نمایاں مثال ہے۔ جس کی ترقی نے دنیا کو ورطہ حیرت میں ڈال دیا ہے۔ ان کی اس ترقی کا راز بھی جذبہ وقارِ عمل ہے۔ چین سے ایک پاکستانی طالب علم کا آمدہ خط جو رسالہ اردو ڈائجسٹ میں چھپا ہے کا ایک اقتباس پیش ہے:-

”یہاں چڑا اسی۔ لو کر چاکر اور خدمت گزار کا تصور ہی ناممکن ہے۔ خود ہمارے ادارے میں ہنگامی ہے نہ صفائی کر نیوالا۔ جن ہوسٹلوں میں چینی لڑکے رہتے ہیں۔ وہاں صفائی کا کام خود کیا جاتا ہے۔ البتہ ہمارے ہوسٹل میں چینی طالب علم اور چوکیدار وغیرہ صفائی کرتے ہیں۔ یہ بھی محض اس لئے ہے کہ چینی لوگ غیر ملکی خصوصاً پاکستانیوں کا خاص خیال رکھتے ہیں۔ اور محبت اور تواضع کی وجہ سے ان کا کام بھی خود کرتے ہیں۔ ہمارے ادارے میں ڈین اور پرنسپل سے لے کر چڑا اسی تک سب کے لئے لازمی ہے کہ

راہی ہو تو تہیں سو عزتیں قربان کر دوں۔ اس کی راہ میں مجھے ناموریوں اور عزتوں سے کوئی غرض نہیں۔ الغرض انسان اس وقت تک اپنی زندگی کے مقصد کو نہیں پاتا۔ جب تک جھوٹی عزت کے جذبہ کو کچل کر ختم نہ کر دے۔ اسی مضمون کو ادا کرتے ہوئے حضرت مصلح موعود رضی اللہ تعالیٰ عنہ نے خدام کو کیا ہی ایمان افروز پیغام مل دیا، بادشاہی کی تمنا نہ کر دھن گز تم کو چہ یار یگانہ کے گدا ہو جاؤ

اسی ضمن میں یہ حقیقت افروز مقولہ ہے۔ کہ ہاتھ سے کام کرنا غلامی کی علامت کو دور کرتا ہے۔ امر واقعہ ہے۔ کہ جو قومیں ہاتھ سے کام کرنے کو مار سمجھتی ہیں۔ وہ بالآخر ننگی ہو کر ذلیل ہو جاتی ہیں۔ اور دوسروں کی غلام بنادی جاتی ہیں۔!

جو لوگ اپنی ذات کے لئے اپنے ہاتھ سے کام کرنے میں ذلت محسوس کرتے ہیں۔ پھر وہ غلامی میں دوسروں کے لئے کام کرنے پر مجبور ہوتے ہیں۔! یہ کتنا خیال افروز قرآنی حکمت کا آئینہ دار فقرہ ہے کہ۔ ”خدا تعالیٰ ان لوگوں کی مدد کرتا ہے جو اپنی مدد آپ کرتے ہیں۔“ اللہ تعالیٰ کی مدد نصرت کو جذب کرنے کا یہ کتنا عمدہ اور آسان گُر ہے۔ کہ پیش آنے مشکلات پر قابو پا کر اپنی ذات کے لئے خود ترقی کے سان پیدائے جائیں۔ اور دوسروں کا دست نگر ہو کر نہ بیٹھا جائے۔ اسی صورت میں نصرت الہی شامل حال ہو کر فائز و کامران کر دیتی ہے۔!

ہمارے ہاں اسی نکتے پن کے پیش نظر پیشوں اور کاموں میں اویچ نیچ کا سوال پیدا ہوا۔ کہ فلاں پیشے اور کام والا بڑا ہے۔ اور فلاں کام والا چھوٹا



کے عادی تھے۔ اور جن کی زندگی کا کوئی مقصد معین نہ تھا اور بے عمل کی اتھاہ گرابیوں میں گرے ہوئے تھے۔ رسول اکرم صلی اللہ علیہ وسلم کے کامل نمونہ کی وجہ سے ان میں ایسی روح عمل بھونکی گئی کہ وہ حملِ بہیم کی مجسم تصویر بن گئے۔ وہ جمود کی اتھاہ گرابیوں سے اٹھے اور عمل کی ادراج ثریا میں پرواز کرنے لگے۔ وہ ایک آندھی کی طرح نکلے اور ایک رحمت کے بادل کی طرح برسے اور یقین و عمل سے خطۂ عالم کو سرسبز و شاداب بنا گئے۔

ایک مومن کا جذبہ عمل اپنی ذات کے لئے یا قوم و ملک کے لئے ہو یا پوری انسانیت کے لئے ہو اس کی روح رواں رہنا ہے اللہ کا حصول ہے۔

آج ایک احمدی کے سامنے غلبہ اسلام اور قیام توحید کے لئے ذمہ داریوں کے پہاڑ کھڑے ہیں۔ حصول مقصد کے لئے اسے کہیں اپنی ذات کے لئے وقارِ عمل کرنا ہے۔ اور کہیں قوم و ملک کے لئے اور بعض وقارِ عمل اسے پوری انسانیت کے لئے کرنے پڑیں گے۔

اے مرے فرادرکھ دے کاٹ کر کوہ و جبل  
تیرا فرضِ اولیں لانا ہے جوئے شیر کا  
(مصلح موعودؑ)

اے وہ خادمِ احمدیت! جس نے غلبہ اسلام کے لئے قسم کھا رکھی ہے۔ دیکھ ایک بچے خادم کی حیثیت سے اسکی بجا آوری کی کس حد تک صلاحیتیں تم نے پیدا کی ہیں۔ آگہ تھے میں ایک پیمانہ بتاؤں۔ حضرت المصلح الموعود رضی اللہ تعالیٰ کے درج ذیل غلیم استفسار کی روشنی میں خود کو باپ کر اندازہ کر لے۔ کہ اس وقت تو کس مقام پر

ہفتہ میں ایک دن جسمانی کام کریں۔  
بارہا ہم نے اپنی آنکھوں سے دیکھا ہے کہ دین صاحب کچن میں باورچیوں کا لباس پہنے پلیٹیں صاف کر رہے ہیں۔ یا پرنسپل کڑوا کی صفائی کر رہے ہیں۔ سکولوں کالجوں کے تمام طلبہ ہفتہ میں ایک روز بیلوں اور کارخانوں میں جاکر مزدوروں کے ساتھ کام کرتے ہیں۔ میں نے اس اصول کی وجہ دریافت کی تو بتایا گیا۔ یہ اس لئے ہے کہ کوئی طالب علم یہ نہ سمجھے کہ وہ گریجویٹ ہے اور دوسروں سے بڑا ہے۔ بڑے لوگوں سے اس لئے کام کرایا جاتا ہے کہ چھوٹے لوگوں میں اپنے حقیر ہونے کا احساس پیدا نہ ہو۔ !!!

حقیقت ہے کہ اسلام سے بڑھ کر کسی مذہب یا تحریک نے ہاتھ سے کام کرنے اور دوسروں پر بارہینے سے نہای پر ایسا زور نہیں دیا۔ مومن اسلام نبی پاک صلی اللہ علیہ وسلم کا جو اسلامی احکام کی عملی تصویر تھے۔ کمزوروں کا بوجھ اپنے سر پر اٹھا لینا بلا تفریق دشمن و دوست)۔ اپنے جوتے خود مرمت کر لینا اور کپڑے خود دھو لینا اور پھٹے ہوئے سی کرپن لینا۔ بکریوں کا دردہ خود دوہ لینا۔ برتن صاف کر لینا۔ جنگ احزاب میں خندق کھودنا اور مٹی کے ٹوکے بھر بھر کر سر پر اٹھانا۔ یہ سب مثالیں ظاہر کرتی ہیں۔ کہ آپ اپنے متبعین کی زندگیوں کو کس رنگ میں ڈھالنا چاہتے تھے۔ !

آپ کے صحابہؓ جو قبل ازیں جادو سکت زندگیوں



اور تجھے کیا بننا ہے۔

### ”آپ کی تلاش ہے“

(۱) کیا آپ محنت کرنا جانتے ہیں۔ اتنی محنت کہ تیرہ چودہ گھنٹے دن میں کام کر سکیں۔؟

(۲) کیا آپ سچ بولنا جانتے ہیں۔ اتنا کہ کسی صورت میں جھوٹ نہ بول سکیں۔ آپ کے سامنے آپ کا گہرا دوست اور عزیز بھی جھوٹ نہ بول سکے۔ آپ کے سامنے کوئی اپنے جھوٹ کا بہادرانہ قصہ سنائے تو آپ اس پر اظہارِ نفرت کئے بغیر نہ رہ سکیں۔؟

(۳) کیا آپ جھوٹی عزت کے جذبات سے پاک ہیں۔ گلیوں میں جھاڑو دے سکتے ہیں۔ بوجھ اٹھا کر گلیوں میں پھر سکتے ہیں۔ بلند آواز سے بازاروں میں اعلان کر سکتے ہیں سارا سارا دن پھر سکتے ہیں۔ اور ساری ساری رات جاگ سکتے ہیں۔۔۔؟

(۴) کیا آپ اعتکاف کر سکتے ہیں جس کے معنی ہوتے ہیں (۱) ایک جگہ دنوں بیٹھے رہنا۔ (ب) گھنٹوں بیٹھے وظیفہ کرتے رہنا۔ (ج) اور دنوں کسی سے بات نہ کرنا۔؟

(۵) کیا آپ سفر کر سکتے ہیں۔ اکیلے بوجھ اٹھا کر بغیر اس کے کہ آپ کی جیب میں کوئی پیسہ ہو۔ اور دشمنوں اور مخالفوں میں ناواقفوں اور نا آشناؤں میں دنوں مبتولی جہینوں۔؟

(۶) کیا آپ اس بات کے قائل ہیں کہ بعض آدمی ہر شکست سے بالا ہوتے ہیں۔ وہ شکست کا نام سننا ہی پسند نہیں کرتے۔ وہ پہاڑوں کے کاٹنے کے لئے تیار ہوجاتے ہیں۔ وہ دریاؤں کو کھینچ لانے کے لئے آمادہ ہوجاتے ہیں۔ اور کیا آپ سمجھتے ہیں کہ آپ اس قرآنی کے لئے تیار ہو سکتے ہیں۔؟

(۷) کیا آپ یر بڑت ہے کہ رب دنیا کئے نہیں اور آپ کہیں ہاں۔ اور آپ کے چاروں طرف لوگ نہیں۔ اور آپ سنجیرگی کو قائم رکھیں۔ لوگ آپ کے پیچھے دوڑیں اور کہیں کہ بھڑ تو جا کہ ہم تمہیں مار نیلے۔ اور آپ کا قدم بجائے دوڑنے کے بٹھ جائے۔ اور آپ اس کی طرف سر جھٹکا کر کہیں کہ مار لو۔ آپ کسی کی نہ مائیں۔ کیونکہ لوگ جھوٹ بولتے ہیں۔ مگر آپ سب سے منوالیں۔ کیونکہ آپ سچے ہیں۔؟

(۸) آپ نہ کہتے ہوں کہ ہم نے محنت کی مگر خدا تعالیٰ نے مجھے ناکام بنا دیا۔ بلکہ ہر ناکامی کو اپنا قدس سمجھتے ہوں۔ آپ یقین رکھتے ہوں۔ جو محنت کرتا ہے۔ کامیاب ہوتا ہے اور جو کامیاب نہیں اس نے محنت ہرگز نہیں کی۔ اگر آپ ایسے ہیں تو آپ اچھا مبلغ بننے اور اچھا تاجر بننے کی قابلیت رکھتے ہیں۔!!!

۔۔۔ مگر آپ ہیں کہاں؟ خدا کے ایک بندہ کو دیر سے آپ کی تلاش ہے۔ اے احمدی نوجوان! ڈھونڈ اس شخص کو۔ اپنے صوبہ میں اپنے شہر میں۔ اپنے محلہ میں۔ اپنے گھر میں۔ اپنے دل میں۔ کہ اسلام کا درخت مرجھا رہا ہے۔ اس کے خون سے دوبارہ سرسبز ہوگا!!!

میری تو حق میں تمہارے یہ دعا ہے پیارو  
سرمہ اللہ کا سایہ رہے تا کام نہ ہو  
ظلمت رنج و غم و درد سے محفوظ رہو  
مہر انوار درخشندہ رہے شام نہ ہو  
(المصلح الموعود)



رَضِيَ اللهُ عَنْهُمْ وَرَضُوا عَنْهُ

## حضرت عبدالرحمن بن عوفؓ

Digitized By Khilafat Library Rabwah

### بے پناہ دولت اور بے پناہ سخاوت

پہنچ چکے ہیں۔

مدینہ میں مہاجرین اور انصار کے درمیان اخوت کا رشتہ قائم کیا گیا تو حضرت عبدالرحمن بن عوف رضی اللہ تعالیٰ عنہ مدینہ کی امیر ترین شخصیت حضرت سعد بن ربیع رضی اللہ تعالیٰ عنہ کے بھائی قرار دیئے گئے حضرت سعد رضی اللہ تعالیٰ عنہ نے اپنا تمام مال و اسباب آپ کے سامنے لا کر رکھ دیا اور کہا کہ اس میں سے نصف آپ قبول کر لیں۔ حضرت عبدالرحمن بن عوف رضی اللہ تعالیٰ عنہ نے حضرت سعد رضی اللہ تعالیٰ عنہ کے جذبہ اخوت کی تعریف کی اور کہا کہ وہ مال دینے کی بجائے نہیں بازار کا راستہ دکھادیں۔

حضرت عبدالرحمن رضی اللہ تعالیٰ عنہ نے انتہائی قلیل رقم سے تجارت شروع کی اور تھوڑے ہی دنوں میں اپنے عزیز و اقارب کی زندگی حاصل کرنے لگے۔ آپ نے مدینہ میں ہی شادی کی اور اپنے ہی خرچ پر آباد ہو گئے۔

مدینہ کی زندگی مسلمانوں کے لئے مستقل امن و سکون کا باعث بنی ہوئی۔ کیونکہ کفار مسلمانوں کے خلاف مسلسل ریشہ و رانیوں میں مصروف تھے اور پھر بدر کا معرکہ پیش آیا جس میں مسلمان فتحیاب ہوئے۔ حضرت عبدالرحمن بن عوف رضی اللہ تعالیٰ عنہ نے غزوہ بدر میں بے پناہ شجاعت اور دلیری کے ساتھ جنگ کی اور کفار کو پس پا کر انہیں باہم زور

حضرت عبدالرحمن بن عوف رضی اللہ تعالیٰ عنہ ہر در کائنات صلی اللہ علیہ وسلم کے ان دس صحابہ میں سے ایک تھے جنہیں حضور اکرم صلی اللہ علیہ وسلم نے زندگی میں ہی جنت کی بشارت دی تھی حضرت عبدالرحمن رضی اللہ تعالیٰ عنہ قبیلہ قریش کی ایک شاخ بنی زہرہ سے تعلق رکھتے تھے اور قبیلہ انصاریہ سے بھی وہ اپنی پاکیزگی و کردار اور حسن معاہدگی کی بناء پر سارے عرب میں مشہور تھے۔

جب اسلام کا آفتاب عالم تاب طلوع ہوا۔ تو حضرت ابو بکر صدیق رضی اللہ تعالیٰ عنہ نے جو آپ کے دوست تھے۔ اسلام کی تعلیمات سے روشناس کیا تو آپ فوری طور پر حضور اکرم صلی اللہ علیہ وسلم کی خدمت میں پیش ہوئے اور اسلام قبول کر لیا۔ حضور صلی اللہ علیہ وسلم نے آپ کا نام عبدالعزیٰ کی بجائے عبدالرحمن رکھا اور اس طرح آپ نے سرور کائنات صلی اللہ علیہ وسلم کی خصوصی توجہ حاصل کی۔

آنحضرت صلی اللہ علیہ وسلم نے جب مسلمانوں کو حبشہ کی طرف ہجرت کرنے کی اجازت دے دی۔ تو عبدالرحمن بن عوف رضی اللہ تعالیٰ عنہ ان مسلمانوں میں تھے جنہوں نے اپنا گھر اور تمام دنیاوی ساز و سامان اسلام کے لئے چھوڑ دیا۔ اور حبشہ کی طرف ہجرت کر گئے۔ تھوڑے عرصہ کے بعد وہ حبشہ سے یہ چلے آئے۔ جہاں پیغمبر اسلام پہنچے ہی ہجرت کر گئے



سر انجام دیا۔

غزوہ بدر کے ایک سال بعد ہی احد کا مہم پیش آیا جس میں مسلمانوں کی غلطی سے یقینی فتح شکست میں تبدیل ہو گئی۔ مجاہدین منتشر ہو گئے اس افرا تفری کی حالت میں عبدالرحمن رضی اللہ تعالیٰ عنہ ان چند صحابہ میں سے ایک تھے جو رسول اکرم صلی اللہ علیہ وسلم کے ارد گرد رہے اور کفار کے ہر وار کو مردانہ وار روکتے رہے۔ حضرت عبدالرحمن رضی اللہ عنہ نے تیروں کی بوچھاڑ میں جس طرح اپنے آپ کو رسول اکرم صلی اللہ علیہ وسلم کا ڈھال بنائے رکھا۔ اور ان پر ہونے والے ہر حملہ کو لپکا کرتے رہے اس پر آنحضرت صلی اللہ علیہ وسلم نے بڑی خوشنودی کا اظہار کیا۔ حضرت عبدالرحمن رضی اللہ تعالیٰ عنہ اور دیگر جان نثار صحابہ کی پامردی اور استقلال سے شکست پھر فتح میں تبدیل ہو گئی۔

حضرت عبدالرحمن بن عوف رضی اللہ تعالیٰ عنہ کے عسکری تدبیر پر آنحضرت کو اس قدر اعتماد تھا کہ وہ آپ کو اشراقات اہم مقامات کی رہنمائی سونپتے۔ چنانچہ دو مرتبہ الجندل کی طرف بنو کلب کی تسخیر کے لئے آپ کو بھیجا گیا۔ حضرت عبدالرحمن بن عوف رضی اللہ تعالیٰ عنہ کے تدبیر فہم و فراست کی بدولت ایک تیر بھی چلائے بغیر بنو کلب نہ صرف یہ کہ مسلمانوں کے حلیف بن گئے۔ بلکہ پورے قبیلے نے اسلام قبول کر لیا۔

سیرِ کائنات صلی اللہ علیہ وسلم کی وفات کے بعد خلفائے راشدین کے درمیں بھی آپ کی فہم و فراست اور شجاعت سے اسلام کو بڑا فائدہ پہنچا۔ خلیفہ دوم امیر المومنین حضرت عمر فاروق رضی اللہ تعالیٰ عنہ نے ایک پادسی غلام کے خنجر سے زخمی ہونے کے بعد اور وفات سے قبل جن چھ افراد میں سے اپنا جانشین مقرر کرنے کی

ہمیت کی تھی۔ ان میں حضرت عبدالرحمن بن عوف رضی اللہ تعالیٰ عنہ کا اہم گرامی بھی شامل تھا۔ عبدالرحمن بن عوف رضی اللہ تعالیٰ عنہ ان تین افراد میں شامل تھے جنہیں حضرت عثمان غنی رضی اللہ تعالیٰ عنہ اور حضرت علی رضی اللہ تعالیٰ عنہ میں سے کسی ایک کو خلیفہ مقرر کرنے کے اختیارات دیئے گئے اور آپ نے بڑے غور و فکر کے بعد حضرت عثمان رضی اللہ تعالیٰ عنہ کے حق میں فیصلہ دے دیا۔

عبدالرحمن بن عوف رضی اللہ تعالیٰ عنہ بہت بڑے تاجر تھے۔ بعد میں انہوں نے کاشت کاری بھی شروع کر دی۔ ان کی ارامنی کا اندازہ اس سے لگایا جاسکتا ہے کہ ان کی ارامنی میں آبپاشی کے لئے بیس اونٹ استعمال کئے جاتے تھے۔ ان کی دولت کا بیشتر حصہ اسلام کیلئے استعمال ہوتا تھا۔ وہ بڑی فیاضی کے ساتھ غریبوں کی امداد کرتے اور غلاموں کو آزاد کرتے تھے۔ انہوں نے کم از کم تین ہزار سے زیادہ غلاموں اور ان کے اہل خاندان کو آزاد کیا۔ ایک موقع پر حبیب جہاد کے لئے چندہ جمع کیا جارا تھا۔ آپ نے پانچ سو گھوڑے اور پانچ سو اونٹ بطور عطیہ دیئے۔ اسی طرح ایک اور مرتبہ حبیب مدینہ میں سخت قحط پڑا تو شام سے گندم لے کر سات سو اونٹوں کا ایک قافلہ حبیب مدینہ آیا۔ تو آپ نے اونٹوں سمیت سارا گندم اہل مدینہ کو مفت دے دی۔ لیکن ان کی اس بے پناہ فیاضی کے باوجود ان کی دولت میں کمی نہیں آئی۔ جب انہوں نے اپنی جان جان آفرین کے سپرد کی۔ تو ان کے وارثوں میں دولت تقسیم کرنے کے لئے سونے کو کھارڑیوں سے توڑا گیا۔ تین لاکھ بیس ہزار دینار ان کی چار بیویوں میں سے ہر ایک کے حصہ میں آئے اور یہ ان کی جائیداد کا صرف آٹھواں حصہ تھے۔

لیکن ان تمام فیاضیوں اور سخاوت کے باوجود آپ

(باقی صفحہ ۲۸ پر)



# وقف عارضی کی بابرکت تحریک

ہمارا یقین اور ایمان ہے کہ خلیفہ خدا بنا تا ہے اور خلیفہ  
وقت کی اطاعت و راضی اللہ تعالیٰ کی اطاعت ہے کیونکہ جسے خدا تعالیٰ  
خود اپنے ائمہ سے خلیفہ بنا تا ہے پھر اس کی ہر قدم پر رہنمائی بھی  
خود فرماتا ہے اور مختلف اوقات میں مختلف امور و دنوں کے مطابق  
اس کے دل میں نیک تحریکات القا فرماتا ہے۔ چنانچہ سیدنا حضرت  
خلیفۃ المسیح الثالث ایدہ اللہ تعالیٰ بنصرہ العزیز نے خلافت کی قیادت  
پہنچنے کے بعد ایک متعدد نیک تحریکات جماعت کے سامنے رکھی ہیں  
ان میں سے جس تحریک کا خاکہ ذکر کرے گا وہ تحریک وقف عارضی  
یہ تحریک حضور نے جماعت کے سامنے رکھی اور فرمایا کہ مجھے کم از  
کم پانچ ہزار ایسے اصفیاء چاہئیں جو دو ہفتے سے چھ ہفتے تک اپنے  
خرچ پر مختلف جماعتوں میں جایا کر رہیں اور وہاں پر جماعت میں  
تعلیم القرآن کا انتظام کریں اور جماعت کے دوستوں کی تربیت کا کام  
کریں گے علاوہ دوسرے کو تو جو پیغام حق بھی پہنچائیں حضور کی اس تحریک  
پر ہزاروں افراد نے دیوانہ وار اپنے نام پیش کئے اور اس خدمت  
کو بڑے شوق سے ادا کیا۔ اس تحریک کے نتیجے میں وہ جماعتیں چھوٹی  
اور بڑی ہو چکی ہیں ان میں زندگی کے آثار پیدا ہونے شروع  
ہوئے اور جب بچے ابھر رہے ہیں ان میں واقفین عارضی کے وفد جاتے  
لگے تو ان جماعتوں میں ایک زبردست بیداری پیدا ہو گئی اور  
جماعت کے دوستوں نے اس بات کا اعتراف کیا کہ وقف عارضی  
کی تحریک کے ذریعہ سے جماعتیں بیدار ہو رہی ہیں اور ان میں  
زندگی کی روح پیدا ہو گئی ہے نیز اس تحریک کا ایک یہ فائدہ بھی  
ہوا کہ جو دوست وقف عارضی پر گئے۔ انہیں پندرہ دن  
تک جماعت کی تربیت کرنے کے ساتھ ساتھ اپنا کام بھی  
موقع ملاؤ کر الہی درود شریف اور کثرت دعا میں کرنے کا موقع

ملا۔ جس کے نتیجے میں واقفین عارضی نے اپنے اوپر اللہ تعالیٰ  
کی رحمتوں اور برکتوں کو نازل ہوتے دیکھا۔ اور اپنے اندر ایک  
خاص تبدیلی محسوس کی اور نمازیں اور عبادات میں لذت و  
سرور اور حضور قلب انہیں عطا ہوتا ہے۔  
غرض یہ تحریک بڑی ہی بابرکت اور نتیجہ خیز ثابت ہو رہی  
ہے۔ لیکن ابھی تاک جماعت کے بعض دوستوں نے اس  
تحریک کی اہمیت کو نہیں سمجھا۔ اور اس بابرکت تحریک  
میں شمولیت کی سعادت سے محروم ہیں۔ میں اس تحریک پر  
لبیک کہتے ہوئے اب تیسری بار اللہ تعالیٰ کے فضل سے  
وقف عارضی پر جا رہا ہوں۔ گو میرا علم کم ہے۔ اور ویسے بھی  
دینی واقفیت پر عبور نہیں رکھتا لیکن جب بھی میں وقف عارضی  
پر گیا۔ اللہ تعالیٰ کے فضلوں کو دیکھ کر ہر بار دل نے یہی  
ارادہ کیا اگر اللہ تعالیٰ نے توفیق دی۔ انشاء اللہ اگلے  
سال بھی ضرور دو ہفتے وقف کروں گا۔

میں تجارت کرتا ہوں۔ آپ جانتے ہیں تاجروں کے  
لئے دنیا کے دھندوں سے اتنے دنوں کے لئے نکلنا بہت  
مشکل ہوتا ہے۔ لیکن وقف عارضی کی برکات نے مجھ پر  
ایسا جادو کیا ہے کہ میں مجبور ہوں کہ میں سال میں کم از کم  
دو ہفتے وقف کر کے اس کی رحمتوں اور برکتوں اور اس کے  
انوار کا مشاہدہ کروں۔ پس میرے وہ نوجوان بھائی جو  
ابھی تاک کسی وجہ سے اس تحریک میں شامل نہیں ہو سکے۔  
آگے آئیں اور لبیک لبیک یا امیر المؤمنین لبیک کہتے  
ہوئے حضور انور کی خدمت میں اپنے نام پیش کریں۔  
اور ان انوار و برکات کا خود مشاہدہ کریں جو اللہ تعالیٰ  
(باقی صفحہ ۲۹)



# چند مفید حوالے

کتاب مرآۃ الانساب مرتبہ محمد ضیاء الدین صاحب علوی وکیل امرہ سی۔ مطبوعہ ۳۰ مارچ ۱۹۱۶ء از کاخ واجد  
سوانی جے پور۔ حجم کتاب ۸۸ صفحات بڑی تقطیع کے چند حوالے بغرض اشاعت ارسال ہیں۔  
تریشی محمد حنیف قمر علوی از غومیر پور

(۱) عمران کے دو بیٹے حضرت موسیٰ اور حضرت ہارون لکھے  
ہیں۔ اور درمیان میں ایک بہن بھی ہے جس کا نام مریم ہے۔  
(قر۔ مرتب) ص ۸۵

(۲) حضرت زریا شریعت موسوی پر تھے ص ۹۸ اسی طرح  
حضرت ذوالکفل بھی شریعت موسوی پر تھے۔ ص ۹۷  
(۳) حضرت حکی حجازی علیہ السلام انبیاء بنی اسرائیل  
سے ہیں۔ حکی حجازی علیہ السلام کا سال ۲۹۰۰ مہبوط میں ظہور ہوا۔  
حکی حجازی بسنی حج کردہ ص ۱۰۱

(۴) بعض اشخاص جن کو تحقیق سے سروکار نہیں۔ یہ لکھتے  
ہیں کہ افغان۔ جن کی اولاد ہیں۔ جو سراسر غلط ہے۔ بعد  
سلطنت سلیمان۔ بنی اسرائیل میں تفرقہ کی وجہ سے تباہی  
ہوئی۔ اور بخت نصر نے بیت المقدس پر قبضہ کر کے سب کو  
جلا وطن کر دیا جس کو جس طرف مودہ ۱۰۰ چلا گیا۔ انصہ کی  
اولاد سے بھی کچھ لوگ مکہ مکرمہ بلاد عربیہ میں چلے آئے  
یہاں پر تنگی کی وجہ سے ایک گروہ نواح ہندوستان میں  
گزر تا ہوا مسکن کی تلاش میں کوہ سلیمان ممالک افغانستان  
میں آباد ہوا۔ ایک عرصہ کے بعد جب نور محمدی روحی  
فداہ سے عالم منور ہو گیا تو چند اشخاص اس گروہ کے  
مشرف باسلام ہوئے۔ ص ۱۰۹

(۵) اور افغانان کے بنی اسرائیل ہونے میں کوئی

شک نہیں۔ ص ۱۱۳

میں پر دیز چھ مہینے زندہ رہا۔ جب حیات سے اس کو باپوسی ہوئی تو اپنے دو اخانہ سے ایک ڈبیہ زہر کی نگالی اور اس پر لکھ دیا کہ یہ دو اناج جماع ہے

(۶) اور یلدوز نے بناد دولت مغلیہ کو مستحکم کیا۔ اس  
کے بیٹے جو تہ بہادر کی لڑکی النقا کی نسبت لکھتے ہیں  
کہ بور بقرقان اس کے بے باپ القاد نور سے پیدا ہوا۔  
... ایچل نویاں بحیثیت سپہ سالاری ہلاکو خان کے  
ساتھ ایران آیا۔ اور یہاں کی زمام عقد و حل اس کے  
ہاتھ میں رہی۔ اور مشرف باسلام ہوا۔ اس کی اولاد میں  
امیر طراغائے حضرت شیخ شمس الدین کلاں سے فیضیاب  
ہوا۔ تیمور گورگاں اس کا بیٹا شہر تبریز ایران میں پیدا  
ہوا۔ ص ۱۳۵

(۷) عام ریسرچ کے بیٹوں کے نام۔ ہند۔ سہند  
کنعان وغیرہ۔ ص ۱۳۱

(۸) یافث (بن نوح) کے بیٹوں کے نام۔ روس۔ یونان  
چین۔ ص ۱۳۱

(۹) سام ریسرچ کے نام۔ فارس۔ عوص۔ آرن یا ایمان  
ارمن رآرمینیہ ص ۱۳۱

(۱۰) امام بخاری نے بروایت حضرت عبداللہ بن عباس رضی اللہ عنہما  
کی ہے کہ رسول مقبول صلی اللہ علیہ وسلم نے منذر حاکم بحرین کے واسطے  
سے خسرو پدیز بن ہرمز کو فرمان عالی بھیجا اس نے پڑھ کر ہچک چاک کڑا  
حضور روحی فداہ نے اس کیلئے بد دعا کی کہ یہ سلطنت متفرق ہو جاوے  
ہر تفرقہ سے۔

چنانچہ شیروہ نے اپنے باپ خسرو کا پیٹ پھاڑ ڈالا۔ اسی حالت



# عمر کے لمحوں کو ارزاں نہ سمجھ

Digitized By Khilafat Library Rabwah

عظمتِ روح کو ارزاں نہ سمجھ

دوست یہ حوصلہ آساں نہ سمجھ

زندگی کو غلِ خنداں نہ سمجھ

دل کی تسکین کا سااں نہ سمجھ

قطرہ موج کو طوفاں نہ سمجھ

سایہ ابرِ ہساراں نہ سمجھ

عمر کے لمحوں کو ارزاں نہ سمجھ

گلشنِ زیست میں کانٹوں کو بھی دیکھ

چاند تاروں کی دلاویزی کو

ڈوبنے والے پلٹ کر بھی تو دیکھ

ہر پھٹکتے ہوئے بادل کو ہیاں

عمر کے لمحے ہیں اک جنسِ گراں

عرصہٴ زیست سمجھ اس کی خطا

عرصہٴ زیست کو ویراں نہ سمجھ

عبدالسلام اختر ایم۔ اے



# اسلامی تعلیمات کی فضیلت

Digitized By Khilafat Library Rabwah

## اسلام قبول کرنے کا ایک دلچسپ واقعہ

ایک انگریز سیاح نے کس طرح اسلام قبول کیا؟  
وہ اپنی ڈائری میں لکھتا ہے:-

میں اپنے ترجمان کے ہمراہ بھارت کے دیہاتی علاقوں کا دورہ کر رہا تھا۔ یہ فصلوں کی کٹائی کا موسم تھا۔ موسم نہایت گرم ہو جانے کی وجہ سے آٹھ گھنٹے سفر میں مجھے پیاس لگی۔ میرے بھارتی ترجمان نے پانی کی تلاش کی۔ مگر وہاں قریب کوئی کنواں وغیرہ نہ تھا۔ پیاس کی شدت بڑھ رہی تھی۔ مجبوراً ترجمان نے قریب کے کمیت میں جا کر ایک بوڑھے کسان سے پانی درخواست کی۔ بوڑھے کسان نے میری طرف دیکھ کر کہا کہ پانی حاضر ہے۔ ہم چند ہی منٹ میں کسان کے پاس ایک جگہ کے نیچے پہنچ گئے۔ درخت پر ایک مٹی کا بدھنا اسی سے بندھا تھا۔ کسان نے درخت سے بدھنا اتارا۔ اور ترجمان کے ساتھ نیچے گفتگو کی۔ میں نے قرآن سے سمجھا کہ کسان کے پاس گلاس نہیں ہے۔ ترجمان نے میرے سامنے دونوں ہاتھ جوڑ کر ایک پیالہ بنا دیا۔ اور مجھ سے بھی ایسا ہی پیالہ بنانے کو کہا۔ میں نے بھی اسی طرح ہاتھ جوڑ کر پیالہ بنایا۔ اور پانی پیا۔ پھر مٹی کا بدھنا کسان کو واپس کر دیا۔ ابھی ہم چند قدم واپس ہی چلے تھے کہ ایک دھماکہ سنائی دیا۔ پیچھے سر کر دیکھا تو کسان کی عورت نے وہی مٹی کا بدھنا زمین پر پھینک کر چکنا چور کر دیا۔ اور اپنے خاوند سے بری طرح غصہ میں باتیں کر رہی تھی۔ ترجمان نے بتایا کہ کسان عورت نے اس وجہ سے

بدھنا توڑ دیا ہے کہ ایک غیر ہندو یعنی میں نے بدھنے کو ہاتھ لگا کر ناپاک کر دیا تھا۔ میری سمجھ میں نہ آ سکا کہ ایک انسان اپنے ہی جیسے دوسرے انسان کو کس طرح ناپاک قرار دے سکتا ہے ابھی سفر باقی تھا۔ گرمی نہایت سخت اور لو کے ساتھ تھی۔ ہمارے جسم پسینے سے شرابور ہو رہے تھے پیاس کی شدت سے میرا حلق خشک ہو گیا تھا۔ ترجمان سے پانی کی خواہش کی۔ اور ترجمان پھر پانی کی تلاش میں ایک کھیت پر گیا۔ واپس آ کر مجھے اسی کمیت پر لے گیا۔ جہاں پر ایک کسان نے خندہ پیشانی کے ساتھ میرا استقبال کیا۔ اور ایک مٹی کا ڈول جس میں ٹھنڈا پانی تھا ہمارے پاس لے آیا۔ میں نے ڈول کو دیکھتے ہی حیرت منانے والا ہو کر ایک پیالہ بنا لیا۔ اور انہیں منہ کے ساتھ لگا لیا۔ جب کسان نے مجھے اس شکل میں دیکھا۔ تو وہ کھلکا کر ہنس پڑا۔ اور میرے ترجمان سے کچھ باتیں کیں اور ڈول میرے ہاتھ میں دے دیا۔ ترجمان نے کہا کہ کسان کی خواہش ہے کہ آپ منہ لگا کر تسلی سے پانی پیں مجھے ان الفاظ سے بڑی حیرت ہوئی۔ میں نے برتن کو منہ لگا کر پانی پی لیا۔ اور ڈال بنگلہ کی طرف قدم بڑھا دیئے۔ میں چند قدم چلتا تھا اور پیچھے مڑ کر دیکھ لیتا تھا کہ اس کسان کی بھی عورت غصہ میں آکر ڈول توڑ ڈالے گی۔ لیکن میری حیرت کی کوئی انتہا نہ رہی۔ جب میں نے دیکھا کہ اس کسان



کی عورت بالکل خاموش اپنے کام میں مشغول تھی۔ کسان نے ڈول کو درخت کی شاخ سے لٹکایا۔ اور اپنے کام میں مصروف ہو گیا۔ میں نے کسان کے اس طرز عمل کو سمجھنے کی کوشش کی۔ لیکن دماغ فیصلہ نہ دے سکا۔ میں نے ترجمان سے معلوم کیا۔

”اس مرتبہ اس کسان کی بیوی نے برتن نہیں توڑا۔ حالانکہ میں اسے منہ بھی لٹکا چکا تھا۔“

”یہ دوسرا کسان مسلمان ہے۔ یہ برتن نہیں توڑا۔ یہ پہلے کسان سے مختلف ہے اور اس کا مذہب اسلام ہے۔ یہ تھا میرے ترجمان کا جواب مجھے اس پر سخت حیرت ہوئی۔ یہ بڑی ہی عجیب بات ہے۔ یہ تو میرے لئے ایک معجزہ کی بات ہے۔ کہ ایک نسل اور ایک وطن کے لوگوں میں اس قدر فرق پیدا ہو جائے۔ میں تو حیران رہ گیا ہوں کہ اسلام نے ہندوستان کی کیسی عظیم الشان خدمت انجام دی ہے۔“

میں یہ بھی سوچتا تھا۔ کہ انگریزوں کا وہ سو سالہ حکومت نے اس ملک کے کسی بھی باشندے میں وہ انقلاب پیدا نہیں کیا۔ جو کسی غیر مسلم کے مسلمان ہو جانے کے صرف ایک منٹ میں اس کے اندر پیدا ہو جاتا ہے۔ میں نے دیکھا کہ ہند کے غوام چھوٹ چھپات میں جکڑے ہوئے ہیں۔ وہ کتنے ہی تہذیب اور تعلیم یافتہ ہو جاتے ہیں۔ وہ اتنا بھی تبدیل نہیں ہوتے سوائے اسلام کے کوئی اور تہذیب ان کی ذہنیات کو تبدیل نہیں کر سکتی۔ میں نے ارادہ کیا کہ اسلام کا ضرور مطالعہ کر دوں گا۔ اور خوش قسمتی سے مہر کے بحری سفر میں قرآن کریم کا مطالعہ کیا۔ اور آج ہی میں مسلمان ہوں۔ حقیقت تو یہ ہے کہ اسلام انسانی مساوات کا سب سے بڑا حامی ہے۔

رہشکر ہفت روزہ ”زندگی“۔ لاہور

### (بقیہ صفحہ ۲۷)

مؤمن دتے۔ آپ ہر وقت خوفِ خدا سے لرزتے رہتے۔ ایک مرتبہ کا ذکر ہے کہ جب آپ روزہ افطار کرنے بیٹھے۔ تو بڑی پر تکلف غذا دشتر خوان پر رکھی گئی۔ آپ اسے دیکھ کر رونے لگے تو گھر والوں نے اس کا سبب دریافت کیا۔ آپ نے جواب دیا۔ مجھے وہ دن ایسی طرح یاد ہے جب حضرت مصعب بن عمیر غزوہ میں شہید ہوئے اور انہیں دفن کیا جانے لگا۔ تو مسلمانوں کے لباس اتنا کھرا بھی نہ تھا کہ انہیں مکمل کفن دیا جاتا۔ آج ہم ان شہیدوں کے طفیل اتنی آرام اور سکون کی زندگی گزار رہے ہیں۔

حضرت عبدالرحمن بن عوفؓ کی ساری زندگی

پرہیزگاری اور سخاوت میں گزری اور جب وہ پچھتر سال کی عمر میں فوت ہوئے تو خلیفہ سوم حضرت عثمان غنیؓ نے ان کی نماز جنازہ پڑھائی اور انہیں جنت البقیع میں دفن کیا گیا۔

### بقیہ صفحہ ۲۸

نے دفعِ عارضی میں رکھی ہیں۔

اللہ تعالیٰ سے دعا ہے کہ وہ ہمیں ہمیشہ خلیفہ وقت کی ہر تحریک پر لبیک کہنے کی توفیق عطا فرمائے۔ کیونکہ ساری برکتیں خلافت کی اطاعت کے ساتھ وابستہ ہیں۔



## تراشے

ذیل میں چند دلچسپ اور معلوماتی خبروں پر مشتمل اخباری تراشے درج کئے جا رہے ہیں۔ امید ہے کہ یہ نیا سلسلہ قارئین کو پسند آئے گا۔ قارئین خالد بھی اسی نوعیت کے دلچسپ تراشے اشاعت کے لئے آمال

فرمائیں۔ (ادارہ)

کسان دلیم کو مٹ پر کیا گیا۔ مریض کی حالت ابھی بہتر  
تباہی جاتی ہے۔

مستقبل میں کپڑے ویلڈنگ کے ذریعے بنائے جائیں گے

کراچی ۱۱ جولائی (پ پ) مستقبل کی گھریلو خاتون کپڑے سلائی مشین سے سینے کی بجائے ویلڈنگ مشین سے سیا کرے گی۔ یہ انجمنات مشرقی جرمنی کے مرکزی ادارہ ویلڈنگ ٹیکنالوجی کے ڈائریکٹر پروفیسر گلڈ نے کیا۔ انہوں نے کہا کہ اس پیشگوئی کی بنیاد پلاسٹک کی وسعت پڑنے صنعت اور ویلڈنگ ٹیکنالوجی کی بے پناہ ترقی ہے پروفیسر گلڈ نے بتایا کہ آئندہ دس برس میں دنیا میں پلاسٹک کی پیداوار فولاد کی پیداوار کے برابر ہو جائے گی۔ اور ویلڈنگ کے کام میں بھی ہر سال ۱۵ سے ۲۰ فیصد تک اضافہ ہوتا رہے گا۔

امراض قلب کے بچنے کا نسخہ

عالمی شہرت یافتہ امریکی ماہر قلب ڈاکٹر پال ڈوٹے وائٹ کا کہنا ہے کہ باقاعدگی کے ساتھ سائیکل چلانے سے دل کی بیماریاں لاحق نہیں ہوتیں ڈاکٹر پال خود بھی اس نظریے پر عمل کرتے ہیں۔

سماعت اچانک زبردست ہو گئی

پورٹس ماؤتھ۔ طبی ماہرین اس بری عورت کی تلاش میں ہیں جس کا بہرہ پن مکمل معجزاتی طور پر دور ہو گیا تھا۔ ایک روز جو کشتی میں اکیلے آسٹریلیا سے انگلستان کا سفر مکمل کر کے کل یہاں پہنچے، کے استقبال کے موقع پر یہاں آتش بازی چلائی گئی۔ اس اثناء میں ایک عورت کو زمین پر گر کر چلاتے ہوئے دیکھا گیا وہ چلا چلا کر کہہ رہی تھی۔ یہی سن سکتی ہوں عورت

سور کا دل پیوند کر دیا گیا

کیپ ٹاؤن ۴ جولائی (پ پ) ڈاکٹر پیونڈ کا دل کے مریض سر کریمین برنارڈ کے چھوٹے بھائی ڈاکٹر ایس برنارڈ نے ایک شخص کو سور کے دل کا کامیاب پیوند لگایا ہے۔ اپنی قسم کا یہ پہلا آپریشن ایک ایذا دار



# الفاظ کا صحیح تلفظ

(۷)

اس کالم کو زیادہ سے زیادہ دلچسپ اور مفید بنانے کے لئے ادارہ خالد کو قارئین کرام کے تعاون کا انتظار ہے

(ادارہ)

۳۱۔ اطاعت۔ اطاعت کے معنی فرمانبرداری اور بات ماننے کے ہیں اس کا صحیح تلفظ اطاعت ہے نہ کہ اطاعت۔  
۳۲۔ وقت۔ یہ ایک معروف لفظ ہے اس کو سب جانتے ہیں لیکن اس کی قدر کو بہت کم لوگ پہچانتے ہیں غلام پر اس لفظ کو وقت کہا جاتا ہے حالانکہ درست تلفظ وقت ہے۔

۳۳۔ اخلاق۔ یہ لفظ خلق کی جمع ہے اس سے مراد نیک عادات اور طریقے ہیں۔ صحیح تعریف یہ ہے کہ انسانی قوی کا نیک ارادہ سے بر محل اور با موقع استعمال خلق کہلاتا ہے۔ صحیح تلفظ اخلاق ہے۔ بعض لوگ غلطی سے اخلاق کہتے ہیں۔

۳۴۔ محترم۔ اس کے معنی ایسی چیز یا شخص کے ہیں جس کی عزت اور احترام دل میں ہو۔ جیسے محترم فلاں بزرگ۔ صحیح تلفظ محترم ہے اس کو محترم کہنا درست نہیں ہے۔

۳۵۔ مبارک۔ اس کے معنی ہیں برکت والا اور وہ جس کو برکت دی گئی ہے صحیح تلفظ مبارک ہے جیسے مسیح پاک علیہ السلام کا ایک شعر ہے

دن ہوں مرادوں والے پر نور ہو سویرا  
یہ روز کہ مبارک سُبْحَانَ مَنْ یَدْرِی

نے متحیر لوگوں کو بتایا۔ کہ اس کی سماعت ۱۹۶۱ء کی جنگ کے دوران بیماری کی وجہ سے ضائع ہو گئی تھی۔ جو تشبازی کے دوران اچانک ٹھیک ہو گئی ڈاکٹر اس خاتون سے انٹرویو لینا چاہتے ہیں۔ مگر وہ کسی کو اپنا نام تک بتائے بغیر غائب ہو گئی ہے ڈاکٹر کا خیال ہے کہ اس کی سماعت شاید کسی جذباتی صدمہ کی وجہ سے ضائع ہو گئی ہو اور اسی طریقہ سے بحال ہوئی ہو

## ایک عجیب و غریب کار

دنیا کی ممتاز کار ساز کمپنی آجکل مشہور افسانہ نگار آیان فلیمنگ کی مقبول کہانی موسومہ 'چیٹی چیٹی بینک بینک' کو فلمانے والے اطالوی فلم ساز مسٹر کیتی بروکائی کے ایماء پر ایک ایسی ماڈل کار تیار کر رہی ہے جو نہ صرف شاہراہوں پر دوڑے گی بلکہ بوقت ضرورت زمین سے اٹھ کر فضا میں اڑنے لگے گی یہی نہیں شدید ششہ پیش آنے پر وہ فضا سے بیدھی سمندر کی جانب پرواز کر جائیگی۔ اور بڑے مزے سے سطح سمندر پر اتر کر تیرنے لگے گی۔ مزید ضرورت پیش آئی تو وہ آبدوز کی طرح سمندر میں غائب ہو جائیگی۔ کہانی کے آخر میں یہ کار موجودہ دور کی تیز رفتار کار کا روپ چھار ایگی۔ اور سڑک پر چلتی ہوئی ہوا سے باتیں کرے گی۔

آپ کا اپنا رسالہ ہے۔ اس کی توسیع اشاعت کیلئے اس ماہ آپ نے کیا کوشش فرمائی ہے؟

# خالد



# دعا کی تاثیر

”دَعَاوَهُ اَكْسَدِيهِ جَوَايَكْ مُشْتِ خَاكْ كَوَكِيْمِيَا كَرْدِيْتِي هُ“

(مسیح موعود علیہ السلام)

(۲)

قبولیت دعا کے زندہ نشانات۔

اب یہ خیال پیدا ہوتا ہے کہ جب اللہ تعالیٰ نے  
”اَدْعُوْنِيْ اَسْتَجِبْ لَكُمْ“ (سورۃ المؤمن آیت ۶۷)  
کا وعدہ فرمایا ہے۔ تو کیا اس کی کوئی مثال بھی ہے۔ چنانچہ  
ہمیں ایک نہیں دو نہیں سنیکہ دن ایسی مثالیں ملتی ہیں کہ  
اللہ تعالیٰ کے خبر بپہلوں سے دعا کی اور اللہ تعالیٰ نے  
قبول کی۔ قرآن کریم میں حضرت ابراہیم علیہ الصلوٰۃ والسلام  
کے متعلق آتا ہے کہ انہوں نے دعا کی کہ

رَبِّ اجْعَلْ هٰذَا بَلَدًا اٰمِنًا  
وَاَرْزُقْ اَهْلَهُ مِنَ الثَّمَرَاتِ

(سورۃ البقرۃ آیت ۱۲۶)

کہ اے میرے رب تو اس شہر کو امن والا بنا اور اس کے باشندوں  
کو پھلوں میں سے رزق دے۔ یہ دعا حضرت ابراہیم  
علیہ الصلوٰۃ والسلام نے اس وقت کی تھی جبکہ مکہ کوئی شہر  
نہ تھا بلکہ ایک بے آب و گیاہ اور غیر ذی زرع وادی تھی  
چنانچہ وہ دعا قبول ہوئی اور اب خدا کے فضل سے شمال  
دنیا بھر کے میوے اور پھل آتے ہیں اور اسی شہر میں پھل  
دنیا بھر میں کہیں دستیاب نہیں۔ اور اس شہر کو ایسا

امن والا بنا یا کہ آنحضرت صلی اللہ علیہ وسلم کی پیدائش  
مبارک سے بھی پہلے دو حملے ہوئے۔ لیکن دشمنوں نے بغیر  
جنگ کے شکست کھائی اور اس دعا کے قبول ہونے کا  
اللہ تعالیٰ نے خود ثبوت مہیا کر دیا

پھر حضرت ابراہیم علیہ الصلوٰۃ والسلام دعا فرمائی  
رَبَّنَا وَاٰتِنَا فِيْهِمْ رَسُوْلًا  
مِّنْهُمْ يَتْلُوْا عَلَيْهِمْ اٰیٰتِكَ  
وَيُعَلِّمُهُمُ الْكِتٰبَ وَالْحِكْمَةَ  
وَيُزَكِّيْهِمْ اِنَّكَ اَنْتَ الْعَزِيْزُ  
الْحَكِيْمُ۔ (سورۃ البقرۃ آیت ۱۲۹)

کہ اے ہمارے اللہ تعالیٰ تو انہیں میں سے ایک ایسا  
رسل مبعوث فرما جو انہیں تیری آیات پڑھ کر سنائے اور  
انہیں کتاب و حکمت سکھائے اور ان کو پاک کرے۔  
یقیناً تو ہی غالب اور حکم والا ہے۔

پھر اسی دعا کی قبولیت کے متعلق یہ فرمایا۔  
حٰمًا اَدَسِّنَا فِيْكُمْ رَسُوْلًا  
مِّنْكُمْ يَتْلُوْا عَلَيْكُمْ اٰیٰتِنَا  
وَيُزَكِّيْكُمْ وَيُعَلِّمُكُمُ الْكِتٰبَ



وَالْحِكْمَةَ وَيُعَلِّمُكُم مَّا لَمْ تَكُونُوا تَعْلَمُونَ۔ (سورۃ البقرہ آیت ۱۲۹)

جس طرح ہم نے تم میں تمہیں میں سے ایک رسول بھیجا ہے جو تمہیں ہماری آیات پڑھ کر سناتا ہے۔ اور تمہیں پاک کرتا ہے۔ اور تمہیں کتاب اور حکمت سکھاتا ہے اور تمہیں وہ کچھ سکھاتا ہے جو تم پہلے نہیں جانتے تھے۔  
حضرت زکریا علیہ السلام کی ایک دعا کے مطلق قرآن کریم میں یوں آتا ہے۔

مِنَّا إِلَهَ دَعَا زَكَرِيَّا رَبَّهُ  
قَالَ رَبِّ اجْعَلْ لِي ذُرِّيَةً  
طَيِّبَةً إِنَّكَ سَمِیعُ الدُّعَاءِ  
فَنَادَاهُ اسْلُكْكَ دُحُورًا  
فَإِذَا هُوَ یُصَلِّیْ فِی الْخَرَابِ  
إِلَّا بِكَلِمَةٍ مِّنْ عِندِ رَبِّهِ  
یُكَلِّمُهُ فَمِنْ عِندِ رَبِّهِ  
وَبَصُورًا وَنَبِیًّا مِّنَ  
الصَّالِحِیْنَ۔ (سورۃ النمل ۱۷۰-۱۷۹)

تب زکریا نے دعا کی کہ اے اللہ تعالیٰ تو اپنے حضور سے پاک اور طیب اولاد عطا فرما۔ کیونکہ تو دعاؤں کو قبول کرنے والا ہے۔

اس پر فرشتوں نے چھو وہ اپنے گھر کے بہترین حصہ میں نماز پڑھ رہا تھا آواز دی کہ اللہ تجھے بھی کی بشارت دیتا ہے جو اللہ تعالیٰ کی ایک بات کو پورا کر رہے والا نیز سردار اور گناہوں سے روکنے والا اور نیکیوں میں ترقی کرنے والی ہوگا۔

حضرت زکریا علیہ السلام نے یہ دعا انتہائی بڑھکے کی حالت میں کی تھی۔ جبکہ اولاد کا ہونا ناممکن تھا لیکن اللہ تعالیٰ نے ان کی دعا قبول کی اور ایک پیارا لڑکا عطا فرمایا۔

اب ہم رسول اکرم صلی اللہ علیہ وآلہ وسلم کی طرف نظر دوڑاتے ہیں تو دیکھتے ہیں کہ آپ کی زندگی میں قبولیت دعا کے ہزاروں نہیں بلکہ لاکھوں ایسے واقعات رونما ہوئے۔ چنانچہ ابتداء سے اسلام میں جو کچھ ہوا۔ وہ آنحضرت صلی اللہ علیہ وآلہ وسلم کی ان دعاؤں ہی کا نتیجہ تھا۔ جو کہ مکہ کی کلیں میں منور تھا ان کے آگے آپ نے رورو کے مانگیں اور اس میں تدر عظیم نشان فتوحات برپاں۔ کہ تمام دنیا کے رنگ ڈھنگ کو بدل دیا۔ یہ سب آنحضرت صلی اللہ علیہ وآلہ وسلم کی دعاؤں ہی کا اثر تھا۔ ورنہ صحابہ کرام رضوان اللہ علیہم کی فتوؤں کا تو یہ حال تھا کہ جنگ بدر میں صحابہ کرام کے پاس صرف تین عوار یہ تھیں اور وہ بھی لکڑی کی بنی ہوئی۔

پھر آنحضرت صلی اللہ علیہ وسلم کے مطلق عدت بخاری میں یوں آیا ہے کہ

”جب مکہ والوں نے رسول اکرم صلی اللہ علیہ وسلم کی شدید مخالفت کی اور بار بار عذاب کا مطالبہ کیا تو رسول اکرم صلی اللہ علیہ وسلم نے دعا کی کہ اللہ تعالیٰ ان پر بھی ویسا ہی مانت سالہ قحط نازل فرمائے جیسا کہ تو نے حضرت یوسفؑ کے زمانہ میں کیا تھا۔ چنانچہ آپ کی بددعا سے حجاز میں ایسا شدید قحط پڑا کہ لوگوں کو



مردار اور ہڈیاں اور چمڑے تک کھانے پڑے۔ اور انکی  
صحتیں اس قدر کمزور ہو گئیں۔ کہ انہیں ہر وقت اپنی  
آنکھوں کے سامنے دھواں سا نظر آتا تھا۔ اور یہ تدا  
پورے سات سال تک مستمر رہا۔ آخر لوگ رسول کریم  
صلی اللہ علیہ وسلم کے پاس آئے۔ اور درخواست کی  
کہ قبائلی حجاز کے لئے یہ دعا فرمادیں کہ اللہ تعالیٰ ان کی  
تکلیف کو دور کرے۔ چنانچہ آپ نے دعا کی اور پھر  
اللہ تعالیٰ نے بارشیں نازل فرمائیں۔ اور قحط دور  
ہوا۔ (بخاری جلد سوم)

اسی طرح جب حضرت مسیح مامری علیہ السلام  
کو یروشاہمہ صرد نے صلیب پر چڑھانے کا ارادہ کیا۔  
تو آپ نے بھی اللہ تعالیٰ کے حضور روبرو کر یہ دعا کی  
”ایلی ایلی لما سبقتنی“ (مٹی ۲۷)  
اور یہی وہ دعا تھی جس کی بدولت آپ صلیب سے زندہ  
اُتر آئے۔

حضرت مسیح موعود علیہ الصلوٰۃ والسلام اپنی  
دعاؤں کی قبولیت کے متعلق فرماتے ہیں کہ  
”میری تین ہزار دعائیں کم از کم قبول  
ہوئیں۔“ (ملفوظات جلد اول)

حضرت مسیح پاک علیہ السلام کی قبولیت دعا کے  
متعلق ایک واقعہ یوں ہے۔ کہ ایک دفعہ خیرا کریم نامی  
ایک شخص کو باؤ لے کتے سے کام لیا۔ اس کو علاج کی  
غرض سے کسری بھیجا گیا۔ چنانچہ وہ وہاں سے تندرست  
ہو کر آگئے لیکن بعد میں دیوانگی کے آثار نمایاں ہونے  
لگے۔ چنانچہ کسولی مار دیا گیا۔ انہوں نے جواب دیا

کہ اب خیرا کریم کے لئے کچھ نہیں ہو سکتا۔ حضرت مسیح موعود  
علیہ السلام نے فرمایا۔ کہ اب ہم اس کے لئے دعا کریں گے۔  
چنانچہ حضرت مسیح موعود علیہ السلام نے ان کے لئے  
دعا کی۔ اور وہ خدا تعالیٰ کے فضل سے بالکل تندرست  
ہو گئے۔ حالانکہ جب دیوانگی کے آثار نمودار ہو چکے  
تو کچھ سچا محال ہے) اسی لئے تو حضرت مسیح موعود  
علیہ السلام فرماتے ہیں:-

”جس قدر ہزاروں معجزات انبیاء سے  
ظہور میں آئے ہیں۔ یا جو کچھ کہ اولیائے  
کرام ان دنوں تک عجائب کرامات  
دکھاتے رہے اس کا اصل منبع یہی  
دعا ہے۔“ (برکات الدعاء ص ۱)

حضرت خلیفۃ المسیح الثانی رضی اللہ تعالیٰ عنہ اپنی  
دعا سے متعلق تفسیر کبیر میں فرماتے ہیں:-

میری ہر دعا اس طرح قبول ہوتی  
ہے کہ شاید کسی اعلیٰ درجہ کے شکاری  
کا نشانہ بھی اس طرح نہیں لگتا۔

(تفسیر کبیر جلد پنجم حصہ سوم)  
حضرت بابا غلام فرید علیہ الرحمۃ کے متعلق یوں آتا  
کہ وہ ایک دفعہ بیمار ہوئے تو انہوں نے دعا کی مگر کچھ بھی  
فائدہ نظر نہ آیا۔ تب آپ نے اپنے ایک شاگرد کو جو  
نہایت ہی نیک اور پارسا تھے۔ دعا کرنے کے لئے  
فرمایا۔ انہوں نے بہت دعا فرمائی مگر کچھ اثر نہ پایا گیا۔  
یہ دیکھ کر انہوں نے ایک رات بہت دعا مانگی کہ اے  
میرے خدا تو اس شاگرد کو وہ درجہ عطا فرما کہ اس کی



## دعا کی حقیقت :-

دعا کی قبولیت سے یہ مراد نہیں کہ انسان جو دعا کرتا ہے۔ اور جس حالت میں بھی کرتا ہے وہ اسی وقت اور اسی حالت میں قبول ہو جاتی ہے۔ کیونکہ بعض دعائیں ظاہر خطا بھی جاتی ہیں۔ لیکن یہ کوئی ایسی بات نہیں کیونکہ ہم سمجھتے ہیں۔ کہ بعض دفعہ دعائیں بھی بیکار جاتی ہیں اسی طرح بعض دعائیں کبھی خطا بھی جاتی ہیں اس لئے یہاں یہ بیان کرنا بھی بے جا نہ ہوگا۔ کہ خدا تعالیٰ نے انسان کو اپنی ذات کا یقین دلانے اور اپنی طرف کھینچنے کے لئے دعا کا دروازہ کھولا ہے اور یہ دروازہ ہر مذہب و ملت سے تعلق رکھنے والے کے لئے یکساں طور پر کھلا ہے۔ کسی مذہب کے تعلق رکھنے والا انسان اگر مضطرب ہو کر پکارے گا۔ تو اللہ تعالیٰ اس کی دعاؤں کو شرف قبولیت بخشے گا۔ اور اس کے لئے آسائش اور خوشحالی کا۔ اسے کھول دیگا۔ اور اس کی مشکلات دور ہو جائیں گی۔ اس لئے ضروری ہے کہ اگر انسان دکھ درد اور تکلیف کے وقت خدا تعالیٰ ہی کی طرف متوجہ ہو۔ کیونکہ وہی جیب الدعوات ہے اسی لئے فرمایا۔ اَجِيبْ دَعْوَةَ الدَّاعِ اِذَا دَعَا عَنِ الرَّحْمٰنِ

خدا تعالیٰ کے نیک اور پیارے بندے تو اس ہستی ہی سے مانگتے ہیں۔ مگر مشرک اور کافر بتوں، بتھروں اور غیر اللہ سے مرادیں مانگتے ہیں۔ لیکن مومن کا یہ شیوہ نہیں کہ وہ غیر اللہ کی عزت سمجھتے۔ بلکہ ایک عارف باللہ اور خدا کا عاشق صادق اپنے رب کے حضور یوں گویا ہوتا ہے۔ جیسے حضرت مصلح موعود رضی اللہ عنہ اپنے مظلوم کلام میں فرماتے ہیں۔

دعائیں قبولیت کا درجہ پائیں۔ اور صبح کے وقت ان کو کہا کہ آج ہم نے تمہارے لئے یہ دعائیں لگائی ہیں۔ یہ سن کر شاگرد کے دل میں بہت ہی رقت پیدا ہوئی۔ اور اس نے اپنے دل میں کہا کہ جب انہوں نے میرے لئے ایسی دعا کی ہے تو آؤ پہلے انہی سے شروع کرو اور انہوں نے اس قدر زور و شور سے دعا کی۔ کہ باوا غلام فرید کو شفا ہو گئی۔ اس واقعہ سے یہ بھی ظاہر ہوتا ہے کہ دعا کرتے وقت دل میں ایک درد اور کرب کی حالت ہونی چاہیئے۔ کیونکہ درد اور کرب کی حالت کی دعا ضرور سنی جاتی ہے جیسے حضرت یونس علیہ السلام کی قوم کی حالت دیکھ کر انکو خدا تعالیٰ نے بخش دیا۔ اور ان سے عذاب ہٹ گیا۔ اسکی وجہ یہی تھی کہ وہ رب اکٹھے ہو کر خدا تعالیٰ کے حضور جھک گئے۔ اسی لئے حضرت مسیح موعود علیہ السلام نے فرمایا۔

”جو کچھ ہو گا دعا ہی کے ذریعہ سے ہوگا۔“

ہمارا ہتھیار تو دعا ہی ہے اس کے سوا

اور کوئی ہتھیار میرے پاس نہیں۔“

(ملفوظات جلد نہم صفحہ ۲۸)

پھر ایک جگہ فرمایا۔

”دعا وہ اکیر ہے جو ایک مشت خاک کے

کیمیا کر دیتی ہے وہ ایک پانی ہے۔ جو

اندونی غلاظتوں کو دھو دیتا ہے۔“

(لیکچر یا لکچر صفحہ ۲۸)

حضرت علی کرم اللہ وجہہ فرماتے ہیں:-

”جب صبر اور صدق سے دعا اتمام کر لیجئے تو قبول

ہو جاتی ہے۔“ (بحوالہ حضرت مسیح موعود۔ ملفوظات جلد نہم ص ۳)



الہی تجلی اس کو اپنے اندر اس طرح ڈھانپ لیتی ہے کہ اس کا وجود خدا تعالیٰ کی تجلیات کا زندہ و تابندہ نشان بن جاتا ہے۔ تو اس وقت اس کی دعائیں قبولیت کا درجہ پاتی ہیں اور یہی دعا کی تاثیر ہے۔ اور اس پر تمام انبیاء و اولیائے کرام شاہد ہیں۔ بلکہ دعا کی قبولیت ہی تو انبیاء کی صداقت کا ایک عظیم الشان نشان اور کامیابی کا راز ہے۔

میکس کبھی تیرے سوالی نہیں پھرتے

بندے تیری درگاہ سے خالی نہیں پھرتے

(در عدن صفحہ ۴۵)

وَاٰخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِیْنَ

## مفید معلومات

جب ہم اخبار میں خبروں کا مطالعہ کرتے ہیں تو خبروں کے شروع یا آخر پر مختلف الفاظ لکھے ہوتے ہیں ان کو مختلف خبریں یا اخبارات ہوتی ہیں ان میں سے چند ایک یہاں درج کی جاتی ہیں۔

۱۔ پ۔ پ۔ ایوشی ایڈ پریس آف پاکستان

۲۔ ف۔ پ۔ ایجنسی فرانس پریس

۳۔ پ۔ پ۔ پاکستان پریس ایوسی ایشن

۴۔ س۔ آل انڈیا ریڈیو

۵۔ پ۔ ریڈیو پاکستان

۶۔ ن۔ س۔ انٹرنیشنل نیوز سروس

۷۔ پ۔ پ۔ یونائیٹڈ پریس آف پاکستان

۸۔ ج۔ ن۔ نیو جانت نیوز ایجنسی

۹۔ پ۔ پ۔ ایوشی ایڈ پریس آف امریکہ

۱۰۔ ب۔ ی۔ یونائیٹڈ پریس انٹرنیشنل

(ملک اقتدار حسین بیگمیری ایریا۔ ربوہ)

میں ترا در چھوڑ کر جاؤں کہاں؟

چین دل آرام جاں پاؤں کہاں؟

تیرے آگے ہاتھ پھیلاؤں نہ کر

کس کے آگے اور پھیلاؤں کہاں؟

کلام محمود صفحہ ۸۲

حضرت مسیح موعود علیہ السلام دعا کی تاثیر کے متعلق فرماتے ہیں

”وہ جو غیب کے بیا بانی ملک میں ایک

نجیب ماجرا لکھ لکھوں مردے

تھوڑے دنوں میں زندہ ہو گئے اور پتوں

کے بگڑے ہوئے الہی رنگ پکڑ گئے

اور آنکھوں کے اندھے بینا ہو گئے اور

گونگوں کی زبان پر الہی معارف جاری

ہوئے اور دنیا میں یک دفعہ ایسا انقلاب

پیدا ہوا کہ نہ پہلے اسے کسی آنکھ نے دیکھا

اور نہ کسی کان نے سنا۔ کچھ جانتے

ہو کہ وہ کیا تھا؟ وہ ایک فانی فی اللہ

کی اندھیری راتوں کی دعائیں ہی تھیں

جنہوں نے دنیا میں شور مچا دیا اور وہ

عجیب باتیں دکھلائیں کہ جو اس امی سبک

سے محالات کی طرح نظر آتی ہیں۔“

(برکات الدعاء صفحہ ۷۶)

خلاصہ کلام :-

یہ کہ حب ایک سادک راہ خدا اپنے نفس کو خدا تعالیٰ کی رضا کی چھری کے نیچے رکھا کر کھینچتا ہوا وہیں کو ترک کرتے ہوئے دعا کرتا ہے۔ تو انوار قدسیہ کی



# عالم کون ہے؟

اس دنیا میں کوئی بھی ایسا شخص نہیں جسے عقل ٹل  
کھا جاسکے۔ یا جو دعویٰ کر سکے کہ میں عقل و دانش کا مجسمہ  
ہوں۔ اور ع

مستند ہے میرا فرمایا ہوا۔

انسان غلطیوں کا پتلا ہے۔ وہ کتنا ہی فہیم و دانائیوں  
نہ ہو کبھی نہ کبھی غلطی یا حماقت کر بیٹھتا ہے۔ اور یوں  
اپنے انسان ہونے کا ایک ثبوت فراہم کر دیتا ہے۔ رہا علم  
تو صاحب اس کا کوئی انت نہیں۔ یہ کلیہ آج کے زمانے  
میں تو اور بھی صادق آتا ہے کہ علم کی طنائیں اس تیزی سے  
وسیع ہو رہی ہیں کہ بڑے بڑے عالم اور فاضل لوگ جبرین  
وششدر ہیں۔ کہ علم پر کامل عبور کیسے حاصل کریں۔ وہ  
دن کہ گئے جب کوئی شخص بہت سے علوم پر بیک وقت  
حادی ہوتا تھا۔ اس کی وجہ یہ نہیں کہ پہلے زیادہ لائق لوگ  
جنم لیتے تھے۔ اور آج کے لوگ نالائق ہیں بات یہ ہے  
کہ علم کی ہر شاخ برگ و بار لا رہی ہے۔ اور شاخ  
در شاخ نئے علوم جنم لے رہے ہیں۔ ایسے میں اس بات  
کا تو سوال ہی پیدا نہیں ہوتا۔ کہ کوئی مائی کا لال تمام علوم  
میں دسترس رکھے۔ بلکہ میں یہ کہوں گا۔ کہ اس دور میں  
کوئی ایسا عالم بھی موجود نہیں جو علم کے کسی ایک شعبے  
پر کامل عبور کا دعویٰ کر سکے۔ لوگ کہتے ہیں یہ ہمہ گیر علم کا  
دور نہیں۔ تخصص کا دور ہے۔ میں کہتا ہوں تخصص  
بھی علم کے کسی ایک شعبے میں نہیں۔ اس شعبے کی ایک

چھوٹی سی شاخ میں ممکن ہے اور اس میں بھی کسی کا ارشاد  
حرف آخر کی حیثیت نہیں رکھتا۔ کیونکہ ہو سکتا ہے  
کہ دوسروں نے بھی اس میں تخصص کا درجہ حاصل کر رکھا  
ہو۔ اور زیادہ کموج اور کریدے حقائق دریافت  
کر لئے ہوں۔ میرے نزدیک کیا عالم، کیا دان من  
اور کیا تخصیصین، اور کیا محقق اور کیا مورخ کبھی  
طالب علم ہیں۔ جو شخص یہ سمجھتا ہے کہ اس نے حصول  
علم میں کمال پیدا کر لیا ہے۔ یا اس کا فرمایا ہوا مستند  
اور حرف آخر ہے۔ وہ عالم نہیں جاہل ہے جاہل  
غربی کا لفظ ہے۔ جس کا مطلب ہے بے خبر۔  
جس کو اتنی خبر نہیں کہ علم کوئی جامد چیز نہیں ہوتی۔  
بلکہ ہر لمحہ پھلتی پھولتی رہتی ہے۔ اس کے جاہل ہونے  
میں کس کو شبہ ہو سکتا ہے۔ عالم اور جاہل میں ایک  
ہی تو فرق ہے۔ کہ عالم ہمیشہ علم کی تلاش میں سرگرم  
رہتا ہے۔ اس کی پیاس کبھی بجھنے میں نہیں آتی  
لیکن جاہل علم کی ضرورت سے بے خبر ہوتا ہے۔  
اور سمجھتا ہے کہ جو کچھ اسے معلوم ہے۔ وہی کافی ہے  
اللہ تعالیٰ سے دعا ہے کہ وہ ہمیں عالم بنائے  
جاہل نہ بنائے۔ اور عالم بننے کا بنیادی تقاضا یہ  
ہے کہ ہم اپنے آپ کو ہمیشہ طالب علم سمجھیں۔  
تحریر عبدالسلام خورشید  
مرسلہ: منصور احمد قاسم۔ ربوہ



# تحریک جدید کا پہلا مطالبہ — سادہ زندگی

— مکرم عبدالرشید صاحب غنی ایم۔ ایس۔ سی۔ جہتم تحریک جدید حسنہ ام الاحمدیہ مرکزیہ —

یہنا حضرت مصلح موعود رضی اللہ تعالیٰ عنہ نے تحریک جدید کے تحت جماعت کے سامنے ستائیس مطالبات پیش فرمائے جن میں پہلا مطالبہ جماعت سے سادہ زندگی اختیار کرنے کے بارے میں ہے۔ حضور فرماتے ہیں :-

” ایک مدت سے میری خواہش تھی کہ جماعت کو اس راہ پر چلاؤں جو صحابہ کی تھی اور انکو سادہ زندگی کی عادت ڈالوں مغربی تمدن کے اثرات اور مشرقی تمدن کے گندے اثرات سے بھی انکو علیحدہ رکھوں۔۔۔۔۔ اللہ تعالیٰ نے ہمیں ایک راستہ بتا دیا ہے جسے ہم بیس سال میں معلوم نہ کر سکے۔ وہ

ایک دم بتا دیا ” خطبہ جمعہ ۱۹۳۴ء

ہم سب جانتے ہیں کہ تحریک جدید جماعت سے ایک عظیم الشان قربانی چاہتی ہے وہ قربانی جان سے تعلق رکھتی ہے ال سے تعلق رکھتی ہے اور مستقل ہونے کی وجہ سے یہ قربانی موجودہ اور آئندہ آئینہ والی نسلوں سے بھی تعلق رکھتی ہے اس عظیم الشان قربانی کی توفیق حاصل کرنے کے لئے حضرت مصلح موعودؑ نے ہماری رہنمائی اس طرح فرمائی ہے کہ ہم سب سادہ زندگی گزارنے والے بنیں اور سادہ زندگی کو ہی حضورؑ نے اس کا پہلا زینہ قرار فرمایا، چنانچہ حضورؑ فرماتے ہیں :-

” اس زمانہ میں مالی قربانی کی بہت ضرورت ہے

اسلئے سب مرد اور عورتیں اپنی زندگی کو سادہ بنائیں اور اخراجات کم کر دیں تاکہ جس وقت قربانی کیلئے خدا تعالیٰ کی طرف سے آواز آئے وہ تیار ہوں قربانی کیلئے صرف تمہاری نیت ہی فائدہ نہیں دے سکتی جتنا کہ تمہارے پاس سلمان بھی تمہارا نہیں ہوں۔۔۔۔۔ اگر سادہ

تمہارا نہیں ہوں تو ہم وہ قربانی پیش نہیں کر سکتے جسکی ہمیں خواہش ہے اسلئے ضروری ہے کہ ہم میں سے ہر ایک سادہ زندگی اختیار کرنے کا وقت آنے پر وہ اپنے آپ کو خدا تعالیٰ کے سامنے پیش کر سکے اور اگر اس کا موقع نہ آئے تو بھی خدا تعالیٰ سے کہہ سکیں

کہ ہم نے جو کچھ جمع کیا تھا اگرچہ ملا تو ہماری اولاد کو ہی لیکن ہم نے دین کے واسطے قربانی

کی نیت سے جمع کیا تھا ” (الفضل ۱۳ ج ۱ ص ۱۹۲)

تحریک جدید کو کامیاب بنانے میں سادہ زندگی ایک بڑھ کی ہڈی کی حیثیت رکھتی ہے اور تحریک جدید کی کامیابی ہی دراصل اسلام کی کامیابی ہے۔ اس تحریک کے ذریعہ مبلغین اسلام دنیا کے ہر محاذ پر عیسائیت اور دیگر مذاہب کے خلاف ایک خوش کن اور کامیاب مقابلہ کر رہے ہیں اور اس وقت جبکہ اسلام اور دوسرے ادیان باطلہ کے درمیان



ایک فیصلہ کن جنگ شروع ہو چکی ہے اسکی اہمیت اور بھی بڑھ جاتی ہے پس یہ تحریک ہم سے قربانی چاہتی ہے مال کی قربانی کی عزت کی۔ عزم و استقلال کی تھیں ظاہر ہے کہ ہم یہ قربانیاں اس وقت تک دے ہی نہیں سکتے جتنک کہ ہم سادہ زندگی کو نہ اپناتے ہوں اسکی اہمیت اور افادیت بتاتے ہوئے حضور ارشاد فرماتے ہیں:-

”میں نے جماعت کو سادہ زندگی اختیار کرنے کو کہا ہے اور سادہ زندگی بسر کرنا فرض نہیں نفلی ہے یعنی جو چاہے اختیار کرے اور جو چاہے نہ کرے مگر میں یہ بتا دینا چاہتا ہوں کہ اسکے بغیر جماعت میں قربانی کا صحیح مادہ کسی صورت میں بھی پیدا نہیں ہو سکتا اور نہ ہی روحانیت کا اعلیٰ مقام حاصل ہو سکتا ہے۔ اگر تم سمجھو کہ اس کے بغیر تم روحانیت کا مقام حاصل کر لو گے تو یہ نفس کو دھوکا دینے والی بات ہے۔۔۔۔۔ میں یہ نہیں کہتا کہ جو شخص سادہ زندگی اختیار نہیں کرتا وہ احمدی نہیں مگر میں یہ مزور کہوں گا کہ وہ علیٰ شفاۃ فترۃ من النار بالکل ممکن ہے کہ اس کا ایمان ضائع ہو جائے علاوہ ازیں سادہ زندگی کے اختیار نہ کرنے کے نتیجہ میں نہ وہ اخوت پیدا ہوگی جس سے روحانی سلسلے ترقی کرتے ہیں اور نہ غربت اور امارت کا امتیاز دور ہوگا“

پھر حضور فرماتے ہیں:-

”سادہ زندگی پر خاص زور دیا جائے سادہ زندگی کے بغیر ہم انبیا کی جنگ کیلئے تیار نہیں ہو سکتے۔ ہمارے ایمان کی اس میں آزمائش ہے۔ عورتوں اور بچوں کو خصوصاً اس طرف توجہ دلائی

جائے۔“ (خطبہ جمعہ ۲۶ مئی ۱۹۲۶ء)

ہمارے پیارے امام حضرت خلیفۃ المسیح الثالث اید اللہ نقالے بنصرہ العزیز نے آئندہ تیس سال کو اسلام کی ترقی کے لئے نہایت اہم قرار دیا ہے۔ اور ساتھ ہی جماعت کو اس کی ذمہ داریوں سے آگاہ فرمایا ہے اور قربانیوں کو تیز سے تیز کرنے کا ارشاد فرمایا ہے تاکہ اسلام کی فتح کا دن نزدیک سے نزدیک تر آجائے۔ اب ہمارا فرض ہے کہ ہم تمام ایسے طریقہ اختیار کریں جن کی وجہ سے ہم وقت کے تقاضے کے مطابق زیادہ سے زیادہ قربانی دے سکیں اور اللہ تعالیٰ کے فضلوں کے وارث بن سکیں۔

۱۔ سیدنا حضرت المصلح الموعودؑ نے سادہ زندگی کی اہمیت بیان فرمانے کے بعد جماعت کو ایسا ناکحہ عمل بھی دیا جس کو اختیار کرنے سے جماعت عملی طور پر سادہ زندگی قائم ہو سکے سب سے پہلے حضورؑ نے عام حالات میں کھانے میں ایک ہی سالن کے استعمال کا ارشاد فرمایا ہے حضرت رسول اکرم ﷺ کا اپنا طریق بھی ایک ہی سالن استعمال کرنے کا تھا۔ اور صحابہ کرام کو بھی اسی کی ہدایت فرمائی یہیں بھی اپنے آقا کے نقش قدم پر چلنا چاہیے۔ اور عام حالات میں صرف اور صرف ایک ہی سالن استعمال کرنا چاہیے۔ اس طرح ہم



کھانوں میں عام حالات میں تنوع سے بچ جائیں گے اور اس قابل ہو جائیں گے کہ ہر قسم کے حالات کا مقابلہ کر سکیں۔ اور دین کی خاطر ہر قسم کی قربانی دے سکیں۔

۲۔ لباس۔ لباس کے بارے میں حضور کی جو ہدایت ہیں وہ مختصر ایش خدمت ہیں۔

۱۔ جو لوگ نئے کپڑے زیادہ بناتے ہیں وہ نصف یا تین چوتھائی یا پچھرا چھائی۔

دب، جو عورتیں اس رتحریک جدید میں شامل ہوں وہ اپنے اوپر ایسی ہی پابندی کریں کہ محض پسند پر کپڑا نہ خریدیں بلکہ ضرورت پر کپڑا خریدیں گی۔

۲۔ جو عورتیں اس تحریک میں شامل ہوں وہ گورنمنٹ اور فیتہ وغیرہ قطعاً نہ خریدیں۔ خطبہ جمعہ ۱۲ فروری ۱۹۳۸ء اعلیٰ قسم کا لباس یعنی دفعہ کمزور ایمان والے لوگوں کے لئے تغاخر اور کبر کا باعث بن جاتا ہے۔

در حقیقت لباس میں ایسا تکلف جو انسانوں میں تفرقہ پیدا کر نیکا موجب ہو جائے سخت ناپسندیدہ اور فتنے پیدا کرنے والا ہے خواہ اس کے پاس ایک ہی جوڑا ہو یا دو ہوں۔

۳۔ زیور۔ اس کے متعلق ہدایات دیتے ہوئے حضور ارشاد فرماتے ہیں:-

”زیورات کے متعلق میں نے ہدایت کی تھی کہ ان کا نبوانا بند کر دیں۔ سوائے شادی بیاہ کے اور شادی بیاہ میں بھی کبھی کر دیں۔۔۔۔۔ پس زیورات کے بنانے میں جس قدر احتیاط کی جائے وہ نہ صرف امارت اور غربت کا امتیاز دور کرنے کیلئے نہ صرف مذہبی احکام کی تعمیل کرنے کیلئے بلکہ اپنے ملک کو ترقی

دینے کے لئے بھی نہایت ضروری ہے۔“

۴۔ سینما۔ بعض پڑھے لکھے نوجوان سینما کو تفریح طبع کا ایک بڑا ذریعہ سمجھتے ہیں اور کہتے ہیں کہ اس میں خرچ ہی کیا ہے کہ انسان Recreation کی خاطر اس سے فائدہ اٹھالے سینما دیکھنے سے انسان جہاں اپنا مال اور وقت ضائع کرتا ہے وہاں شعوری یا غیر شعوری طور پر ایسی باتیں بھی سیکھ رہا ہوتا ہے جو کہ اس کے یا اس کے خاندان پر اخلاقی لحاظ سے بری طرح اثر انداز ہوتی ہیں اس طرح وہ اپنی جسمانی صحت کے ساتھ ساتھ روحانی صحت بھی خراب کر رہا ہوتا ہے۔ حضرت مصلح موعودؑ نے موجودہ دور کے سینما کو ایک بدترین لعنت قرار دیا ہے۔ حضور فرماتے ہیں

”سینما کے متعلق میرا خیال ہے کہ اس کا

کی بدترین لعنت ہے اس نے سینما کو

شریف گھرانوں کے لڑکوں کو گویا اور

سیکڑوں شریف خاندانوں کی عورتوں

کو ناپسنے والی بنادیا ہے۔ سینما والوں کی

غرض تو روپیہ کمانا ہے نہ کہ اخلاق بکھانا

اور وہ روپیہ کمانے کے لئے ایسے لغو

اور بیہودہ فسانے اور گانے پیش کرتے

ہیں جو اخلاق کو سخت خواب کرینوالے

ہوتے ہیں۔ اور شرفاء ان میں جلتے ہیں

تو ان کا مذاق بھی بگڑ جاتا ہے اور

ان کے بچوں اور عورتوں کا بھی جن کو

سینما دیکھنے کے لئے ساتھ لے جاتے ہیں

اور سینما مالک کے اخلاق پر ایسا تباہ کن

رہا کرتا ہے۔ (صفحہ ۲۳ پر)



# پاکستان — ہمارا محبوب وطن

کیا آپ کو معلوم ہے کہ پاکستان رقبے کے لحاظ سے انگلینڈ سے سات گنا بڑا ہے اور دنیا کی سب سے بڑی اسلامی مملکت ہے؟ کیا آپ کو اس بات کا علم ہے کہ مغربی پاکستان رقبے کے لحاظ سے مشرقی پاکستان سے چھ گنا بڑا ہے لیکن اس کی آبادی مشرقی پاکستان کی آبادی کے ایک کروڑ کم ہے کیا یہ بات آپ کو دلچسپ معلوم نہیں ہوگی کہ مشرقی پاکستان میں آبادی کا تناسب ۸۵۰ افراد فی مربع میل ہے جو دنیا میں سب سے زیادہ شرح آبادی ہے مگر بلوچستان (مغربی پاکستان) میں آبادی کی شرح گیارہ افراد فی مربع میل ہے۔

اسی طرح ملک کی جغرافیائی حالت کو دیکھئے مغربی پاکستان میں ایک طرف یعنی جنوب میں سطح مرتفع ہے تو دوسری طرف یعنی شمال اور شمال مغرب میں بلند پہاڑ پھیلے ہوئے ہیں۔ ہنزہ کی چھوٹی سی پہاڑی کے شمال میں بیس سے زائد ایسی پہاڑی چوٹیاں ہیں جو پچیس ہزار فٹ سے بھی بلند ہیں۔ اسکے مقابلے میں یورپ کی بلند پہاڑی چوٹیاں صرف آٹھ ہزار فٹ اونچی ہیں۔ اور امریکہ کی سب سے بلند پہاڑی چوٹی تقریباً سولہ ہزار فٹ اونچی ہے مغربی پاکستان کے برعکس مشرقی پاکستان میں پہاڑوں کا نام و نشان تک نہیں پورے کا پورا صوبہ میدانی علاقہ ہے اور زمین کی سطح سمندر سے کم نہیں بھی تیس فٹ سے زائد نہیں۔ مشرقی پاکستان کا صرف شمال مشرقی اور جنوب مشرقی علاقہ رملٹ اور چٹا گالگ پہاڑی ہے۔ لیکن اس علاقہ میں بھی قراقرم کے علاقے کی طرح اونچے پہاڑ نہیں آجاتے۔ کیا آپ کو یہ بھی معلوم ہے کہ حلیب آباد دنیا کا گرم ترین

خطہ ہے اور قطبی علاقوں کے سب سے بڑے گلشیر بھی پاکستان میں ہی پائے جاتے ہیں۔ کے ٹو چوٹی بھی جو دنیا کی دوسری سب سے اونچی پہاڑی چوٹی ہے پاکستان کی پاسبانی کر رہی ہے۔ دوسری طرف مشرقی پاکستان میں بعض ایسے مقامات

ہیں جہاں دھواں دھار بارشیں ہوتی ہیں لیکن بلوچستان میں بعض ایسے علاقے بھی ہیں جہاں برسوں بارش نہیں ہوتی۔ آپ کو شاید یہ بات معلوم نہ ہو کہ جہاں مغربی پاکستان میں دنیا کا سب سے بڑا آبپاشی کا نظام قائم ہے۔ وہاں مشرقی پاکستان کے سردیوں میں بے شمار دلدادہ علاقے ہیں۔ جہاں ہر قسم کے جنگلی جانور پائے جاتے ہیں۔

معدنی دولت کے اعتبار سے پاکستان میں عظیم نامی دھات کا دنیا بھر میں سب سے بڑا ذخیرہ ہے۔ اسی طرح کھمبہ درہ میں نمک کی کانیں دنیا کے عجائبات میں سے ہیں۔

پاکستان جڑی بوٹیوں کے اعتبار سے بھی بڑا دولت مند ہے۔ ان میں سے بعض جڑی بوٹیاں دنیا میں اور کہیں نہیں ملتی۔ مشرقی پاکستان کی پٹ سن دنیا بھر میں بہترین مانی جاتی ہے پاکستان کے دونوں محسول میں پھل بھاری مقدار میں پیدا ہوتا ہے۔ چین کے انگور۔ شجاع آباد اور ملتان کے آم اور سلٹ کے سنگترے ان پھلوں میں سے ہیں جو پاکستان میں بہت سے پیدا ہوتے ہیں۔

پاکستان کی تاریخ بڑی قدیم ہے اسی سرزمین میں دنیا کی ایک پرانی تہذیب نشوونما پائی اس کا ثبوت ہڑپہ اور



Digitized By Khilafat Library Rabwah

# خدا م الامحمدیہ میدان عمل میں!

☆ سالانہ اجتماع ☆ قائدین اصلا سے صدر محترم کا خطاب

☆ سالانہ اجتماع میں نمائندگی کا جائزہ ☆ مرکزی اعلانات۔

☆ ماہانہ رپورٹوں کا جائزہ ☆ کراچی میں تراجم قرآن مجید کی نمائش۔

☆ کراچی میں شاندار کبڈی ٹورنامنٹ ☆ خدا م الامحمدیہ سرگودھا کی مساعی

☆ ادکارہ اور مانگٹ اونچے میں وقار عمل ☆ ربوہ میں تقریری مقابلہ اور جلسہ سیرت صحابہؓ

☆ الوداعی تقاریب ☆ بہاولپور کے خدا م کی مساعی

☆ اسلام آباد میں جلسہ یوم حلافت

## سالانہ اجتماع خدا م الامحمدیہ

سیدنا حضرت امیر المؤمنین ابیدہ اللہ تعالیٰ کی اجازت سے اعلان کیا جاتا ہے۔ کہ

خدا م الامحمدیہ کا چھبیسواں سالانہ اجتماع انشاء اللہ تعالیٰ ۱۸-۱۹-۲۰ راء

۱۳۴۷ ہجری مطابق ۱۸-۱۹-۲۰ اکتوبر ۱۹۶۸ء (ربوہ میں منعقد ہوگا۔

ہر خدا م کو اس بابرکت اجتماع میں شامل ہونا چاہیئے۔

(مہتمم اشاعت)



# سالانہ اجتماع کے سلسلہ میں ضروری ہدایات

Digitized By Khilafat Library Rabwah

- ۱۔ قارئین مجالس کے لئے ضروری ہے کہ مرکز سے آنی والی ہر ہدایت کو خدام تک فوری طور پر پہنچادیں۔ خدام ان ہدایات کی پوری پوری تعمیل کریں۔
- ۲۔ قارئین مجالس اور خدام ابھی سے اجتماع میں شمولیت کا عزم کر لیں۔ اور اس کیلئے تیاری شروع کر دیں۔
- ۳۔ اس سال سالانہ اجتماع اس میدان میں منعقد ہوگا۔ جہاں جماعت احمدیہ کا طلبہ سالانہ ہوتا ہے خدام تین دن خود ساختہ خیموں میں رہ کر خدامانہ زندگی بسر کریں گے۔
- ۴۔ مقام اجتماع میں داخلہ بذریعہ پاس ہوگا۔ جو فارم داخلہ پُر کرنے کے بعد دفتر بیرون سے مل سکے گا۔
- ۵۔ اجتماع میں شامل ہونیوالوں کو ۷ اکتوبر کی شام تک ربوہ پہنچ جانا چاہیئے۔
- ۶۔ کھانا مرکزی طور پر تیار اور تقسیم ہوگا۔ کھانے کیلئے برتن ہمراہ لائے جائیں۔
- ۷۔ مجلس شوریٰ کے لئے دستور کے مطابق ابھی سے تجاویز ارسال کر دی جائیں۔
- ۸۔ مجلس شوریٰ کے لئے بیس اراکین یا بیس کی کسر پر ایک نمائندہ منتخب ہوتا ہے۔ مجالس نمائندگان کا انتخاب کر کے مرکز میں اطلاع دیں۔ اور منظوری حاصل کر لیں۔
- ۹۔ اس سال مجلس شوریٰ کے اراکین آئندہ دو سال کے لئے صدر مجلس کے انتخاب میں حصہ لیں گے۔ تین نام تجویز ہوں گے جن میں سے ایک نام کی منظوری حضرت اقدس امیر المؤمنین خلیفۃ المسیح ایدہ اللہ تعالیٰ عطا فرمائیں گے۔
- ۱۰۔ مختلف علمی اور ورزشی مقابلہ جات کی تفصیل خالد کے آئندہ شمارہ میں ملاحظہ فرمائیں۔
- ۱۱۔ اجتماع کے دوران قرآن مجید، عام دینی معلومات اور ذہانت کے تین پرچہ جات ہوں گے۔ خدام ابھی سے ان تینوں پرچوں کی تیاری شروع کر دیں۔
- ۱۲۔ اطفال الاحمدیہ کا اجتماع بھی اپنی تاریخوں میں الگ طور پر منعقد ہوگا۔ قارئین مجالس اطفال کی تیاری کی بھی نگرانی رکھیں۔
- ۱۳۔ سالانہ اجتماع کا چندہ، اگر ادا نہیں ہوا تو فوری طور پر ادا کر دیں۔
- ۱۴۔ اجتماع کے سلسلہ میں مزید ہدایات کے لئے خالد کا آئندہ شمارہ دیکھنا نہ بھولیں۔



# سالانہ اجتماع میں آپ کیا پائیں گے؟

Digitized By Khilafat Library Rabwah

- اس سال خدام الاحمدیہ کا چھبیسواں سالانہ اجتماع مورخہ ۱۸، ۱۹، ۲۰، ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱ اکتوبر ۱۹۶۸ء بروز بدھ میں منعقد ہو رہا ہے۔ اس عظیم الشان روحانی اجتماع میں آپ کیا پائیں گے۔ اور اس میں شمولیت سے آپ کیا حاصل کریں گے؟ اس کا مختصر جواب یہ ہے کہ اس اجتماع میں
- ★ سیدنا حضرت خلیفۃ المسیح الثالث ایدہ اللہ تعالیٰ بنصرہ العزیز خدام سے روح پرور خطاب فرمائیں گے۔
  - ★ خدام کو قرآن مجید، احادیث اور ملفوظات حضرت مسیح موعود علیہ السلام کے درس سننے کا موقع ملے گا۔
  - ★ روزانہ پانچوں نمازیں باجماعت ادا کرنے کے علاوہ روح پرور ماحول میں باجماعت نماز تہجد ادا کرنے اور دعائیں کرنے کا موقع میسر آئے گا۔
  - ★ خدام کو مختلف علاقوں سے آئے ہوئے خدام بھائیوں سے ملنے، محبت و اخوت کو بڑھانے اور ایمان تازہ کرنے کا موقع ملے گا۔
  - ★ مختلف علمی اور ورزشی مقابلہ جات میں حصہ لینے کا موقع ملے گا۔
  - ★ بزرگان سلسلہ کی زبان سے وعظ و نصیحت سننے کا موقع مل سکے گا۔
  - ★ مجلس شوریٰ میں رائے دینے اور اہم دینی مسائل پر آراء سننے کا موقع ملے گا۔
  - ★ ہتھمیں مرکزیہ اپنے اپنے شعبہ کے بارہ میں ہدایات دیں گے۔
  - ★ پرچہ قرآن مجید، پرچہ عام معلومات اور پرچہ ذہانت کی روشنی میں خدام کو اپنی ذہنی اور علمی صلاحیتوں کا اندازہ ہو سکے گا۔

## الغرض

یہ تین دن انفس رادی اور اجتماعی لحاظ سے دینی، روحانی، علمی اور اخلاقی صلاحیتوں کو اجاگر کرنے کے لئے نعمت غیر مترقبہ ہیں۔

کیا آپ اس بابرکت اجتماع سے غیر حاضری گوارا کر سکتے ہیں؟ ہرگز نہیں۔



# ربوہ میں قائدین اصلاح و علاقائی خدام الاحمدیہ کا اجلاس

Digitized By Khilafat Library Rabwah

## محترم صدر مجلس کی قیمتی ہدایات

بعد مشورہ ملے ہوا کہ اول قائدین اصلاح اپنی مجالس عاملہ کے اراکین اور نگران صاحبان حلقہ جات میں مجالس تقسیم کر دیں کہ مجلس عاملہ کا فلاں فلاں ممبر صلح کی فلاں فلاں مجالس کی نمائندگی کا ذمہ دار ہے۔  
دوہ۔ قائدین اصلاح یا ان کے نمائندگان مجلس کے دورہ کے دوران مجالس کو مسلسل اجتماع میں شمولیت کی تحریک کرتے رہیں اور مجالس سے شمولیت کا وعدہ لیں۔  
سوم۔ بذریعہ خطوط مجالس کو تربیہ دلائی جائے۔  
ارشاد صدر مجلس۔

(i) ان دیہاتی مجالس کو سالانہ اجتماع پر خاص طور پر لانے کی کوشش کی جائے جن کی پہلے کبھی نمائندگی نہیں ہوئی۔

(ii) زیادہ سے زیادہ مجالس کو اجتماع میں شامل کرنے کے علاوہ اس بات کی کوشش بھی کی جائے کہ شامل ہونے والی مجلس میں سے زیادہ سے زیادہ خدام اجتماع پر آئیں اور جن خدام کے متعلق قطعی طور پر ظلم ہو کہ وہ اجتماع پکارتیں گے۔ ان کے ذمہ دوسرے خدام لگادے جائیں کہ وہ انہیں تحریک کرتے رہیں اور ساتھ لیکر آئیں۔

قائدین اصلاح و علاقہ کا تیسری سہ ماہی کا اجلاس مورخہ ۳۱ اربوہ ۱۳۴۷ھ دفتر خدام الاحمدیہ مرکز یہ میں زیر صدارت مکرم صاحبزادہ مرزا طاہر احمد صاحب صدر مجلس خدام الاحمدیہ مرکز یہ منعقد ہوا۔ ربک پہلے سپہر رفیق احمد صاحب قائد صلح گجرات نے تلاوت قرآن مجید کی۔ اس کے بعد مکرم صدر صاحب نے دعا کروائی اور کارروائی شروع کی گئی۔ جس کی تفصیل درج ذیل ہے:-

(۱) معتمد مرکز یہ نے سالانہ اجتماع میں مجالس کی نمائندگی کا سوال پیش کیا۔ کہ مرکزی سالانہ اجتماع میں مجالس کی نمائندگی بہت کم ہوتی ہے۔ کل مجالس کا ایک تہائی بھی اپنے نمائندگان اجتماع کے موقع پر نہیں بھیجتے۔ ساتھ ہی معتمد مرکز یہ نے گزشتہ تین سال کے دوران اجتماع میں شامل ہونے والی مجالس کا ضلعوار گوشوارہ بھی پیش کیا۔ اور بتایا کہ ایسی مجالس کی تعداد بہت ہی کم ہے جو مسلسل گزشتہ تین سال اجتماع میں شامل ہوتی رہی ہیں۔

(نوٹ) (یہ گوشوارہ خالد بن علیحدہ شائع کیا جا رہا ہے)



(ii) قائدین اضلاع اجتماع میں اپنے ضلع کی نمائندگی کے سلسلہ میں جو بھی سکیم بنائیں۔ یا کوشش کریں اس کی اطلاع منتظم صاحب بیرون سالانہ اجتماع کو دیں۔  
(۲) محرم رفیق احمد صاحب نائب نگران حاضری مرکز کا تربیتی کلاس منعقدہ اپریل - مئی ۱۹۶۸ء نے تربیتی کلاس میں مجالس کی نمائندگی کے بارہ میں رپورٹ مع انداز شمار پیش کی۔ کہ پروگرام کے مطابق تربیتی کلاس میں ۱۰۰ مجالس کی نمائندگی ہوئی چاہیے تھی لیکن عملاً صرف ۷۲ مجالس کی نمائندگی ہو سکی۔

قائدین نے وعدہ کیا کہ آئندہ تربیتی کلاس میں نمائندگی کے لئے بہتر رنگ میں کوشش کی جائے گی۔ اس سال کم نمائندگی کی وجہ یہ بھی ہے کہ گوالی ضلع میں تربیتی کلاس کے بارہ میں اعلان تو کافی پہلے ہو گیا تھا۔ لیکن مجالس کی نمائندگی کے مقررہ ٹارگٹ کی اطلاع دیر سے ہوئی۔ فیصلہ ہوا کہ ہبتم صاحب تعلیم کی طرف سے قائدین اضلاع کو کلاس میں نمائندگی کا ٹارگٹ کلاس شروع ہونے سے کم از کم ایک ماہ قبل جانا چاہئے۔  
ارشاد صدر مجلس :-

ایک تجویز یہ بھی ہے کہ تربیتی کلاس ایک دفعہ کی بجائے دو دفعہ کی جائے۔ موجودہ حالات میں جبکہ کلاس اپریل کے آخر میں منعقد کی جاتی ہے میٹرک کے امتحان میں شامل ہونے والے طلباء تو شامل ہو جاتے ہیں۔ لیکن دیہاتی مجالس سے فصل کی کٹائی کی وجہ سے بہت کم خدام آتے ہیں۔ قائدین اس کے متعلق غور کر لیں اور تجاویز معین شکل میں شوری میں پیش کریں ان تجاویز میں یہ دیکھنا

بھی ہونی چاہیے کہ مجالس کی نمائندگی کی کیا صورت ہو۔  
تربیتی کلاس میں نمائندگی کے بارہ میں حضور ایدہ اللہ کا آخری ارشاد یہ ہے کہ کل مجالس کے ایک تہائی کی نمائندگی ضرور ہونی چاہیے۔ ہبتم صاحب مال آئندہ سال کا بجٹ تجویز کرتے وقت اس بات کو مدنظر رکھیں۔ کیونکہ موجودہ بجٹ ایک تہائی مجالس کی نمائندگی کی صورت میں کافی نہ ہوگا۔

(۳) معتمد مرکزی نے مجالس کی طرف سے آنیوالی ماہانہ رپورٹس کا گوشوارہ بمقابل گذشتہ سال پیش کیا۔ (جو علیحدہ شائع کیا جا رہا ہے) اور توجہ دلائی کہ گذشتہ دو ماہ کے دوران مرکز میں آنے والی رپورٹوں کی تعداد گر گئی ہے۔ مجالس بڑے زور سے ماہ بجاہ رپورٹ بھجوانے کی طرف توجہ دیا کریں۔

(۴) معتمد مرکزی نے ان مجالس کی فہرست پیش کی۔ جہاں ابھی تک قائدین مقامی کے انتخابات نہیں ہو سکے۔ اور قائدین اضلاع کو انتخابات کرانے کی طرف توجہ دلائی۔

(۵) معتمد مرکزی نے توجہ دلائی کہ مجالس میں ماہانہ اجلاس باقاعدگی سے نہیں ہو رہے۔ قائدین اضلاع نگرانی کریں۔

(۶) معتمد مرکزی نے توجہ دلائی کہ مطابق فیصلہ شوری سے لے کر قائد ضلع کے لئے لازمی ہے۔ کہ دوران سال ضلع کی ایک تہائی مجالس میں تربیتی کلاس منعقد کرے۔

حاضر قائدین نے اپنے اپنے ضلع میں آئندہ



ہونیوالی کلاسز اور جو کلاسز موبچکی ہیں انکی تفصیل پیش کی  
ارشاد صدر مجلس:-

(i) مجالس میں اس بات کا رجحان ہے کہ وہ کلاس کو  
اجتماع یا جلسہ کی شکل دے دیتے ہیں جو درست نہیں۔ کلاس  
کا فائدہ اس صورت میں ہے کہ کلاس ہی رہے۔ زیادہ سے  
زیادہ شام کے وقت ایک دو تقریریں رکھی جاسکتی ہیں۔  
(ii) تربیتی کلاسز پر کم از کم خرچ کیا جائے۔ کسی کلاس  
میں شامل ہونے والی مجالس اپنی کلاس کے اخراجات خود  
برداشت کریں۔ دوسری مجالس سے چندہ کی اپیل نہ کی جائے  
(iii) ہر کلاس کے منعقد ہونے سے پہلے اور بعد کے حالات  
کا موازنہ علم و عمل مرتب کیا جائے۔ کہ کلاس منعقد ہونے سے  
پہلے خدام اور مجالس کی علمی اور عملی حالت کیا تھی اور  
کلاس منعقد ہونے کے بعد اس میں کیا تبدیلی ہوئی اس موازنہ  
کی اطلاع مرکز میں کی جائے۔

(iv) تربیتی کلاس کے سلسلہ میں مرکز سے علماء کو بھیجئے  
کا مطالبہ واجبی حدود کے اندر رہنا چاہیئے۔ بلا ضرورت  
علماء کو تکلیف دینا ٹھیک نہیں۔

(۱۷) محکم ہتھم صاحب مال خدام الاحمدیہ مرکز یہ نے  
بجٹ اور وصولی کے ضلعوار اعداد و شمار پیش کئے۔  
کہ ابھی تک وصولی شورسی کے منظور کردہ بجٹ سے کم ہے  
قائدین مجالس قانی کو توجہ دلائیں۔

(۱۸) چند سالانہ اجتماع کی وصولی غیر معمولی طور پر  
کم ہے اور خاص توجہ کی محتاج ہے۔

(۱۹) قائدین اصلاخ آئندہ سال ۶۸-۶۹ء کے بجٹ  
کی تشخیص میں تعاون کریں۔

(۸) ہتھم صاحب تجنید نے قائدین سے گزارش کی کہ  
مجالس اپنے خدام کی فہرستیں مرکز میں بھیجوانے کی طرف  
توجہ نہیں دے رہے اور مجالس سے فہرستوں کی آمد کا  
ضلعوار جائزہ پیش کیا۔ اسی طرح مجالس سے آمد پر شدہ  
تجنید قارئین کی تعداد بھی ضلعوار پیش کی۔

(۹) ہتھم صاحب تحریک جدید نے ان مجالس کا ضلعوار  
جائزہ پیش کیا جنہوں نے ہتھم صاحب کی طرف سے  
مقررہ فارم پر اپنی مجلس سے متعلق ضروری کوائف بھیجا  
دیئے تھے اور قائدین کو توجہ دلائی کہ جو خدام ابھی تک  
تحریک جدید میں شامل نہیں ان سے وعدہ لے کر تحریک  
کے دفتر سوم میں شامل کیا جائے۔ نیز تحریک کی کہ ۲۲  
تا ۸۸ ظہور وعدہ کی وصولی کے لئے ہفتہ تحریک جدید  
کا اہتمام کیا جائے۔

(۱۰) ہتھم صاحب اطفال نے قائدین کو اس طرف توجہ  
دلائی کہ مجالس اطفال الاحمدیہ رب حکہ قائم نہیں مجالس  
اطفال الاحمدیہ کے قیام کی طرف توجہ دی جائے۔ نیز  
شعبہ اطفال کے بارے میں تفصیلی رہنمائی کے لئے  
کتابچہ نظام اطفال الاحمدیہ خاص طور پر مطالعہ کریں۔  
(۱۱) صدر مجلس نے شعبہ عمومی کے کام کے متعلق ہدایت  
دیں کہ ہر حکہ قائدین مجالس اور ناظمین عمومی جماعت کی  
اندر رونی اور پیردنی حملوں سے حفاظت کے سلسلہ میں  
جو قرائن ان پر غاید ہوتے ہیں ان کو کھاتہ ادا کریں  
اور قانون کی حدود کے اندر رہتے ہوئے دعا، صبر و  
حکمت کے ساتھ اپنی ذمہ داریوں کو ادا کریں۔

(۱۲) ہتھم مرکز یہ نے قائدین سے گزارش کی کہ



وہ اپنے گزشتہ دو سال کے کام کی رپورٹ ۱۰ ستمبر ۱۹۶۸ء تک مرکز کو بھجوا دیں۔ تاکہ اس کو شائع کیا جاسکے۔

ارشاد صدر مجلس:-

گزشتہ دو سال کی رپورٹ اس لئے مانگی گئی ہے کہ گزشتہ سال رپورٹ شائع نہیں کی جا سکی تھی۔

حضرت امیر المؤمنین خلیفۃ المسیح الثالث ایدہ اللہ تعالیٰ کی خدمت میں درخواست کی گئی تھی کہ حضور قائدین

حضرت امیر المؤمنین خلیفۃ المسیح الثالث ایدہ اللہ تعالیٰ کی خدمت میں درخواست کی گئی تھی کہ حضور قائدین

حضرت امیر المؤمنین خلیفۃ المسیح الثالث ایدہ اللہ تعالیٰ کی خدمت میں درخواست کی گئی تھی کہ حضور قائدین

## ماہانہ رپورٹ بھجوانے والی مجالس کا ضلع وار جائزہ

(از یکم نومبر ۱۹۶۷ء تا مئی ۱۹۶۸ء)

(معتد مجلس خدام الاحمدیہ مرکزیہ - ربوہ)

یکم نومبر ۱۹۶۷ء کو جب ہمارے سال رواں کا آغاز ہوا تو ابتداء میں ہی شعبہ اختتام کی طرف سے قائدین مقامی اور قائدین اضلاع کو اس بات کی طرف توجہ دلائی گئی کہ ہر مجلس اپنے کام کی رپورٹ ہر ماہ کے اختتام کے بعد مرکز میں منور بھجوا کرے۔ بلکہ یہاں تک ہدایت کی گئی کہ اگر کسی مجلس نے مہینہ کے دوران کوئی کام نہیں کیا۔ تو مرکز میں بھی رپورٹ بھجوادے کہ کوئی کام نہیں ہوا۔ اور مرکز کی طرف سے بعد میں مسلسل مجالس مقامی کو اور قائدین اضلاع کو توجہ دلائی گئی تھی۔ اس کے نتیجہ میں مرکز میں آئینہ عالی ماہانہ رپورٹس کی تعداد میں اضافہ بھی ہوا ہے۔ لیکن ابھی تک ہماری مجالس کی اکثریت ایسی ہے جو اپنی ماہانہ رپورٹ مرکز میں نہیں بھجواتی۔

ذیل میں مرکز میں آئینہ عالی ماہانہ رپورٹس کا ضلع وار گوشوارہ درج ہے۔ اس درخواست کے ساتھ کہ جن اضلاع کی مجالس کی طرف سے کم رپورٹیں آرہی ہیں۔ وہاں پر قائدین مقامی اور قائدین اضلاع توجہ فرمائیں اور آئندہ باقاعدگی سے ماہ بجاہ رپورٹ مرکز بھجوائیں۔

نمبر شمار	نام علاقہ	نام ضلع	تعداد مجالس	تعداد مجالس جنہوں نے رپورٹ بھجوائی						میزان
				نومبر	دسمبر	جنوری	فروری	مارچ	اپریل	
۱	پشاور	پشاور	۱۰	۵	۳	۳	۲	۳	۳	۲۲
۲	مردان	مردان	۳	۱	۱	۲	۲	۳	۲	۱۲



نمبر شمار	نام علاقہ	نام ضلع	تعداد مجالس	تعداد مجالس جنہوں نے رپورٹ بھجوائی						میزان	
				نومبر	دسمبر	جنوری	فروری	مارچ	اپریل		مئی
۳	پشاور	ہزارہ	۷	۴	۴	۴	۵	۵	۳	۴	۲۹
۴	ڈیرہ اسماعیل خان	ڈیرہ اسماعیل خان	۱	۱	۱	۱	۱	۱	۱	۱	۷
۵	"	کوٹاہ	۲	-	-	-	-	-	-	۱	۱
۶	"	بنوں	۲	۱	۱	۱	۱	۱	۱	۱	۷
۷	راولپنڈی	راولپنڈی	۱۳	۷	۴	۷	۱۰	۸	۸	۴	۴۸
۸	"	جہلم	۱۰	۲	۲	۵	۵	۸	۲	۱	۲۵
۹	"	کیمبل پور	۴	۱	۱	۲	۲	۲	۲	۲	۱۲
۱۰	"	گجرات	۳۶	۱۳	۱۱	۱۳	۱۴	۱۷	۱۵	۱۲	۱۰۱
۱۱	سرگودھا	سرگودھا	۵۹	۳۸	۱۲	۳۸	۳۳	۳۲	۲۳	۱۳	۲۱۹
۱۲	"	میانوالی	۱۰	۴	۲	۴	۵	۳	۴	۵	۲۹
۱۳	"	جھنگ	۲۴	۳	۲	۱۰	۹	۹	۲	۱	۱۳۶
۱۴	"	لاہور	۸۱	۲۷	۳۲	۵۳	۵۰	۴۰	۴۰	۲۶	۲۸۰
۱۵	لاہور	لاہور	۲۸	۷	۷	۷	۶	۸	۶	۵	۴۶
۱۶	"	سیالکوٹ	۸۳	۸	۵	۹	۱۱	۱۵	۱۳	۱۳	۷۴
۱۷	"	گوجرانوالہ	۳۳	۱۱	۱۱	۱۲	۱۳	۶	۱۲	۹	۷۹
۱۸	"	شیخوپورہ	۴۹	۱۱	۱۲	۱۵	۱۳	۱۶	۱۲	۱۲	۹۷
۱۹	ملتان	ملتان	۳۳	۴	۵	۷	۸	۶	۷	۹	۴۶
۲۰	"	ساہیوال	۲۲	۲	۱	۶	۷	۷	۶	۹	۳۸
۲۱	"	منٹگرہ	۱۳	۶	۶	۷	۷	۱۰	۸	۱۰	۵۴
۲۲	"	ڈیرہ غازی خان	۱۴	-	-	۱	۱	۱	۱	۳	۷
۲۳	بہاولپور	بہاولپور	۱۵	۱	۵	۵	۶	۳	۱	۶	۲۷
۲۴	"	بہاولنگر	۴۳	۲	۳	۸	۶	۵	۳	۲	۲۹
۲۵	"	رحیم یار خان	۱۶	۴	۲	۹	۱۲	۷	۹	۷	۵۰



نمبر شمار	نام علاقہ	نام منسلح	تعداد مجالس	تعداد مجالس جنہوں نے رپورٹ بھجوائی							میزان
				نومبر	دسمبر	جنوری	فروری	مارچ	اپریل	مئی	
۲۶	نواب شاہ	خیر پور	۹	۵	۵	۴	۵	۸	۶	۱	۳۴
۲۷	"	نواب شاہ	۲۳	۱۱	۱۱	۱۲	۶	۶	۴	۲	۵۲
۲۸	سکر	سکر	۵	۱	۲	۲	۲	۲	۲	-	۱۱
۲۹	"	جیکب آباد	۲	۲	۲	۲	۲	۲	۱	-	۱۱
۳۰	"	لاڑکانہ	۷	۵	۵	۵	۳	۲	۲	۲	۲۲
۳۱	حیدر آباد	حیدر آباد	۲۲	۱	۱	۲	۱	۲	۱	۱	۹
۳۲	"	سانگھڑ	۳	۱	۱	۱	۱	۱	۱	۱	۷
۳۳	"	دادو	۳	-	-	-	-	-	-	-	۰
۳۴	"	محقرباگر	۲۵	۲	۷	۱۱	۷	۱۱	۸	۶	۵۲
۳۵	کوئٹہ	کوئٹہ	۳	۱	۱	۱	۱	-	۲	۲	۸
۳۶	کراچی	کراچی	۳	۳	۳	۳	۳	۳	۳	۳	۲۱
۳۷	آزاد کشمیر	میرپور	۹	-	۱	۱	۱	۵	۴	۳	۱۵
۳۸	"	منظرا آباد	۴	-	-	-	-	۱	۱	۱	۳
۳۹	مشرقی پاکستان	-	۳۲	۵	۳	۳	۲	۶	۷	۸	۳۶

## قارئین کرام توجہ فرمائیں

ماہنامہ خالد کے احسان (جلد) کے شمارہ میں

سالانہ مرکزی تربیتی کلاس میں شامل ہونے والے خدام کی

تعداد اور مجالس کی فہرست شائع ہوئی تھی۔ اگر اس فہرست

میں کوئی قابل اصلاح امر ہو تو فوری طور پر مرکز میں اطلاع

دیں تا ریکارڈ درست کیا جاسکے۔ شکریہ۔

(جہت اشاعت مرکزی)

## وضاحت

خالد کے ماہ احسان ۱۳۴۷ھ کے شمارہ میں مرکزی

تربیتی کلاس کی رپورٹ کے ضمن میں یہ لکھا گیا ہے کہ

مکرم مبشر احمد صاحب باجود نے مجلس خدام الاحمدیہ کراچی

کی نمائندگی کی۔ درحقیقت آپ مجلس درگ روڈ کے ممبر ہیں اس امر

کی درستی کر لی جائے۔ (ادارہ)



# سالانہ اجتماعات میں شامل ہونے والی مجالس

اور

## قائدین اضلاع اور قائدین مجالس کی خدمت میں ضروری گزارش

تین سال سے اجتماع میں شامل ہو کر برکات حاصل کر رہے ہیں انہیں چاہیے کہ اس سال بھی موقعہ ہاتھ سے نہ جانے دیں بلکہ پہلے سے زیادہ خدام اپنے ساتھ لائیں۔

جو مجالس گزشتہ تین سالوں میں دو دفعہ یا ایک دفعہ اجتماع میں شامل ہوئی ہیں ان مجالس کو چاہیے کہ اس سال ناغہ نہ ہونے دیں۔ اور دینی اور روحانی تربیت کیلئے ایک بہترین ذریعہ کو ہاتھ سے نہ جانے دیں۔ یمن کا قدم ہمیشہ آگے کی طرف ہی ہوتا ہے۔ یہ امر تکلیف دہ ہے کہ ایک سال یا دو سال تو آپ کی مجلس کے خدام اجتماع میں شامل ہوں۔ مگر تیسرے سال اسی برکت سے محروم ہو جائیں۔ ایسی تمام مجالس سے پر زور درخواست ہے کہ اس سال ہر صورت اجتماع میں شامل ہوں۔ اور یہ ثابت کر دیں کہ اجتماع میں شمولیت کے بارہ میں ان کی غفلت صرف وقتی تھی۔ اگر یہ مجالس نہ مانگو استہ اس سال بھی شامل نہ ہوں۔ تو اس کا مطلب یہ ہوگا کہ ان مجالس کا قدم ترقی کی طرف نہیں اٹھ رہا ہے۔

جو مجالس گزشتہ تین سالوں میں ایک دفعہ بھی اجتماع میں شامل نہیں ہوئیں ان کے لئے لمحہ فکریہ ہے۔

ذیل میں ان مجالس کا مختصر سا جائزہ پیش کیا جا رہا ہے۔ جو سابقہ تین سال یعنی ۱۹۶۵ء، ۱۹۶۶ء اور ۱۹۶۷ء کے سالانہ اجتماعات میں شامل ہوتی رہیں۔ یہ جائزہ تین حصوں پر مشتمل ہے۔

اول۔ ضلعواران مجالس کے نام درج کئے جا رہے ہیں جو خدا تعالیٰ کے فضل سے گزشتہ تینوں سال اجتماعات میں شامل ہوئیں۔

دو۔ وہ مجالس جو گزشتہ تین سالوں میں صرف دو سال سالانہ اجتماع میں شامل ہوئیں۔ ہر مجلس کے سامنے سال درج کر دیئے گئے ہیں۔ جن جن میں مجالس شامل ہوئیں۔

سوم۔ وہ مجالس جو گزشتہ تین سالوں میں صرف ایک سال اجتماع میں شامل ہوئیں۔ مجلس کے سامنے سال درج کر دیا گیا ہے۔ جس سال مجلس اجتماع میں شامل ہوئی۔

جن مجالس کے نام اس جائزہ میں موجود نہیں وہ پچھلے تین سال سے ایک دفعہ بھی اجتماع میں شامل نہیں ہوئیں۔ اس جائزہ کا مقصد یہ ہے کہ قائدین مجالس اس جائزہ کا بغور مطالعہ فرمائیں۔ جو مجالس گزشتہ



معلوم یہ ہوتا ہے کہ ان مجالس نے اجتماعات کی اہمیت کو نہیں سمجھا۔ یہ اجتماع کوئی معمولی اجتماع نہیں۔ خدا تعالیٰ کے فضل سے یہ ایک غیر معمولی برکات کا حامل ہوتا ہے اور اس کا مشاہدہ اجتماع میں شامل ہونیوالے احباب ہی کر سکتے ہیں۔ حضرت مصلح موعودؑ نے خدام کو بار بار تاکید فرمائی ہے کہ وہ اجتماع میں زیادہ سے زیادہ شامل ہوں۔

کیا حضور کے اس ارشاد کہ "خادم وہی ہے جو آقا کے زیادہ سے زیادہ قریب رہے" کے ہوتے ہوئے ہمارے سرندامت سے جھک نہیں جاتے کہ ہم سال میں ایک دفعہ بھی اپنے سالانہ اجتماع میں نہیں پہنچ سکتے۔

حضرت خلیفۃ المسیح الثالث ایدہ اللہ تعالیٰ نے پچھلے سالانہ اجتماع میں اس امر کی تاکید فرمائی تھی کہ اجتماع میں ہر مجلس کی نمائندگی ہونی چاہیے۔ حضرت مصلح موعودؑ اور حضرت خلیفۃ المسیح الثالث ایدہ اللہ تعالیٰ بنصرہ العزیز کے ارشادات کے پیش نظر

خاکساران مجالس سے جو گزشتہ سال سے ایک سال ایک سال بھی اجتماع میں شامل نہیں ہوئیں۔ پُروردراپیل اور درخواست کرتا ہے کہ اس سال اجتماع میں ضرور بالضرور شامل ہوں۔ ان غیر حاضر مجالس میں سے جو مجلس اس سال بھی اپنا نمائندہ سالانہ اجتماع میں نہیں بھیجوائیگی ان مجالس کا معاملہ حضرت خلیفۃ المسیح ایدہ اللہ تعالیٰ کی خدمت میں پیش کیا جائے گا۔

مجھے امید ہے کہ جملہ مجالس اپنی ذمہ داریوں کو سمجھیں گی اور ابھی سے غم نہ کریں گی کہ انہوں نے اپنی مجلس کوئی نہ کوئی نمائندہ ضرور اجتماع میں بھیجنا ہے۔

قائدین اصناف کا بھی فرض ہے کہ وہ اس جائزہ کا مطالعہ فرمائیں اور جن مجالس کے نام اس جائزہ میں شامل نہیں خصوصی طور پر ان مجالس کے نمائندگان اجتماع میں بھیجوانے کا اہتمام کریں گے۔

عبدالشکور اسلم

نظم دفتر بیرون سالانہ اجتماع شہدۃ

## سالانہ اجتماعات میں شامل ہونیوالی مجالس کا جائزہ

نام منفع	۶۵-۶۶-۶۷ء تینوں سال	۶۵-۶۶-۶۷ء کے دوران فرس	۶۵-۶۶-۶۷ء کے دوران فر ایک سال شامل ہونیوالی مجالس
جھنگ	(۱) جھنگ صدر (۲) ربوہ (۳) چنیوٹ (۴) احمد نگر (۵)	X	(۱) شورکوٹ ۱۹۶۵ء (۲) لالیال ۱۹۶۶ء (۳) کوٹ قاضی (۴) جل بھٹیاں (۵) غنایت پور



نام ضلع	۶۵-۶۶-۶۷ تینوں سال شامل ہونیوالی مجالس	۶۵-۶۶-۶۷ کے دوران صرف دو سال شامل ہونیوالی مجالس	۶۵-۶۶-۶۷ کے دوران صرف ایک سال شامل ہونیوالی مجالس
پشاور	(۱) پشاور	رسالپور - ۶۵-۶۶	(۱) نوشہرہ ۶۶ (۲) آجینی پائیاں ۶۷ (۳) بازیخیل (۳)
سرگودھا	(۱) سرگودھا شہر (۲) سرگودھا چھاؤنی (۳) جوہر آباد (۴) چک ۱۶۸ منگلا (۵) چک ۹۹ شمال (۵)	(۱) چک ۳۷ ۶۵-۶۶ (۲) دودھ (۳) چک ۸۸ شمال ۶۶-۶۷ (۴) چک ۹۸ شمال (۵) خوشاب (۵)	(۱) چک بیج ۳۸ ۱۹۶۵ (۲) چک ۸۶ شمال (۳) چک ۳۳ شمال ۱۹۶۶ (۴) چک ۱۵۲ شمال (۵) چاہ سردار والا ۶۷ (۶) کھائی کلاں (۷) ۳۲ جنوبی (۸) ادرجہ (۹) سلانوالی (۱۰) چک ۳۸ جنوبی (۱۱) چک ۳۵ جنوبی (۱۲) چک ۲ T.D.A (۱۳) چک ۸۷ جنوبی (۱۴) چک ۳۵ شمال (۱۵) چک ۸۷ جنوبی (۱۶) بھلوال (۱۷) چک ۱۲۲ جنوبی (۱۸) چک ۷۹ شمال (۱۹) چک ۳۹ D.B



Digitized By Khilafat Library Rabwah

نام منسلح	۶۵-۶۶-۶۷ تینوں سال شامل ہونیوالی مجالس	۶۵-۶۶-۶۷ کے دوران صرف دو سال شامل ہونے والی مجالس	۶۵-۶۶-۶۷ کے دوران صرف ایک سال شامل ہونیوالی مجالس
نسرگودھا			(۲۰) قائد آباد ۱۹۶۷ء (۲۱) چک ۸۷ شمالی //
منسلح ٹائپور	(۱) ٹائپور پور (۲) چک ۶۹ گمبٹ پور (۳) چک ۸۹ رتن (۴) چک ۱۲۱ گورکھووال (۴)	(۱) چک ۱۹۲ لکھیاں والہ ۶۵-۶۶ء (۲) چک ۱۲۱ (۳) چک ۸۲ شمشیر روڈ (۴) جڑانوالہ (۵) چک ۶۷ مال چک ۶۵-۶۶ء (۶) چک ۸۸ (۷) چک ۲۳ مانا نوالہ (۷)	(۱) چک ۵۸ ٹکڑا ۶۵ء (۲) چک ۱۸ بہرہ (۳) چک ۹۷ سرچ (۴) ماموں کا بنین (۵) چک ۶۱ ہیرا نوالہ ۶۶ء (۶) ٹوبہ ٹیک سنگھ (۷) گوجرہ ۶۷ء (۸) چک جھمرہ (۹) چک ۵۵۹ (۱۰) چک ۳۱۳ (۱۱) چک ۵۷ گمیاں (۱۲) چک ۲۰۹ (۱۳) چک ۱۹۵ (۱۴) چک ۶۱ (۱۵) چک ۳۶۷ (۱۶) چک ۲۶ (۱۷) چک ۸۸ (۱۸) چک ۶۷ (۱۹) چک ۳۲۶ (۲۰) چک ۵۶۵ (۲۱) پیر محل



نام منسلح	۶۵-۶۶-۶۷ تینوں سال شامل ہونیوالی مجالس	۶۵-۶۶-۶۷ کے دوران صرف دو سال شامل ہونیوالی مجالس	۶۵-۶۶-۶۷ کے دوران صرف ایک سال شامل ہونیوالی مجالس
لائپور			<p>(۲۲) چاک ۲۶۱ رب ۶۷</p> <p>(۲۳) چاک ۱۲۵ رب</p> <p>(۲۴) چاک ۹۱ رب</p> <p>(۲۵) چاک ۶۵ رب</p> <p>(۲۶) چاک ۲۰۳ رب</p> <p>(۲۷) چاک ۹۷ رب</p> <p>رکل ۲۷ مجالس</p>
سامیوال	<p>(۱) سامیوال</p> <p>(۲) اوکڑہ</p> <p>(۳) چیمپو وطنی</p> <p>(۴)</p>	<p>چاک ۶-۷-۸-۹-۱۰-۱۱-۱۲</p>	<p>(۱) قبیلہ</p> <p>(۲) چاک ۲۱ رب ۶۷</p> <p>(۳) چاک ۹۹ رب ۶۷</p> <p>(۴) چاک ۱۲ رب ۶۷</p> <p>(۵)</p>
سیالکوٹ	<p>(۱) سیالکوٹ</p> <p>(۲) پردہ ملی</p> <p>(۳) رسیج ڈسکہ</p> <p>(۴) سمیٹریال</p> <p>(۵)</p>	<p>(۱) چاک ۳۳ رب ۶۷-۶۸</p> <p>(۲) بھرد کے کھان</p> <p>(۳) قلعہ صوبہ سنگھ ۶۷-۶۸</p> <p>(۴) پنڈی بھاگر</p> <p>(۵) رلیو کے</p> <p>(۵)</p>	<p>(۱) گوٹنگ</p> <p>(۲) ناردوال</p> <p>(۳) داتہ زینکا</p> <p>(۴) ملیا ٹوالہ</p> <p>(۵) کھریا</p> <p>(۶) چندر کے منگہ لے</p> <p>(۷) ڈنڈ پور کھریاں</p> <p>(۸) مالو کے بھگت</p> <p>(۹) موسے والا</p> <p>(۱۰) چونڈہ</p> <p>(۱۱) شتر آباد</p> <p>(۱۱)</p>



نام ضلع	۴۵-۴۴-۴۳ سال شامل ہونے والی مجالس	۴۵-۴۴-۴۳ کے دوران صرف ایک سال شامل ہونے والی مجالس
کراچی	(۱) کراچی (۱)	(۱) ڈرگ روڈ ۴۵-۴۴ (۲) ملیر ۴۴-۴۳ (۲)
ہزارہ	(۱) ایبٹ آباد (۱)	(۱) ہری پور ۱۹۴۴ (۲) داتہ (۲)
نواب شاہ	نواب شاہ (۱)	(۱) گوٹہ امام بخش ۱۹۴۴ (۲) قمر آباد (۲)
گوجرانوالہ	(۱) چک چٹھہ (۲) گوجرانوالہ (۳) وزیر آباد (۴) گرمولہ درکان (۵) ترگڑی (۵)	(۱) پیرکوٹ ثانی ۴۵-۴۴ (۲) چینی میناں (۳) مدر ۴۵-۴۴ (۴) لویری والا ۴۴-۴۳ (۵) حافظ آباد (۶) مانگٹ اونچے (۶)
جہلم	(۱) محمود آباد (۲) جہلم (۲)	(۱) کالہ گوجراں ۴۵ (۲) دوالمیال ۴۴ (۲)
راولپنڈی	(۱) واہ کینڈ (۲) راولپنڈی (۲)	(۱) چنگا بنکیال ۴۴ (۲) گجر خاں ۴۴ (۳) اسلام آباد (۳)



نام ضلع	۶۵-۶۴-۶۳ سال شامل ہونیوالی مجالس	۶۵-۶۴ کے دوران صرف دو سال شامل ہونے والی مجالس	۶۵-۶۴ کے دوران صرف ایک سال شامل ہونیوالی مجالس
گجرات	(۱) کھاریاں (۲) رسول (۳) گجرات (۴)	(۱) مرالہ (۲) چک سکندر (۳) کھوکھر غربی (۴) منڈی بہاؤ الدین (۵)	(۱) ککوالی (۲) دھیر کے کلاں (۳) مرالہ (۴) سوک کلاں (۵)
شیخوپورہ	(۱) شیخوپورہ (۲) کرتو (۳) سانگلہ ہل (۴) چوہڑا سنگھ (۵)	(۱) آئینہ (۲) جھنگر حاکم والا (۳) کریم پورہ (۴) مرید کے (۵) کوٹ رحمت خاں (۶) تنکانہ صاحب (۷) (۸) بیداد پور (۹) کالیہ (۱۰) بادیا نوالا (۱۱)	(۱) کوٹ سونڈھا (۲) بھونیوال (۳) سید والا (۴) چوہڑا کانا (۵) چہور (۶) شاہ کوٹ (۷) نازنگ منڈی (۸) بیداد پور (۹) کالیہ (۱۰) بادیا نوالا (۱۱)
ملتان	ملتان چھاؤنی دہشم (۱)	(۱) لودھراں (۲) خانیوال (۳)	(۱) دنیا پور (۲) چاہ احمدی والا (۳) کوٹھے والا (۴) چک (۵) میاں چٹوں (۶) پیراں غائب (۷) چک (۸)



نام ضلع	۶۵-۶۶-۶۷ تینوں سال شامل ہونے والی مجالس	۶۵-۶۶-۶۷ کے دوران صرف دو سال شامل ہونیوالی مجالس	۶۵-۶۶-۶۷ کے دوران صرف ایک سال شامل ہونیوالی مجالس
منظفر گڑھ		منظفر گڑھ ۶۵-۶۶	(۱) شہر سلطان (۲) لیبہ (۳) $\frac{۳۴۸}{T.D.A}$
رحیم یار خاں	رحیم یار خاں (۱)		(۱) خان پور (۲) $\frac{۱۲۳}{N.P.}$ فیروز والا (۳)
حیدر آباد	حیدر آباد (۱)		(۱) بشیر آباد (۲) کوٹ احمدیاں (۳) نواز آباد (۳)
لاہور	(۱) لاہور (۲) گنج مغل پورہ (۳) لکاس (۴) شاہدرہ (۴)	(۱) قصور ۶۵-۶۶ (۱)	(۱) رکھ کشن کوٹ ۶۵ (۲) لاندو ۶۶ (۳) پتوکی ۶۷ (۳)
بہاولپور	بہاولپور (۱)		(۱) احمد پور شرقیہ ۶۷ (۲) فتح ۸۴ (۲)
مردان	مردان (۱)		(۱) جلیب آباد ۶۵ (۱)
جلیب آباد			(۱) جلیب آباد ۶۵
لاڈکانہ	(۱) نور آباد (۲) لاڈکانہ	۶۵-۶۶ ۶۷-۶۸	(۱) من بادہ (۲) دارہ



## Digitized By Khilafat Library Rabwah

نام ضلع	۶۵-۶۴-۶۳ تینوں سال شامل ہونے والی مجالس	۶۵-۶۴-۶۳ کے دوران صرف دو سال شامل ہونیوالی مجالس	۶۵-۶۴-۶۳ کے دوران صرف ایک سال شامل ہونے والی مجالس
تھر پارکر		(۱) کنری (۲) نہرت آباد (۳) محمد آباد (۳) محمد آباد (۳) (۳)	(۱) میرلوپر خاص ۱۹۴۵ء (۲) بشیر آباد (۳) محمد آباد (۴) کنری (۵) پھیر وچھی (۶) ڈگری (۴)
ڈیرہ غازیخان		ڈیرہ غازیخان ۶۴-۶۳ء	
خیرپور		کردنڈی ۶۵-۶۴ء	(۱) گوٹہ غلام محمد (۲) جیکب آباد (۲)
میانوالی		میانوالی ۶۴-۶۳ء (۱)	(۱) بھکر ۶۴ء (۲) کنڈیاں (۲)
سکھر			(۱) سکھر ۶۳-۶۴ء
بہاولنگر			(۱) بہاولنگر ۶۵ء (۲) چک ۹۳/۶-۸ ۶۴ء (۲)
مشرقی پاکستان			ڈھاکہ ۶۴ء چٹاگانگ (۲)
آزاد کشمیر			(۱) آزاد کشمیر ۶۴ء (۲) کوٹلی (۳) آرام باڑی (۴) منظر آباد (۴)
ڈیرہ اسماعیل خان			ڈیرہ اسماعیل خان ۶۴ء
بنوں			بنوں ۱۹۴۶ء



## شعبہ صنعت و تجارت اور خدام

سالانہ اجتماع ۱۳۳۳ھ ۱۹۵۴ء کے موقع پر پیرنا حضرت امیر المؤمنین خلیفۃ المسیح الثانی رضی اللہ تعالیٰ عنہ نے خدمت خلق کے نہایت مفید کام کرنے کی ہدایت فرمائی تھی۔ حضور نے اس موقع پر فرمایا تھا کہ خدمت خلق کا اصل کام یہ ہے کہ خدام کو کوئی نہ کوئی ہنر سکھایا جائے۔ تجارت چند ایک خدام کو تجارتی سکھائیں۔ معمار معمار سکھائیں۔ تاجر تجارت کرنے کا طریق سکھائیں۔ اسی طرح دوسرے پیشہ ور۔ ال کے دوران دو تین چار خدام کو اپنے اپنے پیشے سکھائیں۔ اگر چند سال یہ طریق جاری رہے تو بہت سے کاریگروں کو تیار ہو سکتے ہیں۔ جہاں یہ لوگ ایک طرف تو اپنے پیشوں سے زائد آمد پیدا کر سکتے ہیں جس سے سلسلہ کے چندوں میں اضافہ ہو سکتا ہے۔ وہاں ہنگامی ضرورت کے وقت دوسروں کی امداد زیادہ مؤثر طریق پر ہو سکتی ہے۔ حضور کی اس ہدایت کی روشنی میں ہر خادم کا فرض ہے کہ کوئی نہ کوئی زائد پیشہ ضرور سیکھے اور پھر اسے ترقی دے اور زائد وقت میں اس سے آمد پیدا کرے۔ اس طرح اس کی آمد بڑھے گی اور سلسلہ کو بھی فائدہ پہنچے گا۔ اور ضرورت کے وقت خدمت خلق کے لئے زیادہ تعداد میں مناسب کاریگر جتیا ہو سکیں گے۔

(مہتمم صنعت و تجارت خدام الاحمدیہ مرکزیہ)

## شعبہ صنعت و تجارت اور دیہاتی مجالس

دیکھا گیا ہے کہ ماہانہ رپورٹوں میں بعض دیہاتی مجالس شعبہ صنعت و تجارت کے خانہ میں لکھ دیتی ہیں۔ کہ خدام کی اکثر زمیندارہ کام کرتی ہے اسلئے اس شعبہ میں کوئی کام نہیں ہوا۔ ہمارے زمیندار بھائی بھی اپنے فارغ اوقات میں اپنی آمد کو بڑھانے کیلئے کئی کام کر سکتے ہیں۔ مثلاً مرغبانی۔ شہد کی مکھیاں پالنا۔ سبزیاں کاشت کرنا۔ ٹریکٹر ڈرائیونگ اور مرمت۔ بان بننا۔ چار پائی بننا۔ تجارتی کام۔ لوہار کام وغیرہ وغیرہ۔

امید کی جاتی ہے کہ ہمارے دیہاتی بھائی آئندہ اپنے فارغ وقت کو زائد آمد پیدا کرنے اور پھر اس آمد سے چندہ دینے میں صرف کر نیں گے۔ (مہتمم صنعت و تجارت خدام الاحمدیہ مرکزیہ)

## مرکزی شعبہ اطفال کی نئی پیشکش

حال ہی میں مجلس اطفال الاحمدیہ مرکزیہ کی طرف سے ایک نئی کتاب ”نظام اطفال الاحمدیہ“ کے نام سے شائع کی گئی ہے جس میں مجلس اطفال الاحمدیہ کے مقاصد، قواعد و ضوابط اور پروگرام کے بارہ میں تمام ضروری معلومات درج کر دی گئی ہیں۔ مجلس کے سب عہدیداران و کارکنان کے لئے اس نئی کتاب کا مطالعہ نہایت ضروری اور فائدہ مند ہے۔ سب مجالس کو یہ کتاب بھجوا دی گئی ہے اگر کسی مجلس کو نہ ملی ہو۔ تو فوری طور پر مرکز کو مطلع کیا جائے۔ (مہتمم اطفال مجلس خدام الاحمدیہ مرکزیہ)

مہتمم  
تحریرات جدیدہ  
فاروقین کرام سے التماس ہے کہ اپنی مساعی  
سے فوری طور پر مطلع فرمائیں۔ (مہتمم تحریک جدیدہ)



# کراچی میں تراجم قرآن کریم کی شاندار نمائش

## مجلس خدام الاحمدیہ کا بھرپور تعاون

پاکستان میں چودہ سو سالہ جشن نزول قرآن کریم کے مبارک موقع پر جماعت احمدیہ کراچی نے تراجم قرآن کریم کی شاندار نمائش کا انتظام کیا۔ اس نمائش کا انعقاد احمدیہ دارالمطالعہ بندر روڈ میں کیا گیا۔ اور ۵ ارجون سے ۲۸ جون ۱۹۶۸ء (دو ہفتے) تک اہالیان کراچی کے لئے انتہائی دلچسپی کا باعث رہی۔

نمائش کے لئے ایک تنکیبی کمیٹی کی تشکیل کی گئی۔ تا نمائش سے متعلق تمام امور کو باحسن طریق انجام دی جائے۔ ۱۵ جون ۱۹۶۸ء کو محترم جناب ڈاکٹر ممتاز حسن صاحب ستارہ پاکستان نے چھ بجے شام اس کا افتتاح فرمایا۔ اور ۵ یوم تک روزانہ ۵ بجے شام سے ۱۱ بجے تک آئین کا تانتا بندھا رہا۔ اور سینکڑوں افراد نے اپنے شاندار تاثرات کا اظہار فرمایا۔ زائرین میں:-

۱۔ مکرم الطاف گوہر صاحب بیکری اطلعات و شریات گورنمنٹ آف پاکستان۔

۲۔ مکرم ظفر حسین صاحب ڈپٹی ڈائریکٹر جنرل ریڈیو پاکستان

۳۔ مکرم سردار غلام محی الدین صاحب رئیس سردار گڑھ ایٹک

۴۔ Mr. K. I. IAKIMOVITCH پیشین پریس اتاشی

۵۔ مکرم انعام اللہ خان صاحب جنرل بیکری ٹری مونٹر عالم اسلامی

۶۔ مکرم حاتم اے علوی سابق سفیر انڈونیشیا۔

۷۔ مکرم کرنل فقیر وحید الدین صاحب مرحوم غیر شامل تھے۔

اس شاندار نمائش کی خبریں اخبارات و رسالہ جات

میں بکثرت فوٹوز کے ساتھ شائع ہوئیں۔ اور ریڈیو ٹیلیوژن

میں بھی نشر ہوئیں۔ اور کراچی میں اسے شاندار شہرت

حاصل ہوئی۔ الحمد للہ علیہ السلام۔

اس نمائش کی ترتیب و آرائش میں مجلس خدام الاحمدیہ

کراچی نے بحیثیت مجلس مکمل تعاون کیا اور خدام نے اس

کام کو کامیاب بنانے کیلئے حسن کارکردگی کا ثبوت دیا جس

کا مختصر جائزہ درج ذیل ہے۔

۱۔ جائے نمائش کی تیاری و آرائش:-

جائے نمائش کی تیاری کے لئے مکرم رشید احمد صاحب

ارتش نے محراب نما گیسٹ تیار کروایا۔ اور اس کی تیاری

میں انہوں نے خاص توجہ دی۔ مال کے دونوں طرف ۲۵ فٹ

لمبے دو کاؤنٹر تیار کئے۔ جس پر تراجم قرآن کریم کے نسخے

رکھنے کا انتظام کیا گیا۔ عبدالرشید سہاڑی نے دنیا کا

ایک نقشہ تیار کیا جو ۴ فٹ چوڑا اور چھ فٹ لمبا پورپر



ان کا بروقت اور مناسب جواب دیا جاتا رہا۔ ہر چیز کے متعلق  
زائرین کو سمجھایا جاتا رہا۔

## ۴۔ معززین کراچی کو دعوت

مکرم نعیم احمد خان صاحب قائد مجلس خدام الاحمدیہ  
کراچی و محترم مولانا محمد اجمل صاحب شاہد ایم۔ اے مربی  
سلسلہ عالیہ احمدیہ کراچی نے کراچی کے مختلف علاقوں میں  
جا کر غیر از جماعت معززین کو اس نمائش کو دیکھنے کی دعوت  
دی۔ اور دعوتی کارڈ تقسیم کئے۔ اور پریس بورڈ کو دعوت دی  
اسکے علاوہ قائد مجلس خدام الاحمدیہ اراکین مجلس نے  
متفرق کاموں کی سرانجام دہی میں انتظامی کمیٹی کے ساتھ پورا  
پورا تعاون کیا۔ اور اللہ تعالیٰ کے فضل و کرم سے نمائش  
بہت کامیاب اور مفید رہی۔ زائرین نے خدمت قرآن مجید  
سلسلہ میں جماعت احمدیہ کی مساعی کو سراہا اور اس خواہش کا  
اظہار کیا کہ اس قسم کی نمائش پاکستان کے دیگر شہروں میں  
بھی انتظام کیا جائے۔ (رپورٹر تہ۔ عبدالرشید سماٹری)

## اطفال کا تعلیمی ریکارڈ

اطفال الاحمدیہ کے تعلیمی و تربیتی کوائف درج  
کرنے کیلئے مرکز نے خاص قسم کے کارڈ شائع کئے ہیں جن  
کا ہر طفل کے پاس مکمل حالت میں موجود رہنا ضروری قرار  
دیا گیا ہے۔ ہر مجلس اپنے اطفال کی تعداد کے مطابق یہ  
کارڈ مرکز سے مفت حاصل کر سکتی ہے نمونہ کے طور پر ایک  
ایٹ کارڈ ہر مجلس کو پہلے ہی بھیجا دیا گیا ہے۔

محکم اطفال مجلس خدام الاحمدیہ مرکزی

پینٹ کے ساتھ تیار کیا گیا۔ اس نقشہ میں جن زبانوں کے  
تراجم ہو چکے ہیں ان کا نام اس ملک میں لکھ کر دکھایا گیا۔  
اس طرح اکیس زبانوں کے تراجم کو دنیا کے نقشہ کے ذریعہ  
واضح کیا گیا۔ آرائش کے سلسلہ میں مکرم رشید احمد صاحب  
جاوید، مکرم محمد زکریا صاحب اور سید لقمان شاہ صاحب  
نے تندی اور خلوص سے کام کیا۔ مکرم بشارت احمد صاحب نے  
مختلف اقتباسات پر مشتمل ۱۲ چارٹ بڑے سائز میں تحریر  
کئے۔ مکرم لطیف تاثیر صاحب احمدی نے پریس سے رابطہ  
قائم کر کے روزانہ اور مختلف اوقات میں اینوائے خصوصی  
حسانان کی خبریں شائع کرانے اور ریڈیو ٹیلیویشن میں  
نشر کرانے کا انتظام کیا۔ مکرم نعیم احمد صاحب بکیرین  
مکرم ابرار احمد صاحب نے بھی آرائش کے سلسلہ میں  
محنت سے کام کیا۔

## ۲۔ تقسیم اشتہارات و پوسٹرز۔

خدام نے مختلف موقعوں پر نمائش کے سلسلہ میں  
دو ہزار اشتہارات تقسیم کئے۔ مختلف علاقوں میں جا کر  
خدام نے نمائش کے بڑے بڑے پوسٹرز ایک ہزار کی تعداد  
میں دیواروں پر چسپاں کئے۔ اور دعوتی کارڈ دو صد کی  
تعداد میں تقسیم کئے گئے دو عدد بڑے بڑے پٹرے  
کے Hammer دو بڑی شاہراہوں کے درمیان  
سیوں سے لگائے۔

## ۳۔ نمائش کے دوران زائرین کی رہنمائی

نمائش کے دوران اینوائے زائرین کی رہنمائی  
کے لئے ایک وقت میں ۶ خدام نمائش ہالی کے اندر ڈیوٹی  
دیتے رہے۔ جس قسم کے سوالات زائرین کی طرف سے ہوئے۔



Digitized By Khilafat Library Rabwah

کراچی کی تاریخ میں پہلی مرتبہ مجلس خدام الاحمدیہ کراچی کے زیر انتظام

## کبڈی کے تین شاندار نمائندگی میچ

گراؤنڈ میں منعقد ہوا تھا دیکھا۔ اسی طرح دو میچ ماہ اپریل ۱۹۲۸ء میں منعقد کئے گئے۔ یہ دونوں کبڈی کے میچز کے۔ ایم۔ سی سٹیڈیم کراچی میں کھیلے گئے۔ تیسرے میچ میں حیدرآباد و خیبر پور ڈویژن کی ٹیم کو بھی مدعو کیا گیا۔ اور کراچی ڈویژن کی ٹیم سے شاندار مقابلہ رہا۔

ان تینوں میچوں میں مندرجہ ذیل آفیسرز نے بطور جہان خصوصی شمولیت فرمائی۔

۱۔ محترم ادریس صاحب ڈائریکٹر ایکسٹرنل اینڈ ٹیکسٹیشن کراچی۔

۲۔ محترم ضیاء اللہ صاحب وائس چیرمین کراچی میونسپل کارپوریشن۔

۳۔ محترم میجر شمیم احمد صاحب نائب امیر جماعت احمدیہ کراچی اور مندرجہ بالا معزز جہانان نے کھلاڑیوں میں انعامات تقسیم کئے۔ محترم آفتاب احمد صاحب سب سے بڑے سٹیڈیم میں بطور انارڈنس اپنے فرائض سرانجام دیئے۔ خدا کے فضل سے ہزاروں لوگوں نے ان میچوں کو دیکھا۔

انتظامات کی تکمیل کے سلسلہ میں محترم نعیم احمد خان قناد مجلس خدام الاحمدیہ کراچی اور محترم چوہدری محمد رشید صاحب

ناظم صحت جسمانی نے خاص طور پر حقتہ لیاہ (نامہ رغالہ مقیم کراچی)

کراچی میں کبڈی ہی ایک ایسی گیم ہے جو دیگر تمام کھیلوں سے بہت پیچھے ہے۔ اس لئے مجلس نے محترم صاحبزادہ مرزا طاہر احمد صاحب صدر مجلس کی ہدایت کے مطابق اس کھیل کو عام کرنے کے لئے اور لوگوں میں دلچسپی پیدا کرنے کیلئے تین شاندار میچوں کا اہتمام کیا۔ اور دوسرا بڑا مقصد یہ تھا۔ کہ لاہور میں ہر سال نیشنل کبڈی چیمپین شپ کے مقابلے ہوتے ہیں۔ لیکن کراچی سے کبھی کسی ٹیم نے ان مقابلوں میں لاہور جا کر حصہ نہیں لیا۔ اس لئے اس میں شمولیت کیلئے مجلس نے ان میچوں کا انعقاد کر کے اچھے کھلاڑیوں کی ایک ٹیم بنا کر لاہور میں منعقد ہونے والے نیشنل چیمپین شپ میں حصہ لینے کے لئے بھیجا یا۔ ان تینوں میچوں کے انعقاد کیلئے کراچی میں بذریعہ اخبارات ٹیلیوژن۔ بڑے بڑے ٹریکٹ اور کپڑوں کے BANNIERS لکھوا کر خوب پلسٹی کی گئی اور ایک PICK-UP کے ذریعہ کراچی کے مقامات میں چار ہزار سینڈیل تقسیم کروائے گئے۔

مجلس خدام الاحمدیہ کراچی کے زیر انتظام ماہ مارچ ۱۹۲۸ء میں ایک شاندار کبڈی کا نمائندگی میچ کا انعقاد ہوا جس میں اکثر غیر احمدی کھلاڑیوں نے شوق سے حصہ لیا۔ اور پانچ ہزار شائقین نے اس کبڈی میچ کو جو والی ایم سی



# مجلس خدام الاحمدیہ سرگودھا شہر کے روز

Digitized By Khilafat Library Rabwah

مجلس خدام الاحمدیہ سرگودھا شہر کی ماہ شہادت و ہجرت ۱۳۴۱ھ کی مساعی کا ایک اجمالی خاکہ پیش کیا جاتا ہے اللہ تعالیٰ سے دعا ہے کہ وہ مجلس کا قدم آگے سے آگے بڑھائے۔ آمین۔

## ۱۔ مرکز سلسلہ میں وقار عمل :-

علاقائی قیادت کے تحت مقامی مجلس کے تیس خدام نے ۱۴ ماہ شہادت کو ربوہ کی زیر ہمت مسجد اقصیٰ میں تین گھنٹے وقار عمل کیا جس میں محترم صاحبزادہ مرزا طاہر احمد صاحب صدر مجلس بنفس نفیس شامل ہوئے آپ کے ملاوہ محرم ہتھم صاحب وقار عمل نے بھی شمولیت فرمائی۔ نماز ظہر اور کھانے کے بعد شام تک علمی پروگرام اور مقابلہ جات ہونے لگے۔ (گزشتہ ماہ مجلس سرگودھا شہر نے اپنے طور پر بھی مسجد اقصیٰ میں ایک کامیاب وقار عمل منایا تھا جس کی رپورٹ شائع ہو چکی ہے)۔

## ۲۔ مقامی وقار عمل :-

۲۸ شہادت کی صبح کو ۲۸ خدام اور اطفال نے اپنا گھنٹہ صرف کر کے جامع مسجد احمدیہ نیو سول لائنز کے بالمقابل کچی سڑک کے ۱۲۰۰ مربع گز سے زائد حصہ کوٹی ڈاکر سموار کیا جسے ساکنین محلہ اور راہگیروں نے منظر تحسین دیکھا۔

۳۔ چندہ جات :- مجلس نے نمایاں کارگزاری کا

مظاہرہ کرتے ہوئے پہلی ششماہی کے چندہ جات تفصیل ادا کر دیئے۔

## ۴۔ یوم والدین :-

قیادت ضلع کے تحت ۱۲ ہجرت کو یوم والدین زیر صدارت محترم مرزا عبدالحق صاحب امیر ضلع و صوبائی مسجد احمدیہ سرگودھا میں منایا۔ کل حاضر ی یکصد تھی۔

جس میں مجلس ہذا کے اطفال کی تعداد پچیس اور مقامی جماعت کے خدام انصار صاحبان اور بچنات کی تعداد پینتیس تھی۔ مرکز سے ہتھم اطفال الاحمدیہ محرم رفیق احمد صاحب شاقب اہلاس میں شرکت کے لئے

تشریف لائے۔ محترم امیر صاحب نے اپنے افتتاحی خطاب میں والدین کو دین کی طرف سے عائد شدہ ذمہ داریوں کی طرف توجہ دلائی۔ آپ نے فرمایا کہ بچپن میں دینی اصول کے ذریعہ صحیح تربیت اور خدمت دین کا جذبہ پیدا کرنے کیلئے انتھک اور مسلسل جدوجہد کی ضرورت ہے۔

اس سلسلہ میں تین مزید تقاریر ہوئیں۔ بعد ازاں محرم

ہتھم صاحب اطفال مرکز یہ سے مجلس اطفال الاحمدیہ

سرگودھا شہر کی مشکلات کا ذکر کیا گیا۔ اور مرکزی

امتحانات و مالہ تحفہ الاذہان اور علاقہ جات کے مربیان

اطفال سے متعلق مفید شجادیہ سوچی گئیں۔ اطفال کے

علمی مقابلہ جات کے بعد محرم ہتھم صاحب اطفال الاحمدیہ



مرکز یہ نئے والدین کو بچوں کی تربیت کی طرف توجہ دلائی اور اطفال کو چند قیمتی نصائح فرمائیں۔ بعد ازاں آپ نے مقابلہ جات میں اول۔ دوم اور سوم انبوائے اطفال کو انعامات تقسیم کئے۔ مقامی مجلس کے اطفال نے گیارہ میں سے سات انعامات حاصل کئے جن میں تین اول انعامات شامل تھے۔

### ۵۔ ماہانہ اجلاس :-

اس دفعہ ہمارے ماہانہ اجلاس کو یہ خصوصیت حاصل ہوئی۔ کہ ہشتم تربیت مکرم فتنل الہی صاحب انوری مرکز سے مجلس کی دعوت پر بطور خصوصی مہمان شامل ہوئے۔ ۷ اربحرت کے اس اجلاس میں ۶۰ فیصد زائد حاضری رہی۔ محترم انوری صاحب نے مجلس کی مساعی کو سراہتے ہوئے اس کو برقرار رکھنے کی ضرورت پر زور دیا۔ آپ نے خدام کو نماز باجماعت ادا کرکے مختلف دعاؤں کا ورد کرنے اور مشکلات کے وقت شغل مزاجی اور حوصلہ سے کام لینے کی تلقین کرتے ہوئے ایک پرنٹ لیکچر دیا۔

بعد نماز عصر محرم قرشی مجید احمد صاحب نائب قائد نے اپنے مکان پر محترم انوری صاحب اور تمام مہمان عاملہ کو ایک پرنٹ پارٹی دی۔ دوران چائے مہمان خصوصی نے دلچسپ اور تربیتی امور پر مشتمل گفتگو سے حاضرین کو محفوظ کیا۔

۶۔ محترم امیر ضابطہ صلیح و صوابی کی دعوت پر چائے۔  
۳۔ ہجرت کو مرزا عبدالحق صاحب امیر ضابطہ صوابی  
۴۔ شرفیہ مجلس عاملہ خدام الاحمد سرگودھا شہر کو

اپنی کوششی میں عصرانہ پر مدعو کرنے کا اعزاز بخشا۔ آپ خدام میں ایک گھنٹہ تشریف فرما رہے۔ دوران گفتگو متعدد بزرگان سلسلہ کے واقعات خدمت دین سناتے ہوئے وقف زندگی کی اہمیت واضح فرمائی اور دیگر قیمتی نصائح سے نوازا۔ آپ نے فرمایا کہ نوجوانی کا وقت ہی درحقیقت کام کرنے کا وقت ہے اور اسی سے انسان اپنی آخری زندگی کو بہتر بنا سکتا ہے۔ کام کرنے کا یہ وقت دوبارہ نہیں ملتا۔ لہذا وقت کی اہمیت کو سمجھتے ہوئے خدمت دین کے لئے آگے بڑھیں اور اپنی آخرت کو سنواریں۔

آپ کے بعد محرم قائد صاحب ضلع۔ قائد قضا مقامی اور ناظم صاحب اصلاح و ارشاد نے مہمان عاملہ سے مختصر خطاب فرمایا۔ اور کام کرنے کے بارے میں عمدہ ہدایات دیں۔

### ۷۔ خدمت خلق :-

(۱) عرصہ زیر رپورٹ میں مجلس کے ایک مستعد رکن ڈاکٹر سلیم الدین صاحب اختر نے رتھ پیس کی ادویات مفت تقسیم کیں۔ اور پچیس مریضوں کا مفت علاج کیا۔

(ب) تین احمدی نوجوانوں کو ملازمت دلوائی گئی۔  
(ج) ہسپتال میں مریضوں کی عیادت کے علاوہ بعض ادارہ مریضوں کو کھانا بھی مہیا کیا گیا۔

### ۸۔ مرکزی امتحانات اطفال الاحمدیہ :-

اس سال مرکزی امتحانات میں ۳۲ اطفال نے

شمولیت کی :- (مرزا نثار احمد)

(نمائند خصوصی برائے خالد منیم سرگودھا)



## مانگٹ اونچے میں اجتماعی وقار عمل

مانگٹ اونچے کی مسجد کی چھت میں بارش کی وجہ سے شکاف پڑ گئے تھے۔ مجلس خدام الاحمدیہ نے چھت کی لپائی کے لئے پہلے مٹی مسجد پر ڈالی۔ پھر خدام نے بڑی محبت اور شوق سے لپائی کا کام کیا۔ یہ کام تقریباً ڈیڑھ گھنٹہ تک جاری رہا۔

وقار عمل کا آغاز دعا سے ہوا۔ رب خدام نے بڑی محنت اور لباشت سے کام کیا۔ نمایاں کام کرنے کے لحاظ سے محمد رفیق۔ ولایت خاں اور محمد حسین رانجھا نام قابل ذکر ہیں۔

رئیس احمد تنویر۔ نمائندہ خصوصی خالد۔ مانگٹ اونچے

## کل ربوہ تقریری مقابلہ

مورخہ ۱۸، احسان (جون) ۱۳۳۷ھ بدھ نماز

مغرب مسجد ناصر رحمت بازار میں مجلس خدام الاحمدیہ ربوہ کی طرف سے زیر صدارت مکرم سردار مقبول احمد صاحب ذبیح ہتھم مقامی ایک کل ربوہ تقریری مقابلہ منعقد ہوا۔ مقابلہ میں حصہ لینے والے مقررین نے خاصی معیاری اور دلچسپ تقاریر کیں۔

اس مقابلہ میں منصفین کرام کے فیصلہ کے مطابق داؤد احمد صاحب شیردار الصد جنوبی اول حبیب اللہ صاحب العلوم غربی دوم اور مفتی احمد صادق قادار الصد غربی الف سوم قرار دیئے گئے سفیر الحق ضارامہ کو حوصلہ افزائی کے انعام کا حقدار قرار دیا گیا۔ (عبد العزیز ملک ناظم کار خیر خلد مقیم ربوہ)

## مجلس خدام الاحمدیہ اوکاڑہ کا وقار عمل

ایک اجتماعی وقار عمل اوکاڑہ شہر کے علاقہ بال منڈی میں منایا گیا۔ آجکل میونسپل کمیٹی اوکاڑہ کی طرف سے گورنٹ پراپرٹی پر ناجائز تعمیرات کو مسمار کرنے کی ایک مہم جاری ہے۔ بال منڈی کا علاقہ بھی ان تعمیرات کی زد میں آتا ہے اس علاقہ میں ہمارے ایک احمدی دوست کا بھی مکان واقع تھا انکی خواہش تھی کہ مکان خود گرایا جائے تا ملکہ کو کام میں لایا جاسکے۔ چنانچہ ناظم صاحب شعبہ وقار عمل نے ان کی مدد کا ایک پروگرام بنایا۔ ہر ذریعہ سارھے پانچ بجے صبح خدام الاحمدیہ کا وفد اس علاقہ کی جانب روانہ ہوا۔ تقریباً تین چار گھنٹہ تک پندرہ خاندان اطفال نے نہایت جانفشانی سے گرد و غبار سے آٹے ہوئے ماحول میں کام کیا۔

بعض غیر از جماعت احباب نے جو اس اجتماعی وقار عمل کو دیکھ رہے تھے۔ اچھے الفاظ میں اس مساعی کا ذکر کیا۔ یہاں سے فراغت کے بعد ہمیں اطلاع ملی کہ چند غیر از جماعت دوستوں کو بھی اس سلسلہ میں مدد درکار ہے۔ چنانچہ پانچ خدام فی الفور ان کی مدد کے لئے وہاں چلے گئے۔ اور چار گھنٹہ تک نہایت محنت اور جوش و خروش سے یہ کام کیا۔

ہمارا یہ اجتماعی پروگرام دعا کے ساتھ اختتام پذیر ہوا۔

رئیس سلیم احمد معتمد مجلس خدام الاحمدیہ۔ اوکاڑہ



## الوداعی تقاریر

(۱)

مورخہ ۶ جون ۱۳۲۷ھ مجلس عاملہ خدام الاحمدیہ لائلپور کی طرف سے عاملہ کے رکن اور ناظم اشاعت مکرم گلزار احمد صاحب کے اعزاز میں ایک عنشائیہ ترتیب دیا گیا۔ مکرم گلزار احمد صاحب ڈبل ایم ایس سی ہیں۔ اور زرعی یونیورسٹی کی طرف سے پی۔ ایچ۔ ڈی کیلئے کراچی روانہ ہونے والے ہیں۔ تلاوت قرآن کریم کے بعد مکرم سید مشتاق احمد صاحب قائد مجلس خدام الاحمدیہ لائلپور نے مختصر ایڈریس پیش کیا۔ اور مکرم گلزار احمد صاحب کی دینی خدمات کا تذکرہ کیا آخر میں مکرم گلزار احمد صاحب تمام ممبران عاملہ کا شکریہ ادا کیا۔ یہ تقریب ۱۱ گھنٹہ تک جاری رہی۔  
(محمد عمود از تنویر نامہ نگار خصوصی خالد رلوه لائلپور)

(۲)

مجلس خدام الاحمدیہ کراچی کے زیر انتظام احمدیہ ہال میں ایک الوداعی پارٹی کا اہتمام کیا گیا۔ یہ پارٹی محترم عبد المجید صاحب ناصر ابن مکرم مولوی عبد اللطیف صاحب مرحوم کے اعزاز میں دی گئی۔ مکرم ناصر صاحب کا تبادلہ کراچی سے راولپنڈی ہو گیا ہے۔ تقریب کا آغاز تلاوت قرآن پاک سے ہوا۔ تلاوت کے بعد محترم نعیم احمد خان صاحب قائد مجلس خدام الاحمدیہ کراچی نے مختصر خطاب کیا۔ جس میں آپ نے مجلس کراچی کے سرگرم رکن اور مخلص بھائی کو دلی دعاؤں سے الوداع کہا۔  
(باقی اگلے صفحہ پر)

## رلوه میں جلسہ شیر صحابہ کرام

مورخہ ۱۰ ارفاء بروز بدھ بعد نماز مغرب گول بازار میں مجلس خدام الاحمدیہ رلوه کے زیر انتظام شیر صحابہ کرام پر ایک پروتق حلیہ کا انعقاد کیا گیا۔ جس میں محترم شیخ نور احمد صاحب منیر۔ محترم مولانا قمر الدین صاحب فاضل اور سردار مقبول احمد صاحب ذبیح جہتہ مقامی نے صحابہ کرام کی سیرت کے نہایت بچہ اور ایمان افروز حالات و واقعات بیان فرمائے۔ اور بتایا کہ صحابہ کرام نے اپنے خون سے شجر اسلام کی آبیاری کی اور اپنی جانوں کی قربانی دے کر صداقت اسلام پر ہر تصدیق ثبت کر دی۔

محترم شیخ نور احمد صاحب نے حضرت عابدازہ عبد اللطیف صاحب شہید کے شعلے اور محترم مولانا قمر الدین صاحب نے محترم حضرت منشی ظفر احمد صاحب کے متعلق تقاریر فرمائیں۔ جن میں ہر دو صحابہ کی سیرت کے ایمان افروز اور دلوں کو گرمادینے والے واقعات اور قربانیوں کا تذکرہ تھا۔

آخر میں محترم سردار مقبول احمد صاحب ذبیح صدر جلسہ نے خطاب کیا۔ آپ نے اپنی تقریر میں نوجوانوں سے اپیل کی کہ وہ صحابہ کرام کے نقش قدم پر چلیں اور ان کے مطابق اپنی زندگیوں کو ڈھالیں۔

اس جلسہ میں جو ۱۱ گھنٹہ تک جاری رہا۔ کثیر تعداد میں رلوه کے انصار خدام اور اطفال نے شرکت کی۔

(عبد العزیز ملک نامہ نگار خصوصی ماہنامہ خالد مقیم رلوه)



اس کے جواب میں مکرم عبد المجید صاحب ناقہ جو کراچی کی مجلس میں کئی سالوں سے ناظم اطفال اور زعیم رہ چکے ہیں مختصر جوابی تقریر کی۔ اور دعا کی درخواست کی اس تقریب میں اراکین مجلس عاملہ خدام الاحمدیہ زعماء کرام کے علاوہ مکرم چوہدری عبد المجید صاحب جنرل سیکرٹری جماعت احمدیہ کراچی۔ مکرم خان محمد شفیع خان صاحب نجیب آبادی زعیم اعلیٰ انصار اللہ کراچی اور بعض دیگر اراکین عاملہ جماعت احمدیہ کراچی نے شرکت فرمائی۔ چلے کے بعد محترم خان محمد شفیع خان صاحب زعیم اعلیٰ مجلس انصار اللہ نے محترم قائد صاحب کی درخواست پر دعا کروائی۔ دعا کے بعد تمام دوستوں نے اپنے جانے والے بھائی کو گلے مل کر الوداع کہا۔

عبد الرشید سمارٹی نمائندہ خصوصی مابنامہ خالد مقیم کراچی

## خدام الاحمدیہ بہاولپور کی مساعی

یوم والدین۔ مجلس کے زیر اہتمام یوم والدین منایا گیا۔ جس میں مکرم صدر صاحب کے علاوہ زعیم صاحب انصار اللہ اور خاکسار نے خطاب کیا۔ اطفال میں تلاوت نظم اور مضمون پڑھا۔ جلسہ میں حاضری تسلی بخش تھی۔ آخر میں جملہ اطفال میں مسٹائی تقسیم کی گئی۔ خدمتِ خلق :- اس شعبہ کے تحت بازار میں ایک ٹھنڈے پانی کی سبیل کا اجرا کیا گیا۔ اور مسجد میں ہر جمعہ کو بھی ٹھنڈے پانی کا انتظام کیا جاتا ہے۔

تفریحی ٹرپ :- مجلس کے زیر اہتمام ایک تفریحی ٹرپ

کا انتظام کیا گیا۔ جس میں ۲۲ خدام ۱۲-۱۰ اطفال اور دو انصار نے حصہ لیا۔ ٹرپ کا انتظام ایک نرپہ تھا وہاں جا کر خدام نے کھانا خود تیار کیا۔ اس کے ساتھ ساتھ تیراکی کا مقابلہ کروایا گیا۔ جس میں ۸ خدام اور ۲ انصار نے حصہ لیا۔ بعد ازاں دوڑ میں مقابلہ کروایا گیا۔ اور اس کے بعد خدام کا بھی دوڑ میں مقابلہ کروایا گیا۔ جس میں ۵ خدام نے حصہ لیا۔ اس کے بعد کھانے کا وقت تھا کھانا کھانے کے بعد خدام ایک گھنٹہ تک انفرادی طور پر تفریح کرتے رہے اس کے بعد خدام کو چار گروپ میں تقسیم کر کے ان کا پیغام رسانی میں مقابلہ کروایا گیا۔ اس مقابلہ کے بعد جملہ خدام و انصار اور اطفال نے نماز ظہر و عصر باجماعت ادا کیں۔ نماز سے فارغ ہونے کے بعد تلقین عمل کا پروگرام تھا۔ جس کے تحت مکرم مربی صاحب جماعت احمدیہ نے مؤثر رنگ میں خطاب فرمایا۔ اور انصاف فرمائیں آخر میں آپ نے دعا کروائی۔ اور یہ پروگرام بخیر خوبی اختتام پذیر ہوا۔

(قائد خدام الاحمدیہ بہاولپور)

## اسلام آباد میں جلسہ یوم خلافت

مجلس خدام الاحمدیہ اسلام آباد کے زیر اہتمام مورخہ ۲۴ ہجرت ۱۴۳۷ھ کو محترم چوہدری عبدالحق صاحب ورک زعیم اعلیٰ انصار اللہ راولپنڈی کی صدارت میں جلسہ یوم خلافت منعقد ہوا۔

تلاوت، حمد اور نظم کے بعد مکرم مولوی محمد شفیع صاحب اشرف مربی سلسلہ نے برکات خلافت اور مکرم عثمان علی مخدوم



## بقیہ صفحہ ۵۳

اثر ڈال رہے ہیں کہ میں سمجھتا ہوں بلکہ منع کرنا تو الگ رہا۔ اگر میں ممانعت نہ کروں تو مومن کی روح کو خود بخود اس کے بغاوت کرنی چاہیے۔ (خطبہ جمعہ ۸ دسمبر ۱۹۲۷ء)

اسی طرح حضرت المصلح الموعودؑ نے شادی بیاہ اور زیارت کے بارے میں سادگی اور کفایت شکاری اپنانے کی ہدایت فرمائی ہے انسان اگر مندرجہ بالا کاموں میں سادگی اختیار کرے تو اس کا اثر شادی بیاہ اور زیارت اور آرائش پر ضرور پڑتا ہے بلکہ ہر چیز پر پڑتا ہے جو انسان کرتا ہے سادگی اختیار کر لینی وجہ معاشرہ سے مارت اور غربت کا فرق کلیتہً مٹ جاتا، اور دنیا میں اس طرح امن کی بنیاد قائم ہو جاتی ہے اپنی جائز ضرورتوں کو سادگی کی قیود میں لا کر پورا کر لیں ہم اپنے ملک کو اقتصادی لحاظ ترقی کی شاہراہ پر ڈال دیتے ہیں اور اپنے آپ کو اس قابل بناتے ہیں کہ دین کی خاطر ہر قسم کی مالی قربانی دے سکیں اور اپنے آپ کو اسرا سے بہت دور رکھ سکیں: خدا تعالیٰ سے دعا ہے کہ اللہ تعالیٰ ہمیں حضرت المصلح الموعودؑ کی ہدایت اور حضرت غلیفۃ المسیح الثالث کے فرمان کے مطابق عجز و انکسار کے ساتھ زندگیاں گزارنے والا بنائے۔ آمین:

سکول و کالج کتب انیڈانگلش

مہڈیم سکول کیمڈ

ایکا محبوب ادارہ ظفر بک ڈپو

اردو بازار سرگودھا

صاحب اسلام آباد نے خلافتِ ثالثہ کی تحریکات کے موضوع پر تقاریر فرمائیں۔ آخر میں صدر جلسہ نے بھی خطاب فرمایا۔ مکرم قائد صاحب نے مقررین اور سامعین کا شکریہ ادا کیا۔ جلسہ میں خدام و اطفال کے علاوہ انصار حضرات نے بھی شرکت کی۔

معمد مجلس خدام الاحمدیہ اسلام آباد

## مجلس عالمہ خدام الاحمدیہ کراچی کا خصوصی اجلاس

مورخہ ۲۸ جون ۱۹۲۷ء مجلس عالمہ خدام الاحمدیہ کراچی کا ایک خاص اجلاس منعقد ہوا جس میں مجلس کراچی کے مختلف شعبہ جات کے تحت ہونیوالے تمام کاموں کا جائزہ لیا گیا۔ اجلاس میں ناظمین اور زعماء حلقہ جات نے شرکت کی جن کی کل تعداد ۳۵ تھی۔

اس اجلاس کی صدارت محترم جناب چوہدری احمد عثمان صاحب امیر جماعت احمدیہ کراچی نے فرمائی۔ محترم امیر صاحب نے اپنے خطاب میں فرمایا کہ خدام الاحمدیہ پر بہت سی ذمہ داریاں ہیں اور ان کا فرض ہے کہ وہ اپنے دائرے میں رہ کر ان تمام ذمہ داریوں کو باحسن طریق سرانجام دیں اور مجلس کے کاموں میں توجہ اور زیادہ سے زیادہ جدوجہد سے کام کر لیں تلقین فرمائی۔ محترم امیر صاحب نے ہر شعبہ کے متعلق ناظم کو کامیابی کے ساتھ اپنی ذمہ داریوں کو نبھانے کیلئے بعض مفید اور قیمتی ہدایات سے نوازا۔ ۲ گھنٹے تک جاری رہنے کے بعد یہ اجلاس دعا پر ختم ہوا۔

(عبدالرشید سمٹری نامہ نگار خصوصی ماہنامہ خالد منقیم کراچی)





Editor : ATA-UL-MUJEEB RASHED

احمدی بچوں اور بچیوں کا دل پسند ماہنامہ

## منہج الاذہان ربوہ

یہ رسالہ ابتداءً سیدنا حضرت خلیفۃ المسیح الثانی رضی اللہ تعالیٰ عنہ نے ۱۹۰۶ء میں جاری فرمایا تھا۔ اور اب مجلس خدام الاحمدیہ مرکزیہ کے زیر نگرانی احمدی بچوں اور بچیوں کیلئے ہر ماہ باقاعدگی سے شائع ہو رہا ہے اور دن بدن مقبولیت حاصل کرتا جا رہا ہے۔  
تشیذ الاذہان میں آپ کیلئے:

- قرآن پاک اور احادیث میں سے پیارے پیارے پر حکمت کلمات ● حضرت مسیح موعودؑ اور آپ کے خلفاء کے روح پرور ملفوظات ● بزرگوں اور دیگر بڑی شخصیتوں کے زریں اقوال ● اسلام اور احمدیت سے واقفیت پیدا کرنے والے عمدہ مضامین ● اچھی اچھی دلوں کو بھانے والی نظمیں ● بلند اخلاق پیدا کرنے والے مفید تربیتی مضامین ● نصیحت آموز دلچسپ کہانیاں اور تاریخی واقعات ● مفید و دلچسپ علمی و سائنسی معلومات ● دماغی ورزشیں اور بے اختیار ہنسا دینے والے لطائف
- اور ان سب کے علاوہ دیگر بہت سے مفید اور بے حد دلچسپ کالم؛

سال بھر کے رسالوں کی کل قیمت صرف پانچ روپے

جملہ خط و کتابت بنام

منہج رسالہ "تشیذ الاذہان" - ربوہ؛